

ကြီးမားသောအကျိုးကိုရနိုင်

အကြောင်းတစ်ခုခုကြောင့် ငယ်စဉ်က ကုသိုလ်
ကောင်းမှုပြုရန် မေ့လျော့နေခဲ့သော်လည်း နောင်
ကြီးပြင်းလာသောအခါ သူတော်ကောင်းပညာရှိတို့၏
အဆုံးအမကိုရ၍ မမေ့မလျော့ဘဲ ကောင်းမှုကုသိုလ်
ပြုခြင်းဖြင့် ကြီးမားသော မင်္ဂလာအကျိုးကို ရနိုင်၏။
ထိုသို့ ပြုနိုင်ခြင်းကို မြတ်စွာဘုရားသည် ချီးမွမ်းတော်
မူ၏။
လောကဝဂ်(ဓမ္မပဒ-၁၇၂)

နိုင်ငံတော်စီမံအုပ်ချုပ်ရေးကောင်စီ ရှေ့လုပ်ငန်းစဉ် (၅) ရပ်

- ၁။ လွတ်လပ်ပြီး တရားမျှတသော ပါတီစုံဒီမိုကရေစီအထွေထွေရွေးကောက်ပွဲ အောင်မြင်စွာ ကျင်းပ
နိုင်ရေး ပြည်ထောင်စုတစ်ဝန်းလုံး တည်ငြိမ်အေးချမ်း၍ တရားဥပဒေစိုးမိုးရေး အပြည့်အဝရရှိလာ
အောင် အလေးထားဆောင်ရွက်သွားမည်။
- ၂။ တိုင်းရင်းသားပြည်သူတစ်ရပ်လုံးနှင့်အကျိုးဝင်သော စိုက်ပျိုးမွေးမြူရေးကို အခြေခံသည့် ကုန်ထုတ်
လုပ်ငန်းများအား မြှင့်တင်၍ နိုင်ငံစီးပွားမြှင့်တင်ရေးနှင့် ပြည်သူလူထုတစ်ရပ်လုံး၏ လူမှုစီးပွားဘဝ
မြှင့်တင်ရေး ဆက်လက်ကြိုးပမ်းဆောင်ရွက်သွားမည်။
- ၃။ နိုင်ငံတော်၏ ပကတိအနှစ်သာရဖြစ်သော ပြည်တွင်းငြိမ်းချမ်းရေးနှင့် ရရှိထားသည့် ပြည်တွင်း
ငြိမ်းချမ်းရေးရလဒ်များ တည်ငြိမ်မှုရှိစေရေးအတွက် (NCA)ပါ သဘောတူညီချက်များအတိုင်း
ဖြစ်နိုင်သမျှ အလေးထား လုပ်ဆောင်သွားမည်။

- ၄။ စစ်မှန်စည်းကမ်းပြည့်ဝသည့် ပါတီစုံဒီမိုကရေစီစနစ်ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ်
ကို အခြေခံသည့် ပြည်ထောင်စုတည်ဆောက်ရေးလုပ်ငန်းစဉ်များကို အရှိန်အဟုန်ဖြင့် ဆက်လက်
ဆောင်ရွက်သွားမည်။
- ၅။ ဆန္ဒမဲပေးပိုင်ခွင့်ရှိသူအားလုံး၏ အခွင့်အရေးများနစ်နာမှုမရှိစေရေးနှင့် နည်းလမ်းကျန် မှန်ကန်မှု
ရှိသည့် အထွေထွေရွေးကောက်ပွဲတစ်ရပ်ဖြစ်စေရေး ဆောင်ရွက်ခြင်း၊ အရေးပေါ်ကာလဆိုင်ရာ
ပြဋ္ဌာန်းချက်များနှင့်အညီ ဆောင်ရွက်ခြင်းတို့ပြီးစီးပါက လွတ်လပ်ပြီး တရားမျှတသော ပါတီစုံ
ဒီမိုကရေစီ အထွေထွေရွေးကောက်ပွဲကျင်းပ၍ ထွက်ပေါ်လာသည့်အစိုးရအား နိုင်ငံတော်တာဝန်
လွှဲအပ်နိုင်ရေး ဆက်လက်ဆောင်ရွက်သွားမည်။



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်နှင့် အခမ်းအနားတက်ရောက်လာကြသူများ မြန်မာနိုင်ငံအင်ဂျင်နီယာပညာရေး နှစ် (၁၀၀)ပြည့် ရာပြည့်သဘင်နှင့်
Naypyitaw State Polytechnic University ဖွင့်ပွဲ အထိမ်းအမှတ် ဂုဏ်ပြုညစာစားပွဲအခမ်းအနားတွင် ကျောင်းသား ကျောင်းသူများ၏ သီဆိုကပြဖျော်ဖြေမှုကို ကြည့်ရှုအားပေးစဉ်။

မြန်မာနိုင်ငံအင်ဂျင်နီယာပညာရေး နှစ် (၁၀၀)ပြည့် ရာပြည့်သဘင်နှင့်

Naypyitaw State Polytechnic University ဖွင့်ပွဲ အထိမ်းအမှတ် ဂုဏ်ပြုညစာစားပွဲအခမ်းအနားကျင်းပ
နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် တက်ရောက်ချီးမြှင့်

နေပြည်တော် နိုဝင်ဘာ ၂၂

မြန်မာနိုင်ငံအင်ဂျင်နီယာပညာရေး နှစ်(၁၀၀)ပြည့် ရာပြည့်သဘင်နှင့် Naypyitaw State Polytechnic University ဖွင့်ပွဲအထိမ်းအမှတ်ဂုဏ်ပြု ညစာစားပွဲ အခမ်းအနားကို ယနေ့ညနေပိုင်းတွင် အဆိုပါတက္ကသိုလ်၌
ကျင်းပပြုလုပ်ရာ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် တက်ရောက်ချီးမြှင့်သည်။
စာမျက်နှာ ၃ ကော်လံ ၁ သို့ ၀



အဋ္ဌမအကြိမ် နိုင်ငံတော်သံယမဟာနာယကအဖွဲ့ ၄၇ ပါး စုံညီ
အဋ္ဌာရသမအစည်းအဝေး ပထမနေ့ ကျင်းပ

စာမျက်နှာ » ၄

၂၀၂၃ ခုနှစ်အတွက် အမျိုးသားစာပေ တစ်သက်တာဆုရှင်
စာပေပညာရှင်ကြီးများ၏ ရင်တွင်းစကားသံများ

တွေ့ဆုံမေးမြန်း စာမျက်နှာ » ၁၇

ဒဂုံနှင့်အတူဂုဏ်ယူလိုက်ပါ

ပင်ရင်းအရောင်းဌာန - ဖုန်း - ၀၁၆၅၁၁၇၇၊ ၀၉၆၉၄၉၆၅၀၀၀
STARMART nine mile Showroom - (၉)မိုင်၊ ပြည်လမ်း၊ ရန်ကုန်မြို့၊ ဖုန်း - ၀၉၃၀၈၆၀၀၀၀
KHA YAE PIN MART-မင်္ဂလာဒုံ၊ ပြည်လမ်း၊ ရန်ကုန်မြို့၊ ဖုန်း - ၀၉၆၇၁၄၄၃၅၅၅
STARMART MANDALAY Wholesale- ၂၆လမ်းနှင့်မင်းလမ်းထောင့်၊ မန္တလေးမြို့၊ ဖုန်း - ၀၉၆၆၁၇၀၂၂၄၄
STARMART Nay Pyi Taw-ရန်ကုန်-မန္တလေးလမ်းဟောင်း၊ ရွာကောက်ရပ်၊ ပျဉ်းမနား၊ ဖုန်း - ၀၉၆၈၅၁၁၀၇၇၇



လက်နက်ကိုင်အကြမ်းဖက်သောင်းကျန်းသူများ၏ အသုံးချမှုမခံရစေရေးနှင့် ဘေးကင်းလုံခြုံမှုရှိစေရေးတို့အတွက် သတိပြုကြရန်လိုအပ်

လက်နက်ကိုင်အကြမ်းဖက်သောင်းကျန်းသူများအနေဖြင့် ၎င်းတို့ အဓမ္မဝင်ရောက် နေထိုင်နေသည့် မြို့၊ ရွာများ၌ တပ်မတော်၏ တန်ပြန်ထိုးစစ်ဆင်မှုများကို ကာကွယ်ရန် အတွက် ပြည်သူတို့၏ နေအိမ်အဆောက်အအုံများ၊ အရပ်ဘက်အုပ်ချုပ်မှုဆိုင်ရာ အဆောက်အအုံများကို အသုံးပြုခြင်း၊ အပြစ်မဲ့ပြည်သူလူထုကို လူသားတံတိုင်းအဖြစ် အသုံးပြုနိုင်ရေး ယာယီနေရပ်စွန့်ခွာနေရသူများကို ပြန်လည်နေထိုင်ရန် ဆွဲဆောင် စည်းရုံးခြင်း၊ အတင်းအဓမ္မလူသစ်စုဆောင်းခြင်းများကို လုပ်ဆောင်လျက်ရှိကြောင်း၊ တပ်မတော်အနေဖြင့် နိုင်ငံတော်၏ အချုပ်အခြာအာဏာကို မဖြစ်မနေကာကွယ် စောင့်ရှောက်သွားမည်ဖြစ်ပြီး အဆိုပါ လက်နက်ကိုင် အကြမ်းဖက်သောင်းကျန်းသူများ

၏ သတင်းရရှိမှုနှင့် အခြေအနေအရပ်ရပ်အပေါ် မူတည်၍ လိုအပ်သလို တုံ့ပြန် ဆောင်ရွက်သွားမည်ဖြစ်သဖြင့် ၎င်းတို့ အဓမ္မဝင်ရောက်နေထိုင်လျက်ရှိသည့် မြို့၊ ရွာများရှိ ပြည်သူများအနေဖြင့် ၎င်းတို့၏အသုံးချမှုမခံရစေရေးနှင့် ဘေးကင်းလုံခြုံမှု ရှိစေရေးတို့အတွက် သတိပြုကြရန် လိုအပ်ကြောင်း။

(၃-၉-၂၀၂၄ ရက်နေ့တွင် နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော် ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ရှမ်းပြည်နယ် အစိုးရအဖွဲ့ဝင်များ၊ ပြည်နယ်နှင့် ခရိုင်အဆင့် ဌာနဆိုင်ရာတာဝန်ရှိသူများအား ပြောကြားသည့် အမှာ စကားမှ ကောက်နုတ်ချက်)

၀ ရှေ့မှ
အခမ်းအနားသို့ ကောင်စီ တွဲဖက်အတွင်းရေးမှူး ဗိုလ်ချုပ် ကြီး ရဲဝင်းဦး၊ ကောင်စီအဖွဲ့ဝင် များ၊ ပြည်ထောင်စုဝန်ကြီးများနှင့် ပြည်ထောင်စုအဆင့် ပုဂ္ဂိုလ်များ၊ နေပြည်တော် ကောင်စီဥက္ကဋ္ဌ၊ ကာကွယ်ရေး ဦးစီးချုပ်ရုံးမှ အဆင့်မြင့်တပ်မတော်အရာရှိကြီး များ၊ နေပြည်တော်တိုင်းစစ်ဌာန ချုပ်တိုင်းမှူး၊ ဒုတိယဝန်ကြီးများ၊ တက္ကသိုလ်အသီးသီးမှ ပါမောက္ခ ချုပ်၊ ဒုတိယပါမောက္ခချုပ်များ၊ အင်ဂျင်နီယာ ပညာရှင်ကြီးများ၊ ဖိတ်ကြားထားသည့် ဧည့်သည် တော်များ၊ ဆရာ ဆရာမများနှင့် တာဝန်ရှိသူများ တက်ရောက် ကြသည်။

ကြိုဆိုနှုတ်ဆက်
ဦးစွာ နိုင်ငံတော်စီမံအုပ်ချုပ်ရေး ကောင်စီဥက္ကဋ္ဌ နိုင်ငံတော်ဝန်ကြီး ချုပ်သည် ဂုဏ်ပြုညစာစားပွဲအခမ်း အနား ကျင်းပမည့်နေရာသို့ ရောက်ရှိကြရာ သိပ္ပံနှင့်နည်းပညာ ဝန်ကြီးဌာန ပြည်ထောင်စုဝန်ကြီး ဒေါက်တာ မျိုးသိန်းကျော်နှင့် တာဝန်ရှိသူများက ကြိုဆို နှုတ်ဆက်ကြသည်။

ထို့နောက် နိုင်ငံတော်စီမံ အုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ်နှင့် အခမ်း အနားတက်ရောက်လာကြသူများ သည် ဂုဏ်ပြုညစာကို အတူတကွ သုံးဆောင်ကြသည်။

ညစာ မသုံးဆောင်မီနှင့် သုံးဆောင်နေစဉ်အတွင်း ကျောင်း သား ကျောင်းသူများ၊ သာသနာ ရေးနှင့် ယဉ်ကျေးမှုဝန်ကြီးဌာန

အနုပညာဦးစီးဌာနမှ အနုပညာ ရှင်များ၊ ပြန်ကြားရေးဝန်ကြီးဌာန မြန်မာ့အသံနှင့် ရုပ်မြင်သံကြားမှ အနုပညာရှင်များနှင့် ပြည်သူ့ ဆက်ဆံရေးနှင့် စိတ်ဓာတ်စစ်ဆင် ရေးညွှန်ကြားရေးမှူးရုံး ကွပ်ကဲမှု အောက် မြဝတီတေးဂီတအဖွဲ့မှ အနုပညာရှင်များက တေးသီချင်း များ၊ သရုပ်ဖော်အကများ၊ တိုင်းရင်း သားယဉ်ကျေးမှု အကအလှများ ဖြင့် သီဆိုကပြဖျော်ဖြေကြသည်။ ထို့နောက် နိုင်ငံတော်စီမံ အုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ်က သီဆို ကပြဖျော်ဖြေခဲ့ကြသည့် ကျောင်း သား ကျောင်းသူများနှင့် အနုပညာ ရှင်များအား ဂုဏ်ပြုပန်းခြင်းနှင့် ဂုဏ်ပြုဆုငွေများ ပေးအပ်ပြီး ရင်းရင်းနှီးနှီး နှုတ်ဆက်ခဲ့ကြောင်း သိရသည်။ သတင်းစဉ်



နိုင်ငံတော်စီမံအုပ်ချုပ်ရေး ကောင်စီဥက္ကဋ္ဌ နိုင်ငံတော် ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် သီဆို ကပြ ဖျော်ဖြေခဲ့ကြသည့် ကျောင်းသား ကျောင်းသူများ နှင့် အနုပညာရှင်များအား ဂုဏ်ပြုပန်းခြင်းနှင့် ဂုဏ်ပြု ဆုငွေများ ပေးအပ်စဉ်။

မြန်အောင်မြို့နယ်၌ မီးခိုးမြူငွေ့လျော့ချရေးနှင့် သဘာဝဘေးအန္တရာယ်ဆိုင်ရာ အသိပညာပေးဟောပြောပွဲကျင်းပ

မြန်အောင် နိုဝင်ဘာ ၂၂
ဧရာဝတီတိုင်းဒေသကြီး မြန်အောင်မြို့နယ် ထန်းသုံးပင် အခြေခံ ပညာအထက်တန်းကျောင်း၌ မီးခိုးမြူငွေ့လျော့ချရေးနှင့် သဘာဝဘေး အန္တရာယ်ဆိုင်ရာ မြို့နယ်အဆင့် အသိပညာပေးဟောပြောပွဲနှင့် သစ်တော သစ်ပင်များ၊ ဇီဝမျိုးစုံမျိုးကွဲများနှင့် ပတ်ဝန်းကျင်ထိန်းသိမ်းရေး ဆိုင်ရာ အသိပညာပေးဟောပြောပွဲကို ယနေ့နံနက်ပိုင်းတွင် ကျင်းပ သည်။

ဦးစွာ ထန်းသုံးပင်အထကကျောင်းအုပ်ကြီး ဦးဝင်းချိုဦးက အဖွင့်

အမှာစကားပြောကြားပြီး မြို့နယ်သစ်တောဦးစီးဌာန ဦးစီးအရာရှိ ဦးအောင်မျိုးခိုင်က မီးခိုးမြူငွေ့လျော့ချရေးနှင့် သဘာဝဘေးအန္တရာယ် ဆိုင်ရာများ၊ သစ်တောသစ်ပင်များ၊ ဇီဝမျိုးစုံမျိုးကွဲများနှင့် ပတ်ဝန်းကျင် ထိန်းသိမ်းရေးဆိုင်ရာများ၊ နယ်မြေတာဝန်ခံ တောအုပ်ကြီး ဦးကျော်ဇင် ထိုက်က သဘာဝဘေးအန္တရာယ် ကြိုတင်ကာကွယ်ရေးနှင့် လျော့နည်း စေရေးဆိုင်ရာများ၊ သစ်တောသစ်ပင်များ စိုက်ပျိုးပြုစုထိန်းသိမ်းခြင်း နှင့်ပတ်သက်၍ ရှင်းလင်းဟောပြောသည်။

အဆိုပါဟောပြောပွဲသို့ မြို့နယ်သစ်တောဦးစီးဌာနမှ ဝန်ထမ်းများ၊



ဆရာ ဆရာမများနှင့် ကျောင်းသား ကျောင်းသူများ ၂၆၅ ဦး တက်ရောက် ကြကြောင်း သိရသည်။
ဧရာဦးသာ (မြန်အောင်)

အဋ္ဌမအကြိမ် နိုင်ငံတော်သံဃမဟာနာယကအဖွဲ့ ၄၇ ပါးစုံညီ အဋ္ဌာရသမအစည်းအဝေး ပထမနေ့ ကျင်းပ

ရန်ကုန် နိုဝင်ဘာ ၂၂
ပြည်ထောင်စုသမ္မတမြန်မာနိုင်ငံတော် အဋ္ဌမအကြိမ် နိုင်ငံတော်သံဃမဟာနာယကအဖွဲ့ ၄၇ ပါးစုံညီ အဋ္ဌာရသမအစည်းအဝေး ပထမနေ့ကို ယနေ့နံနက် ၈ နာရီတွင် ရန်ကုန်မြို့ သီရိမင်္ဂလာကမ္ဘာအေးကုန်းမြေ မဟာပါသာဏ လိုဏ်ဂူသိမ်တော်ကြီး၌ ကျင်းပသည်။

အစည်းအဝေးသို့ နိုင်ငံတော်သံဃမဟာနာယကအဖွဲ့ ဥက္ကဋ္ဌ သန့်လျင်မြို့ မင်းကျောင်းပထမ ပြန်စာသင်တိုက် ပဓာနနာယက ဆရာတော် အဂ္ဂမဟာပဏ္ဍိတ အဂ္ဂမဟာ သဒ္ဓမ္မဇောတိကဓဇ ဒေါက်တာ ဘဒ္ဒန္တစန္ဒိမာဘိဝံသ အမှူးပြုသည့် နိုင်ငံတော်သံဃမဟာနာယကအဖွဲ့ဝင် ဆရာတော်ကြီးများ၊ သာသနာရေးနှင့် ယဉ်ကျေးမှုဝန်ကြီးဌာန ပြည်ထောင်စုဝန်ကြီးဦးတင်ဦးလွင် နှင့်တာဝန်ရှိသူများ၊ သာသနာရေးဦးစီးဌာနမှ အရာထမ်း၊ အမှုထမ်းများ၊ တိုင်းဒေသကြီး/ပြည်နယ် သာသနာရေးမှူးများ တက်ရောက်ကြည့်ကြည့်ပါသည်။

အစည်းအဝေးတွင် နိုင်ငံတော်သံဃမဟာနာယကအဖွဲ့ ဥက္ကဋ္ဌ ဒေါက်တာ ဘဒ္ဒန္တစန္ဒိမာဘိဝံသက သဘာပတိအဖြစ် ဆောင်ရွက်တော်မူပြီး တွဲဖက်အကျိုးတော်ဆောင်ဆရာတော် အဂ္ဂမဟာပဏ္ဍိတ ဘဒ္ဒန္တသီဟနာဒက အခမ်းအနားမှူးအဖြစ် ဆောင်ရွက်တော်မူသည်။

ဦးစွာ အခမ်းအနားမှူး ဆရာတော်က အစည်းအဝေး စတင်ကြောင်းနှင့် ကြွရောက်တော်မူလာကြသော နိုင်ငံတော်သံဃမဟာနာယက ဆရာတော်ကြီးများ၏ အရေအတွက်ကို ဖတ်ကြားလျှောက်ထားပြီး အစည်းအဝေး အထမြောက် အောင်မြင်ကြောင်း ကြေညာသည်။

ဆက်လက်၍ နိုင်ငံတော်သံဃမဟာနာယကအဖွဲ့ ဥက္ကဋ္ဌ ဆရာတော်က အစည်းအဝေးဖွင့်သောရက် ယဉ်ကျေးမှုဝန်ကြီးဌာန ပြည်ထောင်စုဝန်ကြီးဦးတင်ဦးလွင် နှင့်တာဝန်ရှိသူများ၊ သာသနာရေးဦးစီးဌာနမှ အရာထမ်း၊ အမှုထမ်းများ၊ တိုင်းဒေသကြီး/ပြည်နယ် သာသနာရေးမှူးများ တက်ရောက်ကြည့်ကြည့်ပါသည်။



အဋ္ဌမအကြိမ် နိုင်ငံတော်သံဃမဟာနာယကအဖွဲ့ ၄၇ ပါးစုံညီ အဋ္ဌာရသမအစည်းအဝေး ပထမနေ့ ကျင်းပစဉ်။

မဟာနာယကအဖွဲ့ ဥက္ကဋ္ဌ ဆရာတော်က အစည်းအဝေးဖွင့်သောရက် ယဉ်ကျေးမှုဝန်ကြီးဌာန ပြည်ထောင်စုဝန်ကြီးဦးတင်ဦးလွင်က သာသနာရေးဦးစီးဌာနမှ အရာထမ်း၊ အမှုထမ်းများ၊ တိုင်းဒေသကြီး/ပြည်နယ် သာသနာရေးမှူးများ တက်ရောက်ကြည့်ကြည့်ပါသည်။

ရန် ရိုသေလေးမြတ်စွာ လျှောက်ထားအပ်ပါကြောင်း လျှောက်ထားသည်။

ချက်များအပေါ် အဂ္ဂမဟာပဏ္ဍိတဘဒ္ဒန္တပဏ္ဍဝံသကလည်းကောင်း၊ ပညာရေးရာ ဆောင်ရွက်ချက်များအပေါ် အဂ္ဂမဟာပဏ္ဍိတ ဘဒ္ဒန္တကောဏ္ဍညကလည်းကောင်း ကဏ္ဍအလိုက် တင်သွင်းလျှောက်ထားသည်။

ဆရာတော်ကြီးများက ဝေဖန်ဆွေးနွေးဆုံးဖြတ်တော်မူကြသည်။

(မန္တလေး)မှ မော်ကွန်းထိန်း ဆရာတော် အဂ္ဂမဟာဂန္ထဝါစက ပဏ္ဍိတ ဒေါက်တာဘဒ္ဒန္တကုမုဒကလည်းကောင်း၊ တိပိဋကပါဠိ မြန်မာအဘိဓာန်ကို အင်္ဂလိပ်ဘာသာပြန်ဆိုမှုနှင့်ပတ်သက်၍ လုပ်ငန်းဆိုင်ရာ အခက်အခဲများဖြေရှင်း ဆောင်ရွက်မှုများကို အပြည်ပြည်ဆိုင်ရာ ထေရဝါဒ ဗုဒ္ဓသာသနာပြု တက္ကသိုလ် ဒုတိယပါမောက္ခချုပ်ဆရာတော် အဂ္ဂမဟာ ဂန္ထဝါစကပဏ္ဍိတ ဒေါက်တာဘဒ္ဒန္တနောဓိဉာဏကလည်းကောင်း၊ စိစစ်တည်းဖြတ် ပြန်ဆိုပြီးစီးသော ပါဠိတော်အင်္ဂလိပ်ဘာသာပြန် စာအုပ်များကို စိစစ်တည်းဖြတ်မှုအခြေအနေ၊ ပုံနှိပ်ထုတ်ဝေရန်ဆောင်ရွက်နေမှု အခြေအနေများကို သာသနာတော် ထွန်းကားပြန့်ပွားရေးဦးစီးဌာန ပြည်ပသာသနာပြုဌာနခွဲ ညွှန်ကြားရေးမှူးက တင်ပြလျှောက်ထားခဲ့ပြီး အစည်းအဝေးကို မွန်းလွဲပိုင်းတွင် ရပ်နားသည်။

၂၀၂၄ ခုနှစ် နှစ်လယ်မြန်မာ့ကျောက်မျက်ရတနာပြပွဲ ပဉ္စမနေ့ ဆက်လက်ကျင်းပ ကျောက်စိမ်းအတွဲပေါင်း ၆၁၃ တွဲ ရောင်းချနိုင်ခဲ့

နေပြည်တော် နိုဝင်ဘာ ၂၂
၂၀၂၄ ခုနှစ် နှစ်လယ်မြန်မာ့ကျောက်မျက်ရတနာပြပွဲ ပဉ္စမနေ့ကို ယနေ့နံနက်ပိုင်းတွင် နေပြည်တော်ရှိ မဏိရတနာ ကျောက်စိမ်းခန်းမ၌ ဆက်လက်ကျင်းပရာ ပြည်တွင်း၊ ပြည်ပရတနာကုန်သည်များသည် မဏိရတနာ ကျောက်စိမ်းခန်းမ အတွင်းနှင့် ခန်းမအပြင်ဘက် သတိမှတ်နေရာများအလိုက် ခင်းကျင်းပြသထားသည့် ကျောက်စိမ်းအတွဲများကို စိတ်ကြိုက်လေ့လာကြည့်ရှုကြသည်။

ယနေ့ပြပွဲတွင် ကျောက်စိမ်းအတွဲအမှတ် (၁)မှ (၈၅၀) အထိ ကျောက်စိမ်းအတွဲများကို ပြည်တွင်း၊ ပြည်ပရတနာကုန်သည်များအား အိတ်ဖွင့်တင်ဒါစနစ်ဖြင့် ရောင်းချပေးခဲ့ပြီး ကျောက်စိမ်းအတွဲပေါင်း ၆၁၃ တွဲ ရောင်းချခဲ့ကြောင်း

ထုတ်ပြန်ကြေညာသည်။

မည့် ကျောက်စိမ်းအတွဲအမှတ် (၈၅၁) မှ (၁၇၀၀) ထိကို ပြည်တွင်း၊ ပြည်ပရတနာကုန်သည်များက ကြည့်ရှုစစ်ဆေးကြပြီး ဈေးနှုန်းပေးသွင်းလွှာများကို သက်ဆိုင်ရာ တင်ဒါပုံစံများအတွင်းသို့ ထည့်သွင်းကြသည်။

၂၀၂၄ ခုနှစ် နှစ်လယ်မြန်မာ့ကျောက်မျက်ရတနာပြပွဲကို နေပြည်တော်ရှိ မဏိရတနာ ကျောက်စိမ်းခန်းမ၌ နိုဝင်ဘာ ၁၈ ရက်မှ ၂၇ ရက်အထိ ကျင်းပနေခြင်းဖြစ်ပြီး ပြပွဲတွင် ပုလဲအတွဲပေါင်း ၂၀၈ တွဲ၊ ကျောက်မျက်အတွဲပေါင်း ၆၂ တွဲ၊ ကျောက်

စိမ်းအတွဲ ၆၁၃ တွဲကို ပြည်တွင်း၊ ပြည်ပရတနာကုန်သည်များအား ရောင်းချပေးနိုင်ခဲ့ပြီး ကျန်ရှိနေသည့် ကျောက်စိမ်းအတွဲများကို အိတ်ဖွင့်တင်ဒါစနစ်ဖြင့် ဆက်လက်ရောင်းချပေးသည့်အပြင် MSME လုပ်ငန်းရှင်များကို အားပေးမြှင့်တင်ရန် ရည်ရွယ်၍

ပြည်တွင်း ရတနာကုန်သည်များသာ ဝယ်ယူခွင့်ရှိပြီး ကျပ်ငွေဖြင့်သာ ပေးချေဝယ်ယူရမည့် အုပ်စု(စီ)မှ ကျောက်စိမ်းအတွဲပေါင်း ၂၂၄၀ ကိုလည်း အိတ်ဖွင့်တင်ဒါစနစ်ဖြင့် ဆက်လက်ရောင်းချပေးသွားမည်ဖြစ်ကြောင်း သိရသည်။



သတင်းစဉ်

နိုင်ငံတော်သံဃမဟာနာယကအဖွဲ့ဥက္ကဋ္ဌ သန်လျင်မြို့ မင်းကျောင်းပထမပြန်စာသင်တိုက် ဦးစီးပဓာနနာယက အဂ္ဂမဟာပဏ္ဍိတ အဂ္ဂမဟာသဒ္ဓမ္မဇောတိကဓဇ ဒေါက်တာဘဒ္ဒန္တစန္ဒိမာဘိဝံသထေရ်၏ အစည်းအဝေးဖွင့် သာရဏီယ သြဝါဒကထာ

[၁၃၈၆ ခုနှစ်၊ တန်ဆောင်မုန်းလပြည့်ကျော် ၇ ရက်(၂၀၂၄ ခုနှစ်၊ နိုဝင်ဘာလ ၂၂ ရက်) သောကြာနေ့]

ဆရာတော်အရှင်မြတ်တို့ဘုရား-

ဤအစည်းအဝေးတွင် လောကဓံ၏ ရိုက်ခတ်မှု ဒဏ်ကို ခံကြရသည့်အခါ ယောနိသောမနသိကာရ ထားတော်မူနိုင်ကြရန် အကြောင်းအားလျော်စွာ လျှောက်ထားလိုပါသည်ဘုရား။

ကောဇာသက္ကရာဇ် ၁၃၄၂ ခုနှစ်၊ နယုန်လ၊ ခရစ်နှစ် ၁၉၈၀ ပြည့်နှစ်၊ မေလ၌ မြန်မာနိုင်ငံ တစ်ဝန်းလုံးရှိ ရဟန်းသံဃာတော်အားလုံးတို့၏ သမ္မုတိပေး ရွေးချယ်စေလွှတ်အပ်သော သမ္မုတိရ သံဃာ့ကိုယ်စားလှယ်(၁၂၀၈)ပါးတို့ တက်ရောက် တော်မူကြသည့် ပထမအကြိမ် ဂိုဏ်းပေါင်းစုံသံဃာ့ အစည်းအဝေးကြီးက သံဃာ့အဖွဲ့အစည်းအခြေခံ စည်းမျဉ်းနှင့် လုပ်ထုံးလုပ်နည်းများ၊ ဝိနည်း၊ ဓမ္မကံ အဓိကရုဏ်းမူခင်းဖြေရှင်းဆုံးဖြတ်ရေးဆိုင်ရာ လုပ်ထုံး လုပ်နည်းများ၊ သာသနာဝင်မှတ်တမ်းများကို ပြဋ္ဌာန်း ခဲ့ပြီး ထိုစည်းမျဉ်းများ၊ လုပ်ထုံးလုပ်နည်းများ၊ ဓမ္မဝိနယ များနှင့်အညီ နိုင်ငံတော်ဩဝါဒစရိယအဖွဲ့၊ နိုင်ငံတော် သံဃမဟာ နာယကအဖွဲ့၊ နိုင်ငံတော်ဗဟိုသံဃာ့ ဝန်ဆောင်အဖွဲ့၊ တိုင်းဒေသကြီး/ပြည်နယ် သံဃ နာယကအဖွဲ့၊ မြို့နယ်သံဃနာယကအဖွဲ့၊ ရပ်ကွက်/ ကျေးရွာအုပ်စု သံဃနာယကအဖွဲ့များနှင့် ဝိနည်းမိမိရ် များကို ဖွဲ့စည်းရွေးချယ်နိုင်ခဲ့ကြပါသည် ဘုရား။

ပထမအကြိမ် ဂိုဏ်းပေါင်းစုံ သံဃာ့အစည်း အဝေးကြီးက သာသနာတော် သန်ရှင်းတည်တံ့ ပြန့်ပွားရေးလုပ်ငန်းများကို နိုင်ငံတော်ဗဟိုသံဃာ့ ဝန်ဆောင်အဖွဲ့အား တာဝန်ပေးအပ်ခဲ့ပြီး နိုင်ငံတော် ဗဟိုသံဃာ့ဝန်ဆောင်အဖွဲ့က နိုင်ငံတော်သံဃမဟာ နာယကအဖွဲ့အား ထပ်ဆင့်တာဝန်ပေးအပ်ခဲ့ပါ သည်။ ယင်းသို့ပေးအပ်ခဲ့သော သာသနာတော် သန်ရှင်းတည်တံ့ပြန့်ပွားရေး လုပ်ငန်းတာဝန် များကို နိုင်ငံတော်သံဃမဟာနာယကအဖွဲ့ကြီးနှင့် သံဃာ့အဖွဲ့အစည်းအဆင့်ဆင့်တို့သည် အားသွန် ခွန်စိုက် အဆက်မပြတ် ကြိုးပမ်းဆောင်ရွက်ခဲ့ကြ သည်မှာ အဋ္ဌမအကြိမ်သက်တမ်းတိုင် ရောက်ရှိလာ ခဲ့ပြီဖြစ်ပါသည်ဘုရား။

သံဃာ့အဖွဲ့အစည်း အဆင့်ဆင့်အနေဖြင့် ဖြတ်သန်းခဲ့သော ကာလများအတွင်း သာသန ပစ္စတ္တိက-သာသနာရန်စွယ်အန္တရာယ်များ၊ သာသနာ့ အညစ်အကြေးများကို သန်ရှင်းစင်ကြယ်စေခြင်း၊ အဓမ္မဝါဒများကို နှိမ်နင်းဖယ်ရှား တားဆီးနိုင်ခြင်း၊ ပရိယတ္တိစာမေးပွဲအသီးသီးကို စဉ်ဆက်မပြတ် ကျင်းပနိုင်ခဲ့ခြင်း၊ ဝိနိစ္ဆယရေးရာ၊ သာသနာရေးရာ၊ ပညာရေးရာကိစ္စရပ်များကို အားထုတ်ကြိုးပမ်း ဆောင်ရွက်ခဲ့သည့်အပြင် “သံဃာ့ကိစ္စ သံဃာ ဆောင်ရွက်”ဟူသော မူအရ သံဃာ့အဖွဲ့အစည်း အဆင့်ဆင့် အနားယူ အစားထိုး လုပ်ငန်းများကို လည်း အကြိမ်အလိုက် လုပ်ထုံးလုပ်နည်း၊ လုပ်ငန်း စီမံချက်၊ ဓမ္မဝိနယများနှင့်အညီ မပျက်မကွက်



အစားထိုးရွေးချယ် ဆောင်ရွက်ခဲ့ကြပါသည်ဘုရား။ လာမည့် ၂၀၂၅ ခုနှစ်တွင်လည်း သံဃနာယကအဖွဲ့ အဆင့်ဆင့် အနားယူအစားထိုး ရွေးချယ်ပွဲများကို မဖြစ်မနေဆောင်ရွက်ကြရမည်ဖြစ်ရာ ၁၆-၇-၂၀၂၄ ရက်နေ့တွင် ကျင်းပသော အဋ္ဌမအကြိမ် နိုင်ငံတော် သံဃမဟာနာယကအဖွဲ့ (၄၇)ပါးစုံညီ သတ္တရသမ အစည်းအဝေးက သံဃနာယကအဖွဲ့အဆင့်ဆင့် အနားယူ အစားထိုးလုပ်ငန်းများ ဆောင်ရွက်ရာတွင် လုပ်ငန်းများ အဆင်ပြေချောမွေ့စေရေးအတွက် “၂၀၂၅ ခုနှစ် သံဃနာယကအဆင့်ဆင့် အနားယူ အစားထိုး လုပ်ငန်းစီမံချက်ရေးဆွဲရေးအဖွဲ့”ကို ဖွဲ့စည်းတာဝန်ပေးဆောင်ရွက်စေခဲ့ပါသည် ဘုရား။

နိုင်ငံတော်သံဃမဟာနာယကအဖွဲ့နှင့် သံဃာ့ အဖွဲ့အစည်းအဆင့်ဆင့်သည် သံဃာ့အဖွဲ့အစည်း အခြေခံစည်းမျဉ်းနှင့် လုပ်ထုံးလုပ်နည်းများ၊ ဝိနည်း ဓမ္မကံ အဓိကရုဏ်းမူခင်းများ ဖြေရှင်းဆုံးဖြတ်ရေး ဆိုင်ရာ လုပ်ထုံးလုပ်နည်းများ၊ ပရိယတ္တိပညာရေး စာမေးပွဲဆိုင်ရာ စည်းမျဉ်းစည်းကမ်း စသည်တို့၌ ပြဋ္ဌာန်းဖော်ပြပါရှိသည့် သာသနာ့လုပ်ငန်းတာဝန် များကိုသာ အကောင်အထည်ဖော် ဆောင်ရွက်ရန် တာဝန်ရှိပါသည်ဘုရား။ ထိုလုပ်ငန်းတာဝန်များကို ဆောင်ရွက်ခြင်းသည် မြန်မာနိုင်ငံတစ်ဝန်းလုံးရှိ သံဃာထုကရွေးချယ်အပ်သော သံဃာသမ္မုတိရ သံဃာ့ကိုယ်စားလှယ်တို့မှတစ်ဆင့် နိုင်ငံတော်ဗဟို သံဃာ့ဝန်ဆောင်အဖွဲ့က ပေးအပ်သောတာဝန်ကို ထမ်းဆောင်နေခြင်းပင် ဖြစ်ပါသည်ဘုရား။ ယင်းသို့ ဆောင်ရွက်ခြင်းသည် သာသနာ့ဝန်ထမ်းရဟန်းတော် များအတွက် မြတ်စွာဘုရားရှင် သတ်မှတ်ပေး သနားတော်မူခဲ့သော ဂန္ထဝရ၊ ဝိပဿနာဓုရ နှစ်ပါးကို ဘုရားရှင်အလိုတော်ကျ ဆောင်ရွက်နေခြင်းပင် ဖြစ်ပါသည်ဘုရား။

(အံ၊ ၃၊ ၇)

ကိုယ်တော်မြတ်က ပေးသနားခဲ့ပါသည်ဘုရား။

“နိန္ဒာယ နပွဝေဓေယျ၊ န ဥန္တမေယျ ပသံသီတော ဘိက္ခု”

(သုတ္တန်ပါတ်၊ ၄၂၃)

“ဘိက္ခု၊ ရဟန်းသည်။ နိန္ဒာယ၊ သူတစ်ပါး ကဲ့ရဲ့ခြင်းကြောင့်။ နပွဝေဓေယျ၊ စိတ်ဓာတ်တွန့်ဆုတ် မတုန်လှုပ်ရာ။ ပသံသီတော၊ ချီးမွမ်းခံရလျှင်လည်း။ န ဥန္တမေယျ၊ ဝမ်းသာလှုပ်ရွံ့ မတက်ကြွရာ”ဟူသော ဒေသနာတော်ကို ဦးထိပ်ရွက်ပန်ဆင်၍ ကဲ့ရဲ့ခံရလျှင် လည်း မတုန်လှုပ်၊ ချီးမွမ်းခံရလျှင်လည်း မတက်ကြွဘဲ စိတ်ဓာတ်တည်ငြိမ်အောင်ထားတော်မူကြရမည်ဟု နည်းလမ်းပေးသနားခဲ့ပါသည်ဘုရား။ ဆိုလိုသည်မှာ လောကဓံရှစ်ပါးနှင့် ကြုံဆုံရပါက လောကဓံတရား တို့၏ မောင်းနှင်ရာသို့ လိုက်ပါပြောင်းလဲခြင်းမရှိဘဲ ယောနိသော မနသိကာရတရားဖြင့် စိတ်ဓာတ် တည်ငြိမ်အောင်ထားတော်မူကြပြီး ရင်ဆိုင်ကြရမည် သာ ဖြစ်ပါသည်ဘုရား။

ထိုကဲ့ရဲ့မှု၊ ချီးမွမ်းမှုတို့ကို မမြဲသောအနိစ္စ၊ ဆင်းရဲသောဒုက္ခ၊ ဖောက်ပြန်ပြောင်းလဲခြင်းရှိသော ဝိပရိဏာမဓမ္မများသာဟု နှလုံးသွင်းဆင်ခြင်စဉ်းစား တော်မူကြ၍ တရားစစ်တရားမှန်၏ သဘောမှန် သရုပ်သကန်ကို အမှန်အတိုင်းသိပြီးလျှင် ထိုကဲ့ရဲ့မှု၊ ချီးမွမ်းမှုကြောင့် လိုလားနှစ်သက်တပ်မက်မှုနှင့် ကိုယ်စိတ် ညှိုးနွမ်းပင်ပန်းမှုတို့ကို ပယ်ရှားလျက် ဝဋ်ဒုက္ခအားလုံးမှ လွတ်မြောက်နိုင်မှုများကို အင်္ဂုတ္တရ နိကာယ်၊ အဋ္ဌကနိပါတ်၊ ဒုတိယလောကဓမ္မသုတ် (အံ၊ ၃၊ ၇၊ ၈၊ ၉)တွင် မြတ်စွာဘုရား အကျယ်တဝင့် ဟောကြားထားတော်မူသည်ကိုလည်း တွေ့နိုင်ပါ သည်ဘုရား။

ထို့အပြင် ဘုရားတပည့်တော် ဖြည့်စွက် လျှောက်ထားလိုသည်မှာ “အန္တ ဗာလာနုဉ် နိန္ဒာ ဝါ ပသံသာ ဝါ အပ္ပမာဏာ၊ ပဏ္ဍိတေန ပန မေဓာဝိနော နိန္ဒိတော နိန္ဒိတော နာမ၊ ပသံသီတော စ ပသံသီတော နာမ ဟောတိ (ဓမ္မပဒ၊ ၄၂၊ ၂၁၀) ဟူသော မြတ်စွာ ဘုရားရှင်၏ ဒေသနာလာသည့်အတိုင်း မသိနား မလည်သူများ၏ ကဲ့ရဲ့ခြင်း၊ ချီးမွမ်းခြင်းများသည် အလေးဂရုပြုလောက်သည့် လိုရင်းပမာဏမဟုတ်၊ ပညာရှိများကဲ့ရဲ့ခြင်းသည်သာ ကဲ့ရဲ့သည်မည် ကြောင်း၊ ပညာရှိများ ချီးမွမ်းခြင်းသည်သာ ချီးမွမ်း သည်မည်ကြောင်း ဟောကြားတော်မူသည့် အမိန့် ဒေသနာတော်ကို ဦးထိပ်ပန်ဆင်လျက် ပညာရှိ သူတော်ကောင်းတို့နှစ်ထောင်းအားရချီးမွမ်းကြမည့် သာသနာတော်သန်ရှင်းတည်တံ့ပြန့်ပွားရေးကိစ္စရပ် များကိုသာ ယောနိသောမနသိကာရတရားလက်ကိုင် ထား၍ ညီညာဖျူဖြူ ကြိုးပမ်းအားထုတ်တော်မူ ကြပါဟု တိုက်တွန်းရင်း ဘုရားတပည့်တော်၏ သာရဏီယသြဝါဒကထာကို နိဂုံးကမ္ပတ် အဆုံးသတ် အပ်ပါသည် ဆရာတော်အရှင်မြတ်တို့ဘုရား။

ရွှေတောင်မြို့နယ်၌ ပတ်ဝန်းကျင်ထိန်းသိမ်းရေး အသိပညာပေးဟောပြော

ရွှေတောင် နိုဝင်ဘာ ၂၂
ပဲခူးတိုင်းဒေသကြီး ရွှေတောင်မြို့နယ် သစ်တောဦးစီးဌာနက နိုဝင်ဘာ ၂၁ ရက်တွင် ရွှေတောင်မြို့နယ် အထက(ခွဲ) သရက်တော ကျောင်းခန်းမ၌ ရာသီဥတုပြောင်းလဲမှု၊ သဘာဝဘေးအန္တရာယ်နှင့် မီးခိုး/မြို့ငွေ့လျှော့ချ ရေးဆိုင်ရာ ပတ်ဝန်းကျင်ထိန်းသိမ်းရေး အသိပညာပေးဟောပြောပွဲ (မြို့နယ်အဆင့်)

ကျင်းပသည်။
အခမ်းအနားတွင် ရွှေတောင်မြို့နယ်ပညာ ရေးမှူးဦးကျော်ဦးက အမှာစကားပြောကြားပြီး ရွှေတောင်မြို့နယ်သစ်တောဦးစီးဌာန မြို့နယ် ဦးစီးဌာနမှူး ဦးအောင်ဆက်ပိုင်က ရာသီဥတု ပြောင်းလဲမှု၊ သဘာဝဘေးအန္တရာယ်နှင့် မီးခိုး/ မြို့ငွေ့လျှော့ချရေးဆိုင်ရာ အသိပညာပေး ဟောပြောခဲ့သည်။

ထို့နောက်ကျောင်းသားကျောင်းသူများက သိရှိလိုသည့် မေးမြန်းချက်များအပေါ် တာဝန် ရှိသူများက ပြန်လည်ဖြေကြားခဲ့ပြီး အသိပညာ ပေး လက်ကမ်းစာစောင်များ ဖြန့်ဝေကာ ကျောင်းသုံးဗလာစာအုပ် ခုနစ်ဒါဇင်ကို ကျောင်းအုပ်ဆရာမကြီး ဒေါ်တင်စောထံ ပေးအပ်လှူဒါန်းခဲ့ကြောင်း သိရသည်။
မြို့နယ်(ပြန်/ဆက်)



ပြည်သူများရဲ့မျှော်မှန်းသက်တမ်း ပိုမိုမြင့်မားလာစေဖို့နဲ့ လူတိုင်းလက်လှမ်းမီ အရည်အသွေးပြည့်ဝတဲ့ ကျန်းမာရေးစောင့်ရှောက်မှုစနစ်ကို အားလုံးရရှိစေဖို့အတွက် တိုင်းရင်းဆေးသမားတော်များနဲ့ လုပ်ငန်းရှင်များကလည်း တိုင်းရင်းဆေးကဏ္ဍကနေ တစ်တပ်တစ်အား ပါဝင်ဆောင်ရွက်ကြဖို့ တိုက်တွန်းမှာကြားလို့

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ပုလဲချုပ်မျိုးကြီး သတိုးမဟာသရေစည်သူ သတိုးသီရိသုဓမ္မ မင်းအောင်လှိုင် (၂၃) ကြိမ်မြောက် မြန်မာ့တိုင်းရင်းဆေးသမားတော်များညီလာခံနှင့် မြန်မာ့တိုင်းရင်းဆေးပညာနှီးနှောဖလှယ်ပွဲ ဖွင့်ပွဲအခမ်းအနားတွင်ပြောကြားသည့် အဖွင့်ဂုဏ်ပြုမိန့်ခွန်း

(၂၀၂၄ ခုနှစ်၊ နိုဝင်ဘာလ ၂၂ ရက်)

အားလုံးမင်္ဂလာပါ။

မြန်မာ့တိုင်းရင်းဆေးသမားတော်များညီလာခံ နဲ့ မြန်မာ့တိုင်းရင်းဆေးပညာ နှီးနှောဖလှယ်ပွဲကို တက်ရောက်လာကြတဲ့ တာဝန်ရှိပုဂ္ဂိုလ်များ၊ တိုင်းဒေသကြီးနဲ့ ပြည်နယ်အသီးသီးက မြန်မာ့တိုင်းရင်းဆေးသမားတော်ကြီးများ၊ ဆက်စပ် နှီးနှယ်ပညာရှင်များ၊ ဧည့်သည်တော်များအားလုံး မင်္ဂလာအပေါင်းနဲ့ ပြည့်စုံနိုင်ကြပါစေ။ ကိုယ်၏ ကျန်းမာခြင်း၊ စိတ်၏ချမ်းသာခြင်းတို့နဲ့ ပြည့်စုံကြ ပါစေ။ မြန်မာ့ယဉ်ကျေးမှု အမွေအနှစ် ဆေးပညာကို မြတ်နိုးတန်ဖိုးထား ထိန်းသိမ်းမြှင့်တင်နိုင်သူများ ဖြစ်ကြပါစေလို့ ဆုမွန်ကောင်းတောင်းလျက် ဦးစွာနှုတ်ခွန်းဆက်သအပ်ပါတယ်။

မြန်မာ့တိုင်းရင်းဆေးသမားတော်များ ညီလာခံ နဲ့ မြန်မာ့တိုင်းရင်းဆေးပညာ နှီးနှောဖလှယ်ပွဲတွေ ကို ၂၀၀၀ ပြည့်နှစ်က စတင်ပြီး နှစ်စဉ်ကျင်းပလာခဲ့ တာ အခုဆိုရင် (၂၃)ကြိမ်မြောက် ကျင်းပနိုင်ပြီဖြစ် ပါတယ်။ ယခုနှစ်ညီလာခံကို “တိုင်းရင်းဆေးပညာ သင်ကြားရေးဆိုင်ရာ အရည်အသွေးအသိအမှတ်ပြု နိုင်စေရန်” “တိုင်းရင်းဆေးပညာ ပိုမိုဖွံ့ဖြိုးတိုးတက် စေရန်နှင့် တိုင်းရင်းဆေးဝါးများ ခေတ်စနစ်နှင့် အညီထုတ်လုပ်နိုင်စေရန်” “အရည်အသွေးပြည့်ဝ သည့် တိုင်းရင်းဆေးပညာရှင်များ ပိုမိုမွေးထုတ် ပေးနိုင်စေရန်” “မြန်မာ့တိုင်းရင်းဆေးပညာ ရိုးရာယဉ်ကျေးမှုအမွေအနှစ်အား လေးစားတန်ဖိုး ထားတတ်စေရန်” ဆိုတဲ့ ရည်ရွယ်ချက်တွေနဲ့ ကျင်းပသွားမယ်လို့ သိရပါတယ်။ ညီလာခံနဲ့ နှီးနှောဖလှယ်ပွဲတွေကို နှစ်စဉ်ကျင်းပပေးနေရ ခြင်းက မြန်မာ့သမိုင်းစဉ်တစ်လျှောက်မှာ ပြည်သူ လူထုရဲ့ ကျန်းမာရေးကို မြန်မာ့တိုင်းရင်း ဆေးပညာ၊ တိုင်းရင်းဆေးဝါးတွေနဲ့ ထိထိရောက် ရောက် စောင့်ရှောက်ကုသမှုပေးခဲ့ကြတဲ့ အစဉ် အလာအတိုင်း ပြည်သူလူထုရဲ့ ကျန်းမာရေးကို မိမိနိုင်ငံရဲ့ တိုင်းရင်းဆေးပညာ၊ တိုင်းရင်းဆေးဝါး တွေနဲ့ ပိုမိုစောင့်ရှောက်မှုပေးနိုင်ရေး ရည်ရွယ် ပြုလုပ်ပေးခြင်း ဖြစ်ပါတယ်။

ဒီနေ့အချိန်အခါဟာ နိုင်ငံတော်ရဲ့ အမျိုးသား ရေးဦးတည်ချက်တစ်ရပ်ဖြစ်တဲ့ တစ်မျိုးသားလုံး သက်ရည်ကျန်းမာကြံ့ခိုင်ရေးအတွက် ပြည်သူ အားလုံးအကျိုးဝင်မယ့် ကျန်းမာရေးကဏ္ဍကို မြှင့်တင်ဆောင်ရွက်လျက်ရှိပါတယ်။ ဒီလို ဆောင် ရွက်ရာမှာ လူသားအရင်းအမြစ်ဟာ အဓိကကျပြီး ကျန်းမာရေးနဲ့ပတ်သက်တဲ့ အသိပညာရှင်၊ အတတ်ပညာရှင်၊ ကျွမ်းကျင်ပညာရှင်များနဲ့သာ နိုင်ငံတော်ကို ပိုမိုဖွံ့ဖြိုးတိုးတက်အောင် တည် ဆောက်နိုင်မှာဖြစ်ပါတယ်။ မြန်မာ့တိုင်းရင်းဆေး ပညာ ခေတ်မီဖွံ့ဖြိုးတိုးတက်ပြီး အဆင့်အတန်း မြင့်မားလာစေရေးအတွက် ပုံဖော်စွမ်းဆောင်နိုင် မယ့် တိုင်းရင်းဆေးတက္ကသိုလ်ကြီးကို ဖွင့်လှစ်ပြီး မြန်မာ့တိုင်းရင်းဆေးပညာရှင် လူစွမ်းအားအရင်း အမြစ်များကို နှစ်စဉ်မွေးထုတ်ပေးလျက်ရှိပါ တယ်။

ပြည်သူများရဲ့မျှော်မှန်းသက်တမ်း ပိုမိုမြင့်မား လာစေဖို့နဲ့ လူတိုင်းလက်လှမ်းမီ အရည်အသွေး ပြည့်ဝတဲ့ ကျန်းမာရေးစောင့်ရှောက်မှုစနစ်ကို အားလုံးရရှိစေဖို့အတွက် တိုင်းရင်းဆေးသမား တော်များနဲ့ လုပ်ငန်းရှင်များကလည်း တိုင်းရင်း



ဆေးကဏ္ဍကနေ တစ်တပ်တစ်အား ပါဝင်ဆောင်ရွက် ကြဖို့ တိုက်တွန်းမှာကြားလို့ပါတယ်။ မြန်မာ့တိုင်းရင်း ဆေးပညာရပ်ဆိုင်ရာ ယဉ်ကျေးမှုအမွေအနှစ်တွေ ဖြစ်တဲ့ဒေသနာနယ၊ ဘေသဇ္ဇနယ၊ ဝိဇ္ဇာဓရနယ၊ နက္ခတ္တ နယ ဆိုတဲ့ နယကြီးလေးပါးကို အခြေတည်ပြီး လက် တွေ့ပျောက်ကင်းအောင် ကုသနိုင်ခဲ့တဲ့ ကုထုံးများ၊ စာပေမှတ်တမ်းများ၊ ခေတ်အဆက်ဆက် ရေးသားခဲ့ တဲ့ တိုင်းရင်းဆေးပညာရပ်ဆိုင်ရာ ပေ၊ ပုရပိုက်များ၊ စာပေကျမ်းဂန်တွေနဲ့ ဆေးကျမ်းတွေဟာ တန်ဖိုး အလွန်ကြီးမားပါတယ်။ ဒါ့ကြောင့်လည်း မြန်မာ့ တိုင်းရင်းဆေးပညာဆိုင်ရာ ခြပ်ရိုး၊ ခြပ်မဲ့ ယဉ်ကျေးမှု အမွေအနှစ်တွေကို ခိုင်မြဲတည်တံ့အောင် ထိန်းသိမ်း စောင့်ရှောက်ပြီး လက်ဆင့်ကမ်းမျှဝေပေးဖို့နဲ့ ပိုမို တိုးတက်လာစေဖို့ကတော့ မြန်မာ့တိုင်းရင်းဆေး သမားတော်ကြီးတွေရဲ့ တာဝန်ပဲ ဖြစ်ပါတယ်။

ဒီနှစ် နှီးနှောဖလှယ်ပွဲမှာ စာတမ်း(၁၃)စောင်ကို ဖတ်ကြားသွားမယ်လို့ သိရပါတယ်။ အဲဒီစာတမ်းတွေ မှာ တိုင်းရင်းသားတွေရဲ့ ရိုးရာဆေးဝါးတွေ၊ ကုထုံး တွေ ပါဝင်နေတာ တွေ့ရှိရတဲ့အတွက် တိုင်းရင်းသား တွေ လက်တွေ့အသုံးပြုနေတဲ့ အဆိုပါ ဆေးဝါးတွေနဲ့ ကုထုံးတွေကို အများပြည်သူ ကျယ်ကျယ်ပြန့်ပြန့် သိရှိအသုံးပြုနိုင်ရေး ဝိုင်းဝန်းကူညီဆောင်ရွက်ပေး ကြဖို့ အလေးထားမှာကြားလို့ပါတယ်။

ဆက်လက်ပြီးတော့လည်း အရည်အသွေးစစ်မှန် ကောင်းမွန်ပြီး ဘေးဥပဒ်အန္တရာယ် ကင်းရှင်းတဲ့၊ အကျိုးအာနိသင်ရှိတဲ့ တိုင်းရင်းဆေးဝါးတွေကို အများပြည်သူသုံးစွဲနိုင်ဖို့အတွက် တိုင်းရင်းဆေး သုတေသနလုပ်ငန်းတွေကို ပိုမိုဆောင်ရွက်ပြီး မှတ်တမ်း တင်ထားရှိဖို့ လိုပါတယ်။ ဆောင်ရွက်ပြီး သုတေသန တွေကို မှတ်ကျောက်တင်နိုင်ဖို့အတွက် နှစ်စဉ် စာတမ်းဖတ်ပွဲတွေကို ကျင်းပပေးခဲ့ရာမှာ ယခုနှစ်မှာ (၁၃)ကြိမ်မြောက် တိုင်းရင်းဆေးသုတေသန စာတမ်း ဖတ်ပွဲ ကျင်းပနိုင်ခဲ့တာကို တွေ့ရပါတယ်။ ဒါ့ကြောင့် တိုင်းရင်းဆေးသမားတော်တွေ သုတေသနပညာရှင် တွေ၊ ဆေးဝါးပညာရှင်တွေ၊ နှီးနှယ်ပညာရှင်တွေနဲ့

တိုင်းရင်းဆေးဝါးထုတ်လုပ်သူတွေ အားလုံးတို့က မျက်ခြည်မပြတ် ဆန်းစစ်လေ့လာပြီး ကြိုးပမ်းအား ထုတ်ကြရမှာ ဖြစ်ပါတယ်။ ပြီးခဲ့တဲ့နှစ်ကပြုလုပ်ခဲ့တဲ့ (၂၂)ကြိမ်မြောက် မြန်မာ့တိုင်းရင်းဆေးသမားတော် များညီလာခံနဲ့ မြန်မာ့တိုင်းရင်းဆေးပညာနှီးနှော ဖလှယ်ပွဲ ဆောင်ရွက်ခဲ့မှုတွေကို မှတ်တမ်း စာအုပ်အဖြစ် ပြုစုထားတာ တွေ့ရလို့ ဝမ်းသာမိပါ တယ်။

ကျွန်တော်တို့နိုင်ငံဟာ နိုင်ငံတကာအဖွဲ့အစည်း များနဲ့ ကဏ္ဍစုံပူးပေါင်းဆောင်ရွက်လျက်ရှိရာမှာ တိုင်းရင်းဆေးဆိုင်ရာကဏ္ဍကိုလည်း ကျယ်ကျယ် ပြန့်ပြန့် ပူးပေါင်းဆောင်ရွက်လျက်ရှိပါတယ်။ တိုင်းရင်းဆေးပညာကို ခေတ်နဲ့အညီ ဖွံ့ဖြိုးတိုးတက် စေဖို့အတွက် နိုင်ငံတကာကို ပညာသင်များစေလွှတ် ပြီး နည်းပညာများသင်ယူခြင်း၊ မျှဝေခြင်း၊ မိမိနိုင်ငံနဲ့ လိုက်လျောညီထွေ ပြန်လည်အသုံးပြုပြီး ဖွံ့ဖြိုးတိုး တက်အောင် ဆောင်ရွက်တာတွေ လုပ်ကြရမှာဖြစ် ပါတယ်။ တိုင်းရင်းဆေးပညာဦးစီးဌာန၊ တိုင်းရင်း ဆေးတက္ကသိုလ်(မန္တလေး)နဲ့ တရုတ်နိုင်ငံ ယူနန် တိုင်းရင်းဆေးတက္ကသိုလ်တို့ ၂၀၂၄ ခုနှစ် ဇွန် ၂၅ ရက်မှာ နားလည်မှုစာချွန်လွှာ (MoU) လက်မှတ် ရေးထိုးပြီး တိုင်းရင်းဆေးပညာပိုမိုဖွံ့ဖြိုးရေးအတွက် လမ်းညွှန်ချက်ကို အကောင်အထည်ဖော် ဆောင်ရွက် နေတာတွေ့ရလို့ ဝမ်းမြောက်မိပါတယ်။

နိုင်ငံတော်က ကျန်းမာရေးစောင့်ရှောက်မှု တွေမှာ တိုင်းရင်းဆေးပညာနဲ့ ပါဝင်အားဖြည့်နိုင်ဖို့ အတွက် တိုင်းရင်းဆေးကဏ္ဍကို အလေးအနက်ထား ပံ့ပိုးဆောင်ရွက်ပေးလျက် ရှိပါတယ်။ နိုင်ငံတော်ရဲ့ အားပေးမှုနဲ့အတူ တိုင်းရင်းဆေးပညာရှင်များက လည်း ပြည်သူလူထုရဲ့ ကျန်းမာရေးကို အစဉ်အမြဲ စောင့်ရှောက်ပေးနေတာ တွေ့ရပါတယ်။ ဒါ့အပြင် သဘာဝဘေးအန္တရာယ်နဲ့ ကပ်ရောဂါများ တွေ့ကြုံ ရင်ဆိုင်လာရင်လည်း ပြည်သူကို တိုင်းရင်းဆေးပညာ နဲ့ စောင့်ရှောက်ကူညီပေးနေတာတွေ့ရလို့ ကျေနပ် အားရမိပါတယ်။

ဒါ့အပြင် နိုင်ငံတော်ရဲ့ စီးပွားရေးဦးတည်ချက် တစ်ရပ်ဖြစ်တဲ့ တိုးတက်ကောင်းမွန်လာတဲ့ စီးပွား ရေးမောင်းနှင်အားကို မဏ္ဍိုင်ပြုပြီး (MSME) စက်မှု လုပ်ငန်းတွေကို အားပေးဆောင်ရွက်ရေးနဲ့ ပို့ကုန် ကဏ္ဍမြှင့်တင်ရေးကို ကြိုးပမ်းဆောင်ရွက်လျက် ရှိရာမှာ တိုင်းရင်းဆေးကုန်ကြမ်းတွေကို အခြေခံတဲ့ မြန်မာ့တိုင်းရင်းဆေးဝါး ထုတ်ကုန်တွေရဲ့ အသေးစား၊ အငယ်စားနဲ့ အလတ်စားစီးပွားရေး လုပ်ငန်း (MSME)တွေကို ရေရှည်အာမခံချက်ရှိ အောင် အားပေးကူညီပံ့ပိုးပေးလျက်ရှိပါတယ်။ မြန်မာ့တိုင်းရင်းဆေးဝါးထုတ်လုပ်ရေးနဲ့ပတ်သက် ပြီး MSME လုပ်ငန်းတွေကို အိမ်တွင်းစက်မှု လုပ်ငန်းအဆင့်သာ မဟုတ်ဘဲ ဒေသအဆင့်၊ နိုင်ငံ အဆင့်မှသည် ပြည်ပပို့ကုန်အထိ ဖြစ်စေရေး အတွက် တိုင်းရင်းဆေးဝါးတွေကို အရည်အသွေး မြှင့်တင်ပြီး ကျယ်ကျယ်ပြန့်ပြန့် ထုတ်လုပ်နိုင်ကြ မယ်ဆိုရင် နိုင်ငံစီးပွားရေးကို အထောက်အပံ့ ပေးနိုင်မှာ ဖြစ်ပါတယ်။

မြန်မာ့တိုင်းရင်းဆေးပညာအဆိုအရ သက် ရည်ကျန်းမာပြီး ရောဂါဘယကင်းရှင်းနိုင်စေဖို့ ကံ၊ စိတ်၊ ဥတု၊ အာဟာရဆိုတဲ့ သမုဋ္ဌာန်လေးပါးနည်း စနစ်နဲ့အညီ ပြုမူနေထိုင်စားသောက်ရင် ကျန်းမာ ခြင်းအကျိုးရရှိမှာဖြစ်ပါတယ်။ တိုင်းရင်းဆေး ပညာရှင်တွေက ကျေးလက်ဒေသအောက်ခြေအထိ ကွင်းဆင်းဆေးကုသခြင်းနဲ့အတူ ပြည်သူလူထုကို တိုင်းရင်းဆေးပညာနည်းစနစ်တွေ နေ့စဉ်မျှတစွာ ပြုမူနေထိုင် စားသောက်တတ်ကြစေဖို့ ကျန်းမာ ရေးအသိပညာပေးလုပ်ငန်းတွေကို ဆောင်ရွက် ပေးနေတာတွေ့ရတဲ့အတွက် ဝမ်းသာကျေနပ်အား ရမိပါတယ်။ ယခုထက်ပိုမိုပြီး ဆောင်ရွက်ကြဖို့ လည်း တိုက်တွန်းလိုပါတယ်။

နိဂုံးချုပ်အနေနဲ့ မြန်မာ့တိုင်းရင်းဆေးသမား တော်များ ညီလာခံနဲ့ မြန်မာ့တိုင်းရင်းဆေးပညာ နှီးနှောဖလှယ်ပွဲကို နှစ်စဉ်ကျင်းပပေးတဲ့ ရည်ရွယ် ချက်ကတော့ ပြည်သူလူထုရဲ့ကျန်းမာရေးကို တိုင်းရင်းဆေးပညာနဲ့ အရည်တည်တံ့စွာ စောင့် ရှောက်နိုင်ပြီး ပြည်သူတွေအနေနဲ့လည်း တိုင်းရင်း ဆေးပညာကို ပိုမိုယုံကြည်လေးစား အားကိုးအား ထားပြုနိုင်ကြစေဖို့ဖြစ်ပါတယ်။ ဒီလို ရည်မှန်းချက် နဲ့တွေ့ဆုံကြတဲ့ ဒီညီလာခံကြီးမှာ ကျန်းမာရေး ဝန်ကြီးဌာန တိုင်းရင်းဆေးပညာဦးစီးဌာန၊ တိုင်းရင်းဆေးတက္ကသိုလ်၊ ကျန်းမာရေးဝန်ကြီး ဌာနနဲ့ နှီးနှယ်ဆက်စပ်ဝန်ကြီးဌာနတွေက ပညာ ရှင် ကိုယ်စားလှယ်များ၊ မြန်မာနိုင်ငံတိုင်းရင်းဆေး ကောင်စီ၊ တိုင်းရင်းဆေးပညာရပ်ဆိုင်ရာ အကြံပေး အဖွဲ့၊ မြန်မာနိုင်ငံတိုင်းရင်းဆေးဆရာအသင်း၊ မြန်မာနိုင်ငံတိုင်းရင်းဆေးဝါး ထုတ်လုပ်သူများနဲ့ ဆေးပစ္စည်းလုပ်ငန်းရှင်များအသင်းမှ ကိုယ်စား လှယ်များ၊ နိုင်ငံတစ်ဝန်းလုံးမှ တိုင်းရင်းဆေး ပညာရှင်များ ချစ်ခင်ရင်းနှီးစွာဖြင့် စုပေါင်းညီညာ တိုင်ပင်ဆွေးနွေး နှီးနှောနိုင်ကြပါစေ။ မြန်မာ့တိုင်း ရင်းဆေးပညာ ဖွံ့ဖြိုးတိုးတက်မှုအရှိန်ကို မြှင့်တင် ပြီး ပြည်သူလူထုရဲ့ ကျန်းမာရေးကို အရည်အသွေး ပြည့်ဝစွာနဲ့ ပိုမိုတိုးမြှင့် စောင့်ရှောက်ပေးနိုင်ကြ ပါစေလို့ ဆန္ဒပြုဆုမွန်ကောင်းတောင်းရင်း နိဂုံးချုပ်လိုက်ပါတယ်။ အားလုံးကို ကျေးဇူးတင်ပါတယ်။



နိုင်ငံတော်စီမံအုပ်ချုပ်ရေးကောင်စီဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီးစိုးဝင်း (၂၃)ကြိမ်မြောက် မြန်မာ့တိုင်းရင်းဆေးသမားတော်များညီလာခံနှင့် မြန်မာ့တိုင်းရင်းဆေးပညာ နှီးနှောဖလှယ်ပွဲ ဖွင့်ပွဲအခမ်းအနားကို စက်ခလုတ်နှိပ်ဖွင့်လှစ်ပေးစဉ်။

○ ကျောစိုးမှ
တိုင်းရင်းဆေး သမားတော် ကိုယ်စားလှယ်များ၊ တိုင်းရင်းဆေး ပညာရပ်ဆိုင်ရာအကြံပေးအဖွဲ့ဝင် များ၊ မြန်မာနိုင်ငံ တိုင်းရင်းဆေးဝါး ထုတ်လုပ်သူများ၊ ဆေးပစ္စည်း လုပ်ငန်းရှင်များ၊ တိုင်းရင်းဆေးရုံ များ၊ တိုင်းရင်းဆေးတက္ကသိုလ် များမှ ဆရာ ဆရာမများနှင့် ကျောင်းသား ကျောင်းသူများ တက်ရောက်ကြသည်။

ဖဲကြိုးဖြတ်ဖွင့်လှစ်
ဦးစွာ (၂၃)ကြိမ်မြောက် မြန်မာ့ တိုင်းရင်းဆေး သမားတော်များ ညီလာခံနှင့် မြန်မာ့တိုင်းရင်းဆေး ပညာ နှီးနှောဖလှယ်ပွဲ ဖွင့်ပွဲ အခမ်းအနားကို ကျင်းပရေးဦးစီး ကော်မတီဥက္ကဋ္ဌ ကျန်းမာရေး ဝန်ကြီးဌာန ပြည်ထောင်စုဝန်ကြီး ပါမောက္ခ ဒေါက်တာ သက်ခိုင်ဝင်း၊

ဒုတိယဝန်ကြီးပါမောက္ခ ဒေါက်တာ အေးထွန်း၊ နေပြည်တော် ကောင်စီဝင် ဗိုလ်မှူးကြီး ရဲမိုး၊ တိုင်းရင်းဆေးပညာ ဦးစီးဌာန ညွှန်ကြားရေးမှူးချုပ် ဒေါက်တာ စုစုဒွေး၊ မြန်မာနိုင်ငံတိုင်းရင်းဆေး ကောင်စီဥက္ကဋ္ဌ ဦးမြင့်ဦး၊ တိုင်းရင်း ဆေးပညာရပ်ဆိုင်ရာ အကြံပေး အဖွဲ့ဥက္ကဋ္ဌ ပါမောက္ခ ဒေါက်တာ ဦးမိတ်နှင့် မြန်မာနိုင်ငံတိုင်းရင်း ဆေးဆရာအသင်းဗဟို ဥက္ကဋ္ဌ ဦးသိန်းဝင်း တို့က ဖဲကြိုးဖြတ် ဖွင့်လှစ်ပေးကြသည်။

ထို့နောက် ကျင်းပရေးဦးစီး ကော်မတီနာယက နိုင်ငံတော် စီမံအုပ်ချုပ်ရေးကောင်စီ ဒုတိယ ဥက္ကဋ္ဌ ဒုတိယဝန်ကြီးချုပ် ဒုတိယ ဗိုလ်ချုပ်မှူးကြီး စိုးဝင်းက (၂၃)ကြိမ်မြောက် မြန်မာ့တိုင်းရင်း ဆေးသမားတော်များ ညီလာခံနှင့် မြန်မာ့တိုင်းရင်းဆေးပညာနှီးနှော ဖလှယ်ပွဲ အခမ်းအနားကို စက်ခလုတ်နှိပ်၍ ဖွင့်လှစ်သည်။

ယင်းနောက် အခမ်းအနားကို ဆက်လက်ကျင်းပရာ နိုင်ငံတော် စီမံအုပ်ချုပ်ရေးကောင်စီ ဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ် မှူးကြီး မင်းအောင်လှိုင်က မြန်မာ့ တိုင်းရင်းဆေးသမားတော်များ ညီလာခံနှင့် မြန်မာ့တိုင်းရင်းဆေး ပညာ နှီးနှောဖလှယ်ပွဲသို့ ပေးပို့ သည့် ဂုဏ်ပြုမိန့်ခွန်း Video Message ကိုဖွင့်လှစ်ပြသသည်။ (နိုင်ငံတော် စီမံအုပ်ချုပ်ရေး



(၂၃)ကြိမ်မြောက် မြန်မာ့တိုင်းရင်းဆေးသမားတော်များညီလာခံနှင့် မြန်မာ့တိုင်းရင်းဆေးပညာနှီးနှောဖလှယ်ပွဲ ဖွင့်ပွဲအခမ်းအနားတွင် ပြည်ထောင်စုဝန်ကြီး ပါမောက္ခ ဒေါက်တာသက်ခိုင်ဝင်း၊ ဒုတိယဝန်ကြီး ပါမောက္ခ ဒေါက်တာအေးထွန်း၊ နေပြည်တော်ကောင်စီဝင် ဗိုလ်မှူးကြီး ရဲမိုး၊ တိုင်းရင်းဆေးပညာဦးစီးဌာန ညွှန်ကြားရေးမှူးချုပ် ဒေါက်တာ စုစုဒွေး၊ မြန်မာနိုင်ငံတိုင်းရင်းဆေးကောင်စီဥက္ကဋ္ဌ ဦးမြင့်ဦး၊ တိုင်းရင်းဆေးပညာရပ်ဆိုင်ရာ အကြံပေးအဖွဲ့ဥက္ကဋ္ဌ ပါမောက္ခ ဒေါက်တာဦးမိတ်နှင့် မြန်မာနိုင်ငံတိုင်းရင်းဆေး ဆရာအသင်းဗဟိုဥက္ကဋ္ဌ ဦးသိန်းဝင်းတို့က ဖဲကြိုးဖြတ်ဖွင့်လှစ်ပေးစဉ်။

ကောင်စီဥက္ကဋ္ဌ နိုင်ငံတော် ဝန်ကြီးချုပ်ပြောကြားသည့် အဖွင့် ဗီဒီယိုမိန့်ခွန်း အပြည့်အစုံအား စာမျက်နှာ ၆ တွင် သီးခြားဖော်ပြ ထားပါသည်။) ဆက်လက်၍ နိုင်ငံတော် စီမံအုပ်ချုပ်ရေးကောင်စီ ဒုတိယ ဥက္ကဋ္ဌ ဒုတိယဝန်ကြီးချုပ်က အမှာ စကားပြောကြားရာတွင် ကမ္ဘာ့နိုင်ငံ အသီးသီးတွင် တိုင်းရင်းဆေးဝါး များနှင့် ရိုးရာဆေးပညာ ကုထုံး များရှိခဲ့ကြပြီး အနောက်တိုင်း ဆေးပညာများ၊ ခေတ်မီဆေးဝါးများ နှင့် ဆေးကုသမှုအတတ်ပညာများ မပေါ်ပေါက်မီကပင် ရိုးရာတိုင်းရင်း ဆေးများ၊ ရိုးရာဆေးကုထုံးများ နှင့် ကျန်းမာရေးကိုစောင့်ရှောက် ခဲ့ကြခြင်းဖြစ်ကြောင်း။

မိမိတို့ နိုင်ငံတွင်လည်း ရှေးမြန်မာမင်းများ လက်ထက်မှ စပြီး မိမိတို့၏ ရေမြေသဘာဝ တောတောင်များမှ ရရှိသည့် ဆေးဖက်ဝင် ပစ္စည်းများနှင့် ကုသခြင်း၊ မြန်မာ့တိုင်းရင်းဆေး စွမ်းကောင်းများနှင့် ပြည်သူလူထု ၏ ကျန်းမာရေးကိုစောင့်ရှောက် ပေးခဲ့ကြသည်မှာ နှစ်ပေါင်း ထောင်ချီကာလရှိပြီဖြစ်ကြောင်း၊ ရတနာပုံခေတ် မင်းတုန်းမင်း လက်ထက်တွင် ဆရာတော်များ၊ သမားတော်များက အာယုဗ္ဗေဒ ဆေးကျမ်းများကို သက္ကတ ဘာသာမှ မြန်မာဘာသာသို့ ပြန်ဆိုခြင်း၊ တိုင်းရင်းဆေးကျမ်း

များပြုစုခြင်းများကို ဆောင်ရွက်ခဲ့ ကြကြောင်း၊ မင်းတုန်းမင်း လက်ထက်တွင် မြန်မာ့တိုင်းရင်း ဆေးပညာဖြစ်သည့် ဒေသနာနယ ဆေးပညာနည်းစနစ် တောင်သာ ခြောက်လုံးကောက်ဆေးပညာကို တောင်သာဆရာကြီး ဆရာမူန့် က တီထွင်ခဲ့ကြောင်း၊ သတ်မှတ် ထားသည့် အရည်အချင်းများနှင့် ပြည့်စုံသည့် အထူးကျွမ်းကျင် သောဆေးဆရာကြီးများကို ဘုရင့် သမားတော်အဖြစ် ခန့်အပ်ပြီး “နေမျိုးဘိသက္ကရာဇာ” ဘွဲ့ကို ပေးအပ်ချီးမြှင့်လေ့ရှိခဲ့ကြောင်း။ နိုင်ငံတော်က တိုင်းရင်းဆေး ပညာကဏ္ဍကို မြှင့်တင်ပေးလျက် ရှိကြောင်း၊ ၁၉၈၉ ခုနှစ် ဩဂုတ်လ ၃ ရက်နေ့တွင် တိုင်းရင်းဆေး ပညာဦးစီးဌာနအဖြစ် သီးခြား ဖွဲ့စည်း တိုးမြှင့်ပေးသည့်အတွက် တိုင်းရင်းဆေးပညာဖွံ့ဖြိုးတိုးတက် ရေးလုပ်ငန်းများတွင် ပိုမိုလျင်မြန် လာခဲ့ကြောင်း၊ ၂၀၀၁ ခုနှစ်က မန္တလေးမြို့တွင် တိုင်းရင်းဆေး တက္ကသိုလ်ဖွင့်လှစ်ခဲ့ပြီး မျိုးဆက် သစ်များကို မြန်မာ့တိုင်းရင်းဆေး ပညာဘွဲ့၊ မြန်မာ့တိုင်းရင်းဆေး ပညာ မဟာဘွဲ့များ အပ်နှင်းနိုင်ခဲ့ ကြောင်း၊ တိုင်းရင်းဆေးပညာ နှီးနှောဖလှယ်ပွဲများကို အခါ အားလျော်စွာ လုပ်ဆောင်ခဲ့ပြီး ၂၀၀၀ ပြည့်နှစ်မှစပြီး မြန်မာ့ တိုင်းရင်းဆေးသမားတော်များ ညီလာခံကိုနှစ်စဉ်ကျင်းပလာခဲ့ရာ

ယခုအခါ (၂၃)ကြိမ်မြောက် ကျင်းပနေပြီဖြစ်ကြောင်း။ အားပေးဆောင်ရွက် ညီလာခံနှင့် နှီးနှောဖလှယ်ပွဲ၏ ရည်ရွယ်ချက်များ အနေဖြင့် “တိုင်းရင်းဆေးပညာ သင်ကြား ရေးဆိုင်ရာ အရည်အသွေး အသိ အမှတ်ပြုနိုင်စေရန်”၊ “တိုင်းရင်း ဆေးပညာ ပိုမိုဖွံ့ဖြိုးတိုးတက်စေ ရန်နှင့် တိုင်းရင်းဆေးဝါးများ ခေတ်စနစ်နှင့်အညီ ထုတ်လုပ်နိုင် စေရန်”၊ “အရည်အသွေးပြည့်ဝ သည့် တိုင်းရင်းဆေးပညာရှင် များ ပိုမိုမွေးထုတ်ပေးနိုင်စေရန်”၊ “မြန်မာ့တိုင်းရင်းဆေးပညာရိုးရာ ယဉ်ကျေးမှု အမွေအနှစ်အား လေးစားတန်ဖိုးထားတတ်စေရန်” တို့ဖြစ်ကြောင်း၊ အဆိုပါရည်ရွယ် ချက်များ အောင်မြင်ရန် အကောင် အထည်ဖော်နိုင်မည့် ရှေ့လုပ်ငန်း စဉ်များကို ယခုကျင်းပသည့် ညီလာခံတွင် ဆွေးနွေးညှိနှိုင်းပြီး အဖြေရှာကြရမည်ဖြစ်ကြောင်း၊ နိုင်ငံတော်အနေဖြင့် တစ်မျိုးသား လုံး သက်ရှည်ကျန်းမာရန်အတွက် ကျန်းမာရေးကဏ္ဍတစ်ရပ်လုံး ဖွံ့ဖြိုးတိုးတက်ရေးကို ဆောင်ရွက် ရာတွင် တိုင်းရင်းသားပြည်သူများ ၏ ကျန်းမာရေးအဆင့်အတန်း တိုးတက်မြှင့်တင်ရေး အတွက် စဉ်ဆက်မပြတ် အားပေး ဆောင်ရွက်လျက်ရှိကြောင်း။ နိုင်ငံတော်အစိုးရက တိုင်းရင်း ဆေးအခန်းကဏ္ဍကို အလေး

အနက်ထားပြီးအားပေးချီးမြှောက် ပေးလျက်ရှိနေသလို တိုင်းရင်းဆေး ပညာရှင်များကလည်း ကြိုးစား အားထုတ်နေသည်ကိုတွေ့ရသည့် အတွက် ဝမ်းမြောက်မိပါကြောင်း၊ ထိုသို့ ကြိုးစားအားထုတ်ကြရာ တွင် ကျင့်ဝတ်နှင့်အညီ စည်းကမ်း တကျဖြစ်စေရန် တိုင်းရင်းဆေး ကောင်စီဥပဒေ၊ တိုင်းရင်းဆေးဝါး ဥပဒေများနှင့်အညီ စနစ်တကျ ဆောင်ရွက်ကြရန် မှာကြားလို ကြောင်း။ လေ့ကျင့်မွေးထုတ်ပေး ယခုအခါတွင် တိုင်းရင်းဆေး တက္ကသိုလ်က မြန်မာ့တိုင်းရင်းဆေး ပညာရှင်များကို ဒီပလိုမာအဆင့်၊ ဘွဲ့ရအဆင့်မှ တိုင်းရင်းဆေးပညာ မဟာဘွဲ့ အဆင့်အထိ လေ့ကျင့် မွေးထုတ်ပေးနေပြီ ဖြစ်သလို နိုင်ငံတော်အစိုးရ၏ ချီးမြှောက် ပံ့ပိုးမှုနှင့် မြန်မာ့တိုင်းရင်းဆေး ပညာပါရဂူဘွဲ့အထိ ပေးအပ်နိုင် ရန်အတွက် ၂၀၂၅ ခုနှစ် ပညာ သင်နှစ်မှစတင်ပြီး ပါရဂူသင်တန်း များကို ဖွင့်လှစ်နိုင်တော့မည်ဖြစ် ကြောင်း။

တိုင်းရင်းဆေး ညီလာခံကြီး ကျင်းပခြင်းသည် အမျိုးသား ယဉ်ကျေးမှု အမွေအနှစ်ဖြစ် သည့် မြန်မာ့တိုင်းရင်းဆေးပညာ အမွေရရှိသည့် တည်တံ့ခိုင်မြဲစေရန် နှင့် အတွေ့အကြုံရှိသည့် ပါရဂူ တိုင်းရင်းဆေး သမားတော်ကြီး များနှင့် မျိုးဆက်သစ်လူငယ်များ က သိမှုသုံးဖြာဖြစ်သော ရောဂါ ဆိုင်ရာ၊ ကုထုံးဆိုင်ရာ၊ ဆေးဝါး ဆိုင်ရာဆိုသည့် အတွေ့အကြုံ ဗဟုသုတများကို နှီးနှောဖလှယ် နိုင်ခြင်း၊ မျှဝေခြင်း၊ လက်ဆင့်ကမ်း အမွေပေးနိုင်ခြင်း စသည့် အကျိုး ကျေးဇူးကောင်းများ ရရှိနိုင်မည် ဖြစ်ကြောင်း၊ ညီလာခံကြီးက ဆွေးနွေးရရှိသည့် ဆုံးဖြတ်ချက် များ၊ ရလဒ်များမှတစ်ဆင့် ပြည်သူ လူထုကို အရည်အသွေးပြည့်ဝ သည့် မြန်မာ့တိုင်းရင်းဆေးပညာ ဆိုင်ရာကုထုံးများ၊ ဆေးဝါးများနှင့် ကျန်းမာရေးစောင့်ရှောက်ပေးနိုင် လာမည်ဖြစ်ပြီး ပြည်သူများက လည်း ဘိုးဘွားအမွေအနှစ်ဖြစ် သည့် တိုင်းရင်းဆေးပညာကို လေးစားတန်ဖိုးထားပြီး ပိုမို ယုံကြည် အားကိုးလာမည်ဖြစ် ကြောင်း၊ မျိုးဆက်သစ် တိုင်းရင်း ဆေးပညာရှင်များ ကလည်း အနာဂတ် မြန်မာ့တိုင်းရင်းဆေး ပညာရပ် ပိုမိုဖွံ့ဖြိုးတိုးတက်အောင် ခေတ်နှင့်အညီ ဆက်လက် ကြိုးပမ်းအားထုတ် ဆောင်ရွက် သွားကြရန် အထူးတိုက်တွန်း မှာကြားလိုကြောင်း။

မြန်မာ့တိုင်းရင်းဆေးပညာကို ခေတ်မီဖွံ့ဖြိုးတိုးတက်စေရန် ကမ္ဘာ့ နိုင်ငံများ၏ တိုင်းရင်းဆေးဆိုင်ရာ ကဏ္ဍများနှင့်လည်း ယခုထက် ပိုမိုချိတ်ဆက်လေ့လာ ပူးပေါင်း ဆောင်ရွက်ကြရန် လိုအပ်ကြောင်း၊ စာမျက်နှာ ၈ သို့ >>>

»» စာမျက်နှာ ၇ မှ
ရှန်ဟိုင်းပူးပေါင်းဆောင်ရွက်ရေး အဖွဲ့၊ အာဆီယံ၊ ဘင်း(မ်)စတက်၊ မဲခေါင် အစရှိသော နိုင်ငံတကာ အဖွဲ့အစည်းများနှင့် တိုင်းရင်းဆေးပညာ ကဏ္ဍများတွင် အတူလိုက်ပါ ပူးပေါင်းဆောင်ရွက်နေခြင်းဖြင့် မြန်မာတိုင်းရင်းဆေးပညာနှင့် ဆေးဝါးများ အရည်အသွေးပြည့်ဝစွာ ဖွံ့ဖြိုးတိုးတက်ပြီး နိုင်ငံတကာကို ထိုးဖောက်နိုင်မည့် မြန်မာတိုင်းရင်းဆေးစွမ်းကောင်းများ ပေါ်ထွန်းလာစေရေးအတွက် ကြိုးပမ်းဆောင်ရွက်သွားကြရန် လိုကြောင်း။

ဝိုင်းဝန်းညှိနှိုင်းဆွေးနွေး
ထို့အပြင် ကုထုံးများ၊ တန်ဖိုးမဖြတ်နိုင်သည့် သမိုင်းအစဉ်အလာကြီးမားသော ဆေးကျမ်းများနှင့် အာနိသင်ထက်မြက်သည့် ဆေးဝါးများစသည့် မြန်မာတိုင်းရင်းဆေးပညာရပ်များ၏ အနှစ်သာရ အဆီအနှစ်များကို စုစည်းပြီး အမျိုးသားအမွေအနှစ် ဆေးပညာရပ်တစ်ရပ်အဖြစ် ပိုမိုဖွံ့ဖြိုးတိုးတက်စေရေး ယခုညီလာခံကြီးကနေ ဝိုင်းဝန်းညှိနှိုင်းဆွေးနွေးကြရန် မှာကြားလိုကြောင်း။

ကိုဗစ်-၁၉ ရောဂါ ကပ်ရောဂါဘေးနှင့် ကြုံတွေ့ခဲ့သည့်အချိန်တွင် တိုင်းရင်းဆေးနှင့် ကာကွယ်ကုသနိုင်ရေးအတွက် တိုင်းရင်းဆေးဖုံ (ဝိသမအဖွဲ့အစည်းများ) ကို



နိုင်ငံတော်စီမံအုပ်ချုပ်ရေးကောင်စီဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီးစိုးဝင်း (၂၃)ကြိမ်မြောက် မြန်မာတိုင်းရင်းဆေးသမားတော်များညီလာခံနှင့် မြန်မာတိုင်းရင်းဆေးပညာနှီးနှောဖလှယ်ပွဲ ဖွင့်ပွဲအခမ်းအနားတွင် အမှာစကားပြောကြားစဉ်။

ဆေးလက်တွေ့ သုတေသနပြုစမ်းသပ်ခြင်း သုတေသနအဆင့်ဆင့်ပြုလုပ်ပြီး တိုင်းရင်းဆေးဝါးမှတ်ပုံတင် လျှောက်ထားရရှိခဲ့ပြီး ဆေးဝါးထုတ်လုပ်ကာ တိုင်းရင်းဆေးရုံများတွင် အသုံးပြုနိုင်ရေးအခွင့်အလမ်း အသုံးပြုနေပြီကို သိရှိရသဖြင့် မိမိတို့ နိုင်ငံတော်စီမံအုပ်ချုပ်ရေးကောင်စီအနေဖြင့် ဂုဏ်ယူ ဝမ်းမြောက်ပါကြောင်း၊ ထို့အပြင် လေဘေး၊ ရေဘေးစသည့် သဘာဝဘေးအန္တရာယ်များကြုံတွေ့သည့်အခါတွင်လည်း ပြည်သူလူထုကို တစ်ဖက်တစ်လမ်း

လူစွမ်းအားအရင်းအမြစ်များ ပေါ်ထွက်လာစေရေးအတွက် နိုင်ငံတော်၏ ပံ့ပိုးအားပေးမှုနှင့် အတူ ကျန်းမာရေးဝန်ကြီးဌာန၊ တိုင်းရင်းဆေးပညာဦးစီးဌာနတို့၏ကြိုးပမ်းမှုဖြင့် တိုင်းရင်းဆေးပညာဖွံ့ဖြိုးတိုးတက်ရေး လုပ်ငန်းများကို ပိုမိုလျင်မြန်စွာ ဆောင်ရွက်လာခဲ့ရာ ယခုအခါ မြန်မာနိုင်ငံတစ်နိုင်ငံလုံးအနေဖြင့် ခုတင် (၁၀၀) ဆံ့ တိုင်းရင်းဆေးရုံ သုံးရုံ၊ ခုတင် (၅၀) ဆံ့ တိုင်းရင်းဆေးရုံ ကိုးရုံ၊ (၂၅) ခုတင်ဆံ့ တိုင်းရင်းဆေးရုံ ၁၃ ရုံနှင့် (၁၆) ခုတင်ဆံ့ တိုင်းရင်း

နှင့် တိုင်းရင်းဆေးဝါးများ အပြန်အလှန် ကူးသန်းရောင်းဝယ်ခြင်း လုပ်ငန်းများ ပြုလုပ်နိုင်ကြရန် တိုင်းရင်းဆေးသမားတော်များနှင့် တိုင်းရင်းဆေးဝါးလုပ်ငန်းရှင်များက စဉ်ဆက်မပြတ် ဆန်းစစ်လေ့လာပြီး ကြိုးပမ်းဆောင်ရွက်ကြရန် ကိုလည်း တိုက်တွန်းလိုကြောင်း၊ မြန်မာတိုင်းရင်းဆေးသမားတော်ကြီးများသည် မြန်မာနိုင်ငံအတွင်းရှိ တော၊ တောင်၊ ရေ၊ မြေတို့မှရရှိသော သဘာဝအရင်းအမြစ်များကို အသုံးပြုပြီး အာနိသင်ပြည့်ဝသည့် ဆေးဝါးများကို

ရုံ (ပဲခူး)၊ ဒုတိယဆုရရှိသည့် ခုတင် (၅၀) ဆံ့ တိုင်းရင်းဆေးရုံ (တောင်ကြီး) နှင့် တတိယဆုရရှိသည့် ခုတင် (၅၀) ဆံ့ တိုင်းရင်းဆေးရုံ (ဘားအံ) တို့မှ ဆေးရုံအုပ်များက လက်ခံရယူကြသည်။ ယင်းနောက် နိုင်ငံတော်စီမံအုပ်ချုပ်ရေးကောင်စီအဖွဲ့ဝင် ဒုတိယဝန်ကြီးချုပ်နှင့် ကာကွယ်ရေးဝန်ကြီးဌာန ပြည်ထောင်စုဝန်ကြီးဗိုလ်ချုပ်ကြီးတင်အောင်စန်းက (၂၅) ခုတင်ဆံ့ တိုင်းရင်းဆေးရုံများ၏ လုပ်ငန်းစွမ်းဆောင်ရည်ဆုရရှိကြသည့် တိုင်းရင်းဆေးရုံ

ကောင်စီဥက္ကဋ္ဌ၊ တိုင်းရင်းဆေးပညာရပ်ဆိုင်ရာ အကြံပေးအဖွဲ့ဝင်များ၊ တိုင်းရင်းဆေးသမားတော်များ၊ တိုင်းရင်းဆေးဝါးထုတ်လုပ်သူများ၊ ကိုယ်စားလှယ်တော်ကြီးများ၊ တာဝန်ရှိသူများနှင့် အတူစုပေါင်းမှတ်တမ်းတင် ဓာတ်ပုံများ ရိုက်ကြသည်။

ဂါရဝပြုပေးအပ်

ဖွင့်ပွဲ အခမ်းအနားအပြီးတွင် နိုင်ငံတော် စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ်သည် တာဝန်ရှိသူများနှင့်အတူ တိုင်းရင်းဆေးပညာဦးစီးဌာန ပြခန်းနှင့် ခင်းကျင်းပြသထားသည့် ဆေးဝါးပြခန်းများကို လှည့်လည်ကြည့်ရှုအားပေးသည်။ ယင်းနောက် နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ်ထံသို့ မြန်မာနိုင်ငံတိုင်းရင်းဆေးဝါးထုတ်လုပ်သူများနှင့် ဆေးပစ္စည်းလုပ်ငန်းရှင်အသင်းဥက္ကဋ္ဌနှင့် အဖွဲ့ဝင်များက တိုင်းရင်းဆေးခြင်းအား ဂါရဝပြုပေးအပ်သည်။

ညပိုင်းတွင် နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီးစိုးဝင်း သည် အဖွဲ့ဝင်များနှင့်အတူ (၂၃)ကြိမ်မြောက် မြန်မာတိုင်းရင်းဆေးသမားတော်များညီလာခံနှင့် မြန်မာတိုင်းရင်းဆေးပညာ နှီးနှောဖလှယ်ပွဲ ဂုဏ်ပြုညစာစားပွဲ အခမ်းအနားသို့ တက်ရောက်၍ သုံးဆောင်သည်။

ညစာမသုံးဆောင်မီနှင့် သုံးဆောင်နေစဉ်အတွင်း ပြန်ကြားရေးဝန်ကြီးဌာန မြန်မာအသံနှင့် ရုပ်မြင်သံကြားမှ အနုပညာရှင်များက တေးသံသာများဖြင့် သီဆိုဖျော်ဖြေကြသည်။

ညစာစားပွဲအပြီးတွင် နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်းသည် သီဆိုဖျော်ဖြေကြသည့် အနုပညာရှင်များအား ဂုဏ်ပြုဆေးခြင်းပေးအပ်ခဲ့ကြောင်း သိရသည်။

သတင်းစဉ်



နိုင်ငံတော်စီမံအုပ်ချုပ်ရေးကောင်စီဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီးစိုးဝင်းနှင့် အဖွဲ့ဝင်များ (၂၃)ကြိမ်မြောက် မြန်မာတိုင်းရင်းဆေးသမားတော်များညီလာခံနှင့် မြန်မာတိုင်းရင်းဆေးပညာနှီးနှောဖလှယ်ပွဲ ဂုဏ်ပြုညစာစားပွဲအခမ်းအနားတွင် ပြန်ကြားရေးဝန်ကြီးဌာန မြန်မာအသံနှင့် ရုပ်မြင်သံကြားမှ အနုပညာရှင်များ၏ တေးသံသာများဖြင့် သီဆိုဖျော်ဖြေမှုကို ကြည့်ရှုအားပေးစဉ်။

ဆေး)၏ အကျိုးထိရောက်မှုကို သုတေသနပြုလုပ်အောင်မြင်ခဲ့ကြကြောင်း၊ ဆေးဝါး၏ အရည်အသွေးဆိုင်ရာ ဓာတ်ခွဲစမ်းသပ်စစ်ဆေးခြင်း၊ လတ်တလောနှင့် ရေတိုအဆိပ်အာနိသင်ဆိုင်ရာ စမ်းသပ်ခြင်း၊ ဆေး၏ခံနိုင်ရည်အား ကျန်းမာသည့်လူများပေါ်တွင် စမ်းသပ်ခြင်းနှင့် ကိုဗစ်-၁၉ ရောဂါ အတည်ပြုသာမန် လက္ခဏာရှိ လူနာများပေါ်တွင်

က မြန်မာတိုင်းရင်းဆေးပညာနှင့် အားသွန်ခွန်စိုက် စွမ်းစွမ်းတစ်စောင့်ရှောက်ပေးကြ သည်ကို တွေ့မြင်ရသည့်အတွက် အားရကျေနပ်စရာပင် ဖြစ်ကြောင်း။ မြန်မာတိုင်းရင်းဆေးပညာ ပိုမိုဖွံ့ဖြိုးတိုးတက်စေရေး၊ မြန်မာတိုင်းရင်းဆေးဝါးများအရည်အသွေးပြည့်ဝပြီး ဘေးကင်းလုံခြုံစိတ်ချရစေရေး၊ အရည်အသွေး ပိုမိုပြည့်ဝသည့် တိုင်းရင်းဆေးဆရာ

ဆေးရုံ ၂၄ ရုံ၊ ခရိုင် တိုင်းရင်းဆေးခန်း ၅၀၊ မြို့နယ်တိုင်းရင်းဆေးခန်း ၂၀၀ ဖွင့်လှစ်၍ မြန်မာတိုင်းရင်းဆေးစွမ်းကောင်းများဖြင့် တိုင်းရင်းသားပြည်သူများ၏ ကျန်းမာရေးကဏ္ဍကို မြှင့်တင်စောင့်ရှောက်ပေးလျက်ရှိသည်ကို တွေ့ရှိရသည်မှာ ဂုဏ်ယူဝမ်းမြောက်ဖွယ်ဖြစ်ကြောင်း။

တိုင်းရင်းဆေးပညာရပ် ဆိုင်ရာ ပူးပေါင်းဆွေးနွေးဖလှယ်ခြင်း

ကိုယ်တိုင် ဖော်စပ်ထုတ်လုပ်ပြီး ခေတ်အဆက်ဆက်တွင် ပြည်သူလူထု၏ကျန်းမာရေးကို စောင့်ရှောက်ပေးခဲ့ကြသည့် အစဉ်အလာကို ထိန်းသိမ်းဆောင်ရွက်သွားကြရန် တိုက်တွန်းလိုကြောင်း ပြောကြားသည်။

ထို့နောက် မြန်မာတိုင်းရင်းဆေးသမားတော်များ ညီလာခံနှင့် မြန်မာတိုင်းရင်းဆေးပညာ နှီးနှောဖလှယ်ပွဲ ကျင်းပရေးဦးစီးကော်မတီနာယက နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်းက ခုတင် (၅၀) ဆံ့ တိုင်းရင်းဆေးရုံများ၏ လုပ်ငန်းစွမ်းဆောင်ရည်ဆုများကို ပေးအပ်ချီးမြှင့်ရာ ပထမဆုရရှိသည့် ခုတင် (၅၀) ဆံ့ တိုင်းရင်းဆေး

များကို လည်းကောင်း၊ နိုင်ငံတော်စီမံအုပ်ချုပ်ရေး ကောင်စီအဖွဲ့ဝင် ပြည်ထဲရေးဝန်ကြီးဌာန ပြည်ထောင်စုဝန်ကြီး ဒုတိယဗိုလ်ချုပ်ကြီး ရာပြည့်က (၁၆) ခုတင်ဆံ့ တိုင်းရင်းဆေးရုံများ၏ လုပ်ငန်းစွမ်းဆောင်ရည်ဆုရရှိကြသည့် တိုင်းရင်းဆေးရုံများကို လည်းကောင်း ဆုများပေးအပ်ချီးမြှင့်ကြသည်။

ဆက်လက်၍ တိုင်းရင်းဆေးပညာဦးစီးဌာန၏ တိုင်းရင်းဆေးကဏ္ဍ ဖွံ့ဖြိုးတိုးတက်ရေးလုပ်ငန်းဆောင်ရွက်ချက်မှတ်တမ်း ဗီဒီယိုကို ပြသသည်။

ထို့နောက် နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ်နှင့် အဖွဲ့ဝင်များသည် မြန်မာနိုင်ငံဆေး

❖ မြန်မာတိုင်းရင်းဆေးသမားတော်ကြီးများသည် မြန်မာနိုင်ငံအတွင်းရှိ တော၊ တောင်၊ ရေ၊ မြေတို့မှရရှိသော သဘာဝအရင်းအမြစ်များကို အသုံးပြုပြီး အာနိသင်ပြည့်ဝသည့် ဆေးဝါးများကို ကိုယ်တိုင်ဖော်စပ်ထုတ်လုပ်ပြီး ခေတ်အဆက်ဆက်တွင် ပြည်သူလူထု၏ကျန်းမာရေးကို စောင့်ရှောက်ပေးခဲ့ကြသည့် အစဉ်အလာကို ထိန်းသိမ်းဆောင်ရွက်

(၂၅)ကြိမ်မြောက် အာဆီယံကြည်းတပ်ဦးစီးချုပ်များအစည်းအဝေးသို့ ညှိနှိုင်းကွပ်ကဲရေးမှူး(ကြည်း၊ ရေ၊ လေ) ဗိုလ်ချုပ်ကြီးမောင်မောင်အေး ဦးဆောင်သောကိုယ်စားလှယ်အဖွဲ့ တက်ရောက်

နေပြည်တော် နိုဝင်ဘာ ၂၂
ဖိလစ်ပိုင်နိုင်ငံ၌ ကျင်းပသည့် (၂၅)ကြိမ်မြောက် အာဆီယံ ကြည်းတပ်ဦးစီးချုပ်များ အစည်းအဝေး (25th ASEAN Chiefs of Army Multilateral Meeting – 25th ACAMM)သို့ နိုင်ငံတော် စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယတပ်မတော် ကာကွယ်ရေးဦးစီးချုပ် ကာကွယ်ရေးဦးစီးချုပ်(ကြည်း) ဒုတိယဗိုလ်ချုပ်မှူးကြီး စိုးဝင်း ကိုယ်စားတက်ရောက်ရန်အတွက် ဖိလစ်ပိုင်နိုင်ငံ Mabalacat မြို့သို့ ရောက်ရှိနေသည့် ညှိနှိုင်းကွပ်ကဲရေးမှူး(ကြည်း၊ ရေ၊ လေ) ဗိုလ်ချုပ်ကြီးမောင်မောင်အေး ဦးဆောင်သော ကိုယ်စားလှယ်အဖွဲ့သည် ယမန်နေ့နံနက်ပိုင်းတွင် Mabalacat မြို့ရှိ Hilton Clark Sun Valley Resort ၌ ကျင်းပသည့် (၂၅)ကြိမ်မြောက် အာဆီယံကြည်းတပ်ဦးစီးချုပ်များ အစည်းအဝေးသို့ တက်ရောက်ကြသည်။ အစည်းအဝေးတွင် ဖိလစ်ပိုင်ကြည်းတပ်ဦးစီးချုပ် Lt. Gen Roy M Galido က အဖွင့်အမှာစကားပြောကြားပြီး အစည်းအဝေးတက်ရောက်လာသော အာဆီယံကြည်းတပ် ဦးစီးချုပ်များနှင့် ကိုယ်စားလှယ်အဖွဲ့ ခေါင်းဆောင်



များက “Strengthening Partnership and Camaraderie Towards Regional Stability” ခေါင်းစဉ်နှင့်ပတ်သက်၍ ဆွေးနွေးခဲ့ကြကာ မွန်လွဲပိုင်းတွင် အစည်းအဝေး ပြီးဆုံးခဲ့သည်။ အစည်းအဝေးအပြီးတွင် ညှိနှိုင်းကွပ်ကဲရေးမှူး(ကြည်း၊ ရေ၊ လေ) ဗိုလ်ချုပ်ကြီးမောင်မောင်အေးသည် အာဆီယံကြည်းတပ်ဦးစီးချုပ်များနှင့်အတူ ပူးတွဲသတင်းစာရှင်းလင်းပွဲသို့ တက်ရောက်ခဲ့သည်။ မွန်လွဲပိုင်းတွင် ညှိနှိုင်းကွပ်ကဲ

ရေးမှူး (ကြည်း၊ ရေ၊ လေ) ဗိုလ်ချုပ်ကြီး မောင်မောင်အေး ဦးဆောင်သော ကိုယ်စားလှယ်အဖွဲ့သည် ကမ္ဘောဒီးယားဘုရင့်တပ်မတော် ဒုတိယကာကွယ်ရေး ဦးစီးချုပ်နှင့် ကြည်းတပ်ဦးစီးချုပ်ဖြစ်သူ Gen Mao Sophan ထိုင်းဘုရင့်တပ်မတော် လက်ထောက်ကြည်းတပ်ဦးစီးချုပ် Gen. Wasu Chiemsuk၊ ဖိလစ်ပိုင်ကြည်းတပ်ဦးစီးချုပ် Lt. Gen Roy M Galido၊ လာအိုပြည်သူ့တပ်မတော်၊ စစ်ဦး

စီးဌာန ဒုတိယအကြီးအကဲ Maj. Gen Phanseng Bounphan၊ ဘရူနိုင်းဘုရင့် တပ်မတော် ကြည်းတပ်ဦးစီးချုပ် Bri. Gen Haji Mohammad Shanonnizam bin Sulaiman တို့နှင့် သီးခြားစီတွေ့ဆုံ၍ နှစ်နိုင်ငံ တပ်မတော်နှစ်ရပ်အကြား ချစ်ကြည်ရင်းနှီးမှုပိုမိုတိုးမြှင့် ဆောင်ရွက်ရေးနှင့် ပူးပေါင်းဆောင်ရွက်ရေး ကိစ္စရပ်များကို ရင်းနှီးပွင့်လင်းစွာဆွေးနွေးခဲ့ကြသည်။ တွေ့ဆုံဆွေးနွေးပွဲများအပြီးတွင် ညှိနှိုင်းကွပ်ကဲရေးမှူး

(ကြည်း၊ ရေ၊ လေ) ဗိုလ်ချုပ်ကြီးမောင်မောင်အေးနှင့်အာဆီယံနိုင်ငံများမှ ကြည်းတပ်ဦးစီးချုပ်များ၊ ကိုယ်စားလှယ်အဖွဲ့ခေါင်းဆောင်များသည် အမှတ်တရလက်ဆောင်ပစ္စည်းများ အပြန်အလှန်ပေးအပ်ခဲ့ကြသည်။ ညနေပိုင်းတွင် ညှိနှိုင်းကွပ်ကဲရေးမှူး (ကြည်း၊ ရေ၊ လေ) ဗိုလ်ချုပ်ကြီး မောင်မောင်အေးနှင့် ဇနီးတို့သည် ဖိလစ်ပိုင်ကြည်းတပ်ဦးစီးချုပ် Lt. Gen Roy M Galido နှင့် ဇနီးတို့တည်ခင်းစဉ်ခံသော

ဂုဏ်ပြုညစာစားပွဲအခမ်းအနားသို့ အာဆီယံကြည်းတပ် ဦးစီးချုပ်များနှင့်ဇနီးများ၊ ကိုယ်စားလှယ်အဖွဲ့ဝင်များနှင့်အတူတက်ရောက်ခဲ့ကြသည်။ ညစာသုံးဆောင်ပြီးချိန်တွင် ညှိနှိုင်းကွပ်ကဲရေးမှူး(ကြည်း၊ ရေ၊ လေ) ဗိုလ်ချုပ်ကြီးမောင်မောင်အေး၊ အာဆီယံနိုင်ငံများမှ ကြည်းတပ်ဦးစီးချုပ်များသည် ဖိလစ်ပိုင်ကြည်းတပ်ဦးစီးချုပ်နှင့် အမှတ်တရလက်ဆောင်ပစ္စည်းများ အပြန်အလှန်ပေးအပ်ခဲ့ကြသည်။ သတင်းစဉ်

ပြည်ထောင်စုတရားသူကြီးချုပ်ဦးသာဌေး ဦးဆောင်သည့်မြန်မာကိုယ်စားလှယ်အဖွဲ့ ဖိလစ်ပိုင်နိုင်ငံ စီဘူးမြို့၌ ကျင်းပသည့် (၁၁) ကြိမ်မြောက် အာဆီယံတရားသူကြီးချုပ်များကောင်စီအစည်းအဝေး တက်ရောက်

နေပြည်တော် နိုဝင်ဘာ ၂၂
ပြည်ထောင်စု တရားသူကြီးချုပ်ဦးသာဌေးဦးဆောင်သည့် မြန်မာကိုယ်စားလှယ်အဖွဲ့သည် ဖိလစ်ပိုင်နိုင်ငံတရားသူကြီးချုပ် The Hon. Alexander G. Gesmundo ၏ ဖိတ်ကြားချက်အရ ဖိလစ်ပိုင်နိုင်ငံ စီဘူးမြို့တွင် ၂၀၂၄ ခုနှစ် နိုဝင်ဘာ ၁၉ ရက်မှ ၂၀ ရက်အထိ ကျင်းပသည့် “(၁၁) ကြိမ်မြောက် အာဆီယံတရားသူကြီးချုပ်များကောင်စီ အစည်းအဝေး” သို့ တက်ရောက်ခဲ့သည်။
တက်ရောက်
အာဆီယံ တရားသူကြီးချုပ်များကောင်စီအစည်းအဝေးကို ၂၀၁၃ ခုနှစ်ကတည်းက နှစ်စဉ်ကျင်းပခဲ့ပြီး အာဆီယံနိုင်ငံအသီးသီးမှ တရားသူကြီးချုပ်များနှင့် တရားစီရင်ရေးဆိုင်ရာ အကြီးအကဲများ တက်ရောက်ကြသည်။
အစည်းအဝေး ပထမနေ့တွင် ဒုတိယအကြိမ် အာဆီယံနှင့်မိတ်ဖက်နိုင်ငံများအစည်းအဝေးကို Hybrid ပုံစံဖြင့် ကျင်းပပြီးအစည်းအဝေးကို အာဆီယံတရားသူကြီးချုပ်များနှင့် တရားစီရင်ရေးဆိုင်ရာ အကြီးအကဲများက လူ့ကိုယ်တိုင် တက်ရောက်ကြပြီး တရုတ်ပြည်သူ့သမ္မတနိုင်ငံ၊ ဂျပန်နိုင်ငံနှင့် ကိုရီးယား



သမ္မတနိုင်ငံတို့မှ တရားသူကြီးချုပ်များက အွန်လိုင်းမှ တက်ရောက်ကြသည်။ အစည်းအဝေးတွင် တရားမျှတမှုလက်လှမ်းမီရေးကို မြှင့်တင်ရန် တရားရုံးနည်းပညာကို အသုံးပြုခြင်းဆိုင်ရာ ကိစ္စရပ်များကို ဆွေးနွေးခဲ့ပြီး အာဆီယံတရားသူကြီးချုပ်များ ကောင်စီ၏ လုပ်ငန်းအဖွဲ့များက အာဆီယံတရားသူကြီးချုပ်များကောင်စီမှ တစ်ဆင့်

ဒေသတွင်း တရားစီရင်ရေးပူးပေါင်းဆောင်ရွက်မှုဆိုင်ရာ အတွေ့အကြုံများကို မျှဝေခဲ့ကြသည်။ အစည်းအဝေးဒုတိယနေ့တွင် (၁၁) ကြိမ်မြောက် အာဆီယံတရားသူကြီးချုပ်များကောင်စီ အစည်းအဝေးကို ကျင်းပရာ ပြည်ထောင်စုတရားသူကြီးချုပ်ဦးသာဌေးက အခြားအာဆီယံတရားသူကြီးချုပ်များ၊ ကိုယ်စားလှယ်အဖွဲ့ခေါင်းဆောင်များနှင့်

အတူ အဖွင့်အမှာစကားပြောကြားခဲ့သည်။ ထို့နောက် အာဆီယံတရားသူကြီးချုပ်များကောင်စီ၏ အာဆီယံတရားရေးပေါ်တယ်လုပ်ငန်းအဖွဲ့၊ အာဆီယံဒေသတွင်း တရားမမှုခင်းဆင့်စာဆင့်ဆိုမှုလွယ်ကူစေရေးလုပ်ငန်းအဖွဲ့၊ မှုခင်းစီမံခန့်ခွဲမှုနှင့် တရားရုံးဆိုင်ရာနည်းပညာလုပ်ငန်းအဖွဲ့၊ တရားစီရင်ရေးဆိုင်ရာလေ့ကျင့်ရေးနှင့် သင်ကြားရေးလုပ်ငန်း

အဖွဲ့၊ နိုင်ငံခြားကျော်ဖြစ်ပွားသည့် မိသားစုမှုခင်းဆိုင်ရာ ကလေးသူငယ်အငြင်းပွားမှုများဖြေရှင်းရေး လုပ်ငန်းအဖွဲ့၊ ဗီဒီယိုကွန်ဖရင့်ဖြင့် အမှုကြားနာစစ်ဆေးခြင်းလုပ်ငန်းအဖွဲ့၊ အာဆီယံနှင့် မိတ်ဖက်နိုင်ငံများ တွေ့ဆုံဆွေးနွေးမှုလုပ်ငန်းအဖွဲ့နှင့် လေ့လာရေးအဖွဲ့တို့က ဆောင်ရွက်ပြီးလုပ်ငန်းများ ရရှိသည့်အောင်မြင်မှုများနှင့် ဆက်လက်ဆောင်ရွက်မည့် အဆိုပြုချက်များနှင့် စပ်လျဉ်းသည့် အစီရင်ခံစာများကို အာဆီယံ တရားသူကြီးချုပ်များကောင်စီသို့ အစီရင်ခံတင်ပြကြသည်။
အစည်းအဝေးတွင် ပြည်ထောင်စုတရားသူကြီးချုပ် ဦးသာဌေးက မြန်မာနိုင်ငံ တရားစီရင်ရေးနှင့် သက်ဆိုင်သည့်အကြောင်းအရာများကို ပါဝင်ဆွေးနွေးခဲ့သည်။
အစည်းအဝေးအပြီးတွင် (၁၁) ကြိမ်မြောက် အာဆီယံတရားသူကြီးချုပ်များကောင်စီ အစည်းအဝေးရလဒ်ဖြစ်သည့် စီဘူးကြေညာစာတမ်းကို အာဆီယံနိုင်ငံများမှ တရားသူကြီးချုပ်များနှင့် ကိုယ်စားလှယ်အဖွဲ့ခေါင်းဆောင် အားလုံး ပါဝင်လက်မှတ်ရေးထိုး၍ ထုတ်ပြန်ခဲ့သည်။
အဆိုပါအစည်းအဝေးသို့ပြည်ထောင်စုတရားသူကြီးချုပ်နှင့် ပြည်ထောင်စုတရားလွှတ်တော်ချုပ်မှ တာဝန်ရှိသူများ တက်ရောက်ခဲ့ကြသည်။ သတင်းစဉ်

ဒုတိယဝန်ကြီးချုပ်နှင့် ပြည်ထောင်စုဝန်ကြီး ဦးသန်းဆွေ အခြေခံသံတမန်ရေးရာကျွမ်းကျင်မှု သင်တန်းအမှတ်စဉ်(၄၆ / ၂၀၂၄)မှ သင်တန်းသား သင်တန်းသူများနှင့် တွေ့ဆုံ

နေပြည်တော် နိုဝင်ဘာ ၂၂

ဒုတိယဝန်ကြီးချုပ်နှင့် ပြည်ထောင်စုဝန်ကြီး ဦးသန်းဆွေနှင့် အခြေခံသံတမန်ရေးရာ ကျွမ်းကျင်မှု သင်တန်းအမှတ်စဉ်(၄၆/၂၀၂၄) ရန်ကုန်တန်းခွဲနှင့် နေပြည်တော်တန်းခွဲရှိ သင်တန်းသား သင်တန်းသူ များ တွေ့ဆုံပွဲကို ယနေ့နံနက် ၁၀ နာရီခွဲတွင် နေပြည်တော်ရှိ နိုင်ငံခြားရေးဝန်ကြီးဌာန လောကနတ် ခန်းမ၌ ကျင်းပရာ ဒုတိယဝန်ကြီးများနှင့် တာဝန်ရှိသူများ၊ သင်တန်းသား သင်တန်းသူ စုစုပေါင်း ၁၄၀ တို့ တက်ရောက်ကြသည်။

ဆွေးနွေးပြောကြား

အခမ်းအနားတွင် ဒုတိယဝန်ကြီးချုပ်နှင့် ပြည်ထောင်စုဝန်ကြီးက သင်တန်းသား သင်တန်းသူများကို ကြိုဆိုနှုတ်ခွန်းဆက်စကားပြောကြားပြီး ဒုတိယဝန်ကြီး ဦးလွင်ဦးက သံတမန်ရေးရာ ဘာသာရပ်များကို ဆွေးနွေးပြောကြားသည်။ ဆက်လက်၍ အခြေခံ



သံတမန်ရေးရာကျွမ်းကျင်မှုသင်တန်းအမှတ်စဉ် (၄၆/၂၀၂၄) ရန်ကုန်နှင့် နေပြည်တော်တန်းခွဲတို့မှ သင်တန်းသား သင်တန်းသူ ကိုယ်စားလှယ်များက ကျေးဇူးတင်စကား ပြန်လည်ပြောကြားကြသည်။

ထို့နောက် အခြေခံသံတမန်ရေးရာကျွမ်းကျင်မှု သင်တန်းအမှတ်စဉ်(၄၆/၂၀၂၄) ရန်ကုန်တန်းခွဲနှင့် နေပြည်တော်တန်းခွဲတို့မှ သင်တန်းသား သင်တန်းသူ များသည် နေပြည်တော်ရှိ အထင်ကရ နေရာများဖြစ်သည့် မာရဝိဇယဗုဒ္ဓရုပ်ပွားတော်မြတ်ကြီးနှင့် ဥပ္ပါတ သန္တိစေတီတော်တို့အား သွားရောက်ဖူးမြော်ခြင်း၊ သူရဲကောင်းဗိမာန်သို့သွားရောက်၍ ကျဆုံးလေပြီးသော သူရဲကောင်းစစ်သည်တော်များအား အလေးပြုခြင်း၊ အမျိုးသားပြတိုက်နှင့် ငလိုက်ဆည်ဆင်စခန်းတို့သို့ သွားရောက်လေ့လာခြင်းတို့ကို ပြုလုပ်ခဲ့ကြသည်။

နိုင်ငံခြားရေးဝန်ကြီးဌာနအနေဖြင့် နိုင်ငံတော်၏လူ့စွမ်းအားအရင်းအမြစ် ဖွံ့ဖြိုးတိုးတက်ရေးကို တစ်ဖက်တစ်လမ်းမှ ဆောင်ရွက်လျက်ရှိရာ အစိုးရအဖွဲ့အစည်းအသီးသီးနှင့် ဝန်ကြီးဌာနများမှ အရာထမ်း၊ အမှုထမ်းများနှင့် နိုင်ငံတကာရေးရာများကို စိတ်ပါဝင်စားသည့် ပြင်ပမှပုဂ္ဂိုလ်များအတွက် အခြေခံသံတမန်ရေးရာ ကျွမ်းကျင်မှုသင်တန်းများကို နေပြည်တော်နှင့် ရန်ကုန်မြို့တို့တွင် စဉ်ဆက်မပြတ် ဖွင့်လှစ်ဆောင်ရွက်လျက်ရှိကြောင်း သိရသည်။

သတင်းစဉ်



ပြည်ထောင်စုဝန်ကြီး ဒေါက်တာကံဇော် ကမ္ဘာ့စားနပ်ရိက္ခာအစီအစဉ် (WFP) ၏ မြန်မာနိုင်ငံဆိုင်ရာ ဌာနကိုယ်စားလှယ်အသစ် Mr. Michael John Dunford ကို လက်ခံတွေ့ဆုံ

နေပြည်တော် နိုဝင်ဘာ ၂၂

ရင်းနှီးမြှုပ်နှံမှုနှင့် နိုင်ငံခြား စီးပွားဆက်သွယ်ရေးဝန်ကြီးဌာန ပြည်ထောင်စုဝန်ကြီး ဒေါက်တာကံဇော်သည် ကမ္ဘာ့စားနပ်ရိက္ခာအစီအစဉ် (WFP) ၏ မြန်မာနိုင်ငံဆိုင်ရာ ဌာနကိုယ်စားလှယ်အသစ် Mr. Michael John Dunford ကိုယနေ့ မွန်းလွဲပိုင်းတွင် နေပြည်တော်ရှိ ရင်းနှီးမြှုပ်နှံမှုနှင့် နိုင်ငံခြား စီးပွားဆက်သွယ်ရေးဝန်ကြီးဌာန၌ လက်ခံတွေ့ဆုံသည်။

တွေ့ဆုံစဉ် WFP က မြန်မာနိုင်ငံတွင် ဆောင်ရွက်လျက်ရှိသည့် လုပ်ငန်းများ၊ မြန်မာနိုင်ငံနှင့် WFP အကြား ရှေ့ဆက်လက် ပူးပေါင်းဆောင်ရွက်မည့် လုပ်ငန်းအစီအစဉ်များနှင့်စပ်လျဉ်း၍ အမြင်ချင်းဖလှယ်ဆွေးနွေးကြသည်။

တွေ့ဆုံပွဲသို့ ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာနမှ တာဝန်ရှိသူများနှင့် မြန်မာနိုင်ငံဆိုင်ရာ WFP ရုံးမှ ကိုယ်စားလှယ်တို့ တက်ရောက်ခဲ့ကြကြောင်း သိရသည်။

သတင်းစဉ်

ပြည်ထောင်စုဝန်ကြီး ဦးမြင့်ကြိုင် တရုတ်ပြည်သူ့သမ္မတနိုင်ငံ ကူမင်းမြို့၌ ပြည်သူ့လုံခြုံရေးဝန်ကြီးဌာန ဒုတိယဝန်ကြီးနှင့် တာဝန်ရှိသူများနှင့်တွေ့ဆုံ

နေပြည်တော် နိုဝင်ဘာ ၂၂

လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ပြည်ထောင်စုဝန်ကြီး ဦးမြင့်ကြိုင်နှင့်အဖွဲ့သည် ကူမင်းမြို့ရှိ တရုတ်ပြည်သူ့ သမ္မတနိုင်ငံဆိုင်ရာ မြန်မာနိုင်ငံ ကောင်စစ်ဝန်ချုပ် ဦးသွင်ထက်လင်းနှင့် အတူ တရုတ်ပြည်သူ့ သမ္မတနိုင်ငံ ပြည်သူ့လုံခြုံရေးဝန်ကြီးဌာန ဒုတိယဝန်ကြီး Mr. Xu Ganlu နှင့်အဖွဲ့ကို ယမန်နေ့နံနက်ပိုင်းက ယူနန်ပြည်နယ် ကူမင်းမြို့ရှိ Double Tree Hilton ဟိုတယ် Shang Shui Ballroom အစည်းအဝေးခန်းမ၌ တွေ့ဆုံသည်။

တွေ့ဆုံစဉ် မြန်မာနိုင်ငံ၏ ငြိမ်းချမ်းရေးလုပ်ငန်းစဉ်ဆောင်ရွက်နေမှု၊ နှစ်နိုင်ငံ နယ်စပ် ဝင်/ထွက်ဂိတ်တချို့ကို လုံခြုံရေးအရ စိစစ်ခွင့်ပြုပေးလျက်ရှိပြီး လက်နက်ကိုင် အဖွဲ့အစည်းများ ထိန်းချုပ်ထားရာ နယ်စပ်ဂိတ်များကို လုံခြုံရေးအထူးတင်းကြပ်ထားမှု၊ မြန်မာနိုင်ငံနှင့် နယ်နိမိတ်ထိစပ်နေသည့်

အခြားသောနိုင်ငံများ၏ နယ်စပ်ဂိတ်များ ဝင်/ထွက်သွားလာမှုကို စနစ်တကျစစ်ဆေးကြပ်မတ်ရေး၊ မြန်မာနိုင်ငံ၌ ဆောင်ရွက်လျက်ရှိသည့် ပြည်လုံးကျွတ်သန်းခေါင်စာရင်းကောက်ယူခြင်းလုပ်ငန်းအတွက် နည်းပညာနှင့် ဘာသာရပ်ကျွမ်းကျင်မှုဆိုင်ရာ လိုအပ်သည့် ပံ့ပိုးကူညီမှုများ ပေးနိုင်ရေး၊ နှစ်နိုင်ငံနယ်စပ် ပြည်ဝင်/ပြည်ထွက် လူဝင်မှုကြီးကြပ်ရေးလုပ်ငန်းများအတွက် လိုအပ်ချက်များ ညှိနှိုင်းဖြည့်ဆည်းဆောင်ရွက်ပေးရေး၊ တရုတ်နိုင်ငံက အကောင်အထည်ဖော်ဆောင်ရွက်နေသည့် စီမံကိန်းများ အောင်မြင်ရေး ထောက်ခံရပ်တည်ဆောင်ရွက်လျက်ရှိမှု၊ နှစ်နိုင်ငံနယ်စပ်ဂိတ်များ ပုံမှန်ပြန်လည်ဖွင့်လှစ်နိုင်ရေးနှင့် ရှိရင်းစွဲ ဆွေမျိုးပေါက်ဖော်ချစ်ကြည်ရင်းနှီးမှုအရ နယ်မြေဒေသတည်ငြိမ်အေးချမ်းရေးကို အတူလက်တွဲ ပူးပေါင်းဆောင်ရွက်ရေးကိစ္စရပ်များကို အပြန်အလှန် အမြင်ချင်းဖလှယ်



ဆွေးနွေးကြပြီး ပြည်ထောင်စုဝန်ကြီးနှင့် အဖွဲ့ကို ဒုတိယဝန်ကြီး Mr. Xu Ganlu က နေ့လယ်စာဖြင့် တည်ခင်းဧည့်ခံသည်။

ထို့နောက် ပြည်ထောင်စုဝန်ကြီး ဦးမြင့်ကြိုင်နှင့် အဖွဲ့သည် တရုတ်နိုင်ငံ ကူမင်းမြို့မှ လေကြောင်းခရီးဖြင့် ထွက်ခွာခဲ့ရာ မွန်လွဲပိုင်းတွင် ရန်ကုန်မြို့သို့ ပြန်လည်ရောက်ရှိခဲ့ကြောင်း သိရသည်။

သတင်းစဉ်



နို့စားနွားအထူးစီမံချက် အောင်မြင်စွာဆောင်ရွက်နိုင်ရေး လုပ်ငန်းညှိနှိုင်းအစည်းအဝေးကျင်းပ

ရန်ကုန် နိုဝင်ဘာ ၂၂

ရန်ကုန်တိုင်းဒေသကြီး အင်းစိန်မြို့နယ်၌ နို့စားနွားအထူးစီမံချက် အောင်မြင်စွာ ဆောင်ရွက်နိုင်ရေး လုပ်ငန်းညှိနှိုင်းအစည်းအဝေးကို နိုဝင်ဘာ ၂၁ ရက် နံနက် ၁၀ နာရီက ရန်ကုန်တိုင်းဒေသကြီး မွေးမြူရေးနှင့် ကုသရေးဦးစီးဌာန တိုင်းဒေသကြီးဦးစီးမှူးရုံး(အင်းစိန်) အစည်းအဝေးခန်းမ၌ ကျင်းပသည်။

ဦးစွာ ရန်ကုန်တိုင်းဒေသကြီး မွေးမြူရေးနှင့်ကုသရေးဦးစီးဌာန တိုင်းဒေသကြီးဦးစီးမှူး ဒေါက်တာ အောင်မြင်ဟန်က ရန်ကုန်တိုင်းဒေသကြီးသည် နို့စားနွားမွေးမြူမှု ဖွံ့ဖြိုးတိုးတက်သောဒေသဖြစ်ပြီး စီမံချက်တွင် ဦးစားပေးတိုင်းဒေသကြီးအဖြစ် သတ်မှတ်ထားသဖြင့် သုံးနှစ်တာကာလအတွင်း နို့ထွက်နှုန်းကောင်းသည့် နို့စားနွားကောင်ရေတိုးပွားလာစေရန်နှင့် သတ်မှတ်ထားသော ရည်မှန်းချက်ပန်းတိုင် ရောက်ရှိရေးအတွက် မေထုန်မဲ့သားစပ်နည်းဖြင့် မျိုးမြှင့်တင်ရေးကို စနစ်တကျ ကြိုးပမ်းလုပ်ဆောင်ရမည်ဖြစ်ကြောင်း ပြောကြားသည်။

ထို့နောက် တက်ရောက်လာကြသည့် ရန်ကုန်တိုင်းဒေသကြီးအတွင်းရှိ မွေးမြူရေးနှင့်ကုသရေးဦးစီးဌာန ခရိုင်မှူးများ၊ မြို့နယ်မှူးများနှင့် တာဝန်ရှိသူများက လုပ်ငန်းဆောင်ရွက်နေမှု အခြေအနေများကို တင်ပြခဲ့ပြီး တိုင်းဒေသကြီးဦးစီးမှူးက လိုအပ်သည်များကို လမ်းညွှန်မှာကြားခဲ့ကြောင်း သိရသည်။

မြင့်ဦး

၂၀၂၀ ပြည့်နှစ် ပါတီစုံဒီမိုကရေစီအထွေထွေရွေးကောက်ပွဲတွင် ဖြစ်ပွားခဲ့သည့် မဲမသမာမှုနှင့် တရားမဲ့ပြုကျင့်မှုများအပေါ် စုံစမ်းစစ်ဆေးတွေ့ရှိချက်များ Website နှင့် Mobile Application လွှင့်တင်ခြင်းအခမ်းအနား ကျင်းပ

နေပြည်တော် နိုဝင်ဘာ ၂၂

၂၀၂၀ ပြည့်နှစ် ပါတီစုံဒီမိုကရေစီအထွေထွေရွေးကောက်ပွဲတွင် ဖြစ်ပွားခဲ့သည့် မဲမသမာမှုနှင့် တရားမဲ့ပြုကျင့်မှုများအပေါ် စုံစမ်းစစ်ဆေး တွေ့ရှိချက်များ Website နှင့် Mobile Application လွှင့်တင်ခြင်း အခမ်းအနားကို ယနေ့ နံနက်ပိုင်းတွင် ပြည်ထောင်စုရွေးကောက်ပွဲ ကော်မရှင်ရုံး အစည်းအဝေးခန်းမ၌ ကျင်းပသည်။

အခမ်းအနားတွင် ပြည်ထောင်စုရွေးကောက်ပွဲကော်မရှင်ဥက္ကဋ္ဌ ဦးကိုကိုက ၂၀၂၀ ပြည့်နှစ် ပါတီစုံဒီမိုကရေစီအထွေထွေရွေးကောက်ပွဲ တွင် မဲစာရင်းများ ကြီးမားစွာမှားယွင်းမှု၊ မဲမသမာမှုနှင့် တရားမဲ့ပြုကျင့်မှု များ ဖြစ်ပွားခဲ့ပါကြောင်း။

သို့ဖြစ်၍ ၂၀၂၀ ပြည့်နှစ် ပါတီစုံဒီမိုကရေစီအထွေထွေရွေးကောက် ပွဲသည် ဖွဲ့စည်းပုံအခြေခံဥပဒေ၊ ပြည်ထောင်စုရွေးကောက်ပွဲကော်မရှင် ဥပဒေ၊ သက်ဆိုင်ရာလွှတ်တော်ရွေးကောက်ပွဲဥပဒေ၊ နည်းဥပဒေများနှင့် ညီညွတ်မှုမရှိသည့်အပြင် လွတ်လပ်၍တရားမျှတမှုမရှိသော ရွေးကောက်ပွဲ ဖြစ်ကြောင်း တွေ့ရှိရသဖြင့် ရွေးကောက်ပွဲရလဒ်ကို ပယ်ဖျက်ခဲ့ကြောင်း၊ ထိုစုံစမ်းစစ်ဆေးတွေ့ရှိချက်များကို အများပြည်သူ သိရှိလေ့လာနိုင်စေ ရန် မြန်မာ၊ အင်္ဂလိပ်၊ တရုတ်၊ ရုရှား၊ ဂျပန် ဘာသာငါးမျိုးဖြင့် စာအုပ် ပြုစုထုတ်ဝေခဲ့ပါကြောင်း။

၂၀၂၀ ပြည့်နှစ် ပါတီစုံဒီမိုကရေစီအထွေထွေရွေးကောက်ပွဲတွင် ဖြစ်ပွားခဲ့သည့် မဲမသမာမှုနှင့် တရားမဲ့ပြုကျင့်မှုများအပေါ် စုံစမ်းစစ်ဆေး တွေ့ရှိချက်များနှင့်စပ်လျဉ်း၍ နောင်အလားတူဖြစ်စဉ်မျိုး မဖြစ်ပွား စေရန်နှင့် ပြည်တွင်း၊ ပြည်ပမှ လေ့လာလိုသူများက ပိုမိုပြည့်စုံ လွယ်ကူစွာ ကြည့်ရှုနိုင်ရန်အတွက် ဘာသာစကားငါးမျိုးဖြင့် ဖတ်ရှု နိုင်မည့် Website နှင့် Mobile Application ရေးဆွဲ လွှင့်တင်နိုင်ရေး ပြည်ထောင်စုရွေးကောက်ပွဲကော်မရှင်၊ ပို့ဆောင်ရေးနှင့် ဆက်သွယ်ရေး ဝန်ကြီးဌာန၊ ပြန်ကြားရေးဝန်ကြီးဌာန၊ ပညာရေးဝန်ကြီးဌာနနှင့် သိပ္ပံနှင့် နည်းပညာဝန်ကြီးဌာနတို့မှ ကိုယ်စားလှယ်များပါဝင်သည့် “Website



ရေးဆွဲလွှင့်တင်နိုင်ရေးအဖွဲ့” ကို နိုင်ငံတော်စီမံအုပ်ချုပ်ရေးကောင်စီရုံးက ဖွဲ့စည်းပေးခဲ့ပါကြောင်း၊ အဖွဲ့အနေဖြင့် Website နှင့် Mobile Application ရေးဆွဲလွှင့်တင်နိုင်ရေး လုပ်ငန်းစဉ် ခုနစ်ရပ် ပါဝင်သည့်လုပ်ငန်းစီမံချက် ရေးဆွဲ၍ ၂၀၂၄ ခုနှစ် ဇူလိုင်လ ဒုတိယပတ်မှ နိုဝင်ဘာလ ဒုတိယပတ် အတွင်း ပူးပေါင်းညှိနှိုင်း အကောင်အထည်ဖော် ဆောင်ရွက်ခဲ့ပါကြောင်း၊ ယခုအခါ အဆိုပါ Website နှင့် Mobile Application တို့ကို ရေးဆွဲပြီး ဖြစ်၍ ပြည်တွင်း၊ ပြည်ပမှ လေ့လာလိုသူများ ဖတ်ရှုလေ့လာနိုင်ရန် လွှင့်တင်ရခြင်းဖြစ်ကြောင်း ပြောကြားသည်။

ယင်းနောက် Website ရေးဆွဲလွှင့်တင်နိုင်ရေးအဖွဲ့ အဖွဲ့ခေါင်း ဆောင် ပြည်ထောင်စုရွေးကောက်ပွဲကော်မရှင်အဖွဲ့ဝင် ဦးခင်မောင်ဦး က Website နှင့် Mobile Application ရေးဆွဲလွှင့်တင်နိုင်ရေး ဆောင်ရွက်ခဲ့သည့်လုပ်ငန်းများကို ရှင်းလင်းတင်ပြပြီး Website နှင့်

Mobile Application လွှင့်တင်ခြင်းဆိုင်ရာ Video Clip ကို ပြသသည်။

ထို့နောက် ပြည်ထောင်စုရွေးကောက်ပွဲကော်မရှင်ဥက္ကဋ္ဌက Touch Screen Monitor တွင် ဒစ်ဂျစ်တယ်လက်ဗြေနှိပ်၍ Website လွှင့်တင် ခဲ့ပြီး အခမ်းအနားကို ရုပ်သိမ်းခဲ့သည်။

အခမ်းအနားသို့ ပြည်ထောင်စုရွေးကောက်ပွဲကော်မရှင်အဖွဲ့ဝင်များ၊ ပြည်ထောင်စုရွေးကောက်ပွဲကော်မရှင်ရုံး တာဝန်ရှိသူများ၊ ပို့ဆောင်ရေး နှင့် ဆက်သွယ်ရေးဝန်ကြီးဌာန၊ ပြန်ကြားရေးဝန်ကြီးဌာန၊ ပညာရေး ဝန်ကြီးဌာနနှင့် သိပ္ပံနှင့်နည်းပညာဝန်ကြီးဌာနတို့မှ Website ရေးဆွဲ လွှင့်တင်နိုင်ရေးအဖွဲ့ အဖွဲ့ဝင်ကိုယ်စားလှယ်များ၊ ကာကွယ်ရေးဝန်ကြီး ဌာနမှ ကိုယ်စားလှယ်များနှင့် ပြည်ထောင်စုရွေးကောက်ပွဲကော်မရှင် ရုံးမှ အရာထမ်း၊ အမှုထမ်းများ တက်ရောက်ခဲ့ကြကြောင်း သိရသည်။

သတင်းစဉ်

အဂတိလိုက်စားမှုတိုက်ဖျက်ရေးကော်မရှင်နှင့် နေပြည်တော်စည်ပင်သာယာရေးကော်မတီတို့ ပူးပေါင်း၍ အဂတိလိုက်စားမှုတားဆီးကာကွယ်ရေးဆိုင်ရာ အသိပညာပေး ရှင်းလင်းဆွေးနွေး

နေပြည်တော် နိုဝင်ဘာ ၂၂

အဂတိလိုက်စားမှုတိုက်ဖျက်ရေး ကော်မရှင်နှင့် နေပြည်တော် စည်ပင်သာယာရေးကော်မတီတို့ ပူးပေါင်းဆောင်ရွက်သည့် အဂတိ လိုက်စားမှု တားဆီးကာကွယ်ရေး ဆိုင်ရာ အသိပညာပေး ရှင်းလင်း ဆွေးနွေးပွဲကို ယနေ့နံနက်ပိုင်းက နေပြည်တော် စည်ပင်သာယာရေး ကော်မတီ မြို့တော်ခန်းမ၌ ကျင်းပရာ အခမ်းအနားသို့ နေပြည်တော် စည်ပင်သာယာရေး ကော်မတီ ဒုတိယဥက္ကဋ္ဌ ဒုတိယ မြို့တော်ဝန် ဦးမောင်မောင်၊ အဂတိလိုက်စားမှု တိုက်ဖျက်ရေး ကော်မရှင်အဖွဲ့ဝင် ဦးကျော်စိုးလင်း နှင့် တာဝန်ရှိသူများ၊ နေပြည်တော် စည်ပင်သာယာရေး ကော်မတီမှ ကော်မတီဝင် ဦးခွန်နေထွန်းဦးနှင့် တာဝန်ရှိသူများ၊ အရာထမ်း၊ အမှု ထမ်းများနှင့် အဂတိလိုက်စားမှု တားဆီးကာကွယ်ရေးအဖွဲ့ (CPU) အဖွဲ့ဝင်များ တက်ရောက်ကြ



သည်။ ဦးစွာ နေပြည်တော်စည်ပင် သာယာရေးကော်မတီ ဒုတိယ ဥက္ကဋ္ဌ ဒုတိယမြို့တော်ဝန်က နေပြည်တော်စည်ပင်သာယာရေး ကော်မတီအနေဖြင့် အဂတိ လိုက်စားမှုတားဆီး ကာကွယ်ရေး အဖွဲ့ Corruption Prevention Unit - CPU ကို ၂၀၁၉ ခုနှစ်မှ စတင်ဖွဲ့စည်းခဲ့ပြီး အများပြည်သူ ထံမှ တုံ့ပြန်မှုရယူခြင်းအစီအစဉ် Public Feedback Programme

- PFP စနစ်ဖြင့် နေပြည်တော် စည်ပင်သာယာရေးကော်မတီထံ ဝန်ဆောင်မှု လာရောက်ရယူသော အများပြည်သူများက တင်ပြလာ သည့် အခက်အခဲများကိုဖြေရှင်း ဆောင်ရွက်ပေးလျက်ရှိကြောင်း၊ နေပြည်တော်စည်ပင်သာယာရေး ကော်မတီမှ အရာထမ်း၊ အမှုထမ်း များအနေဖြင့်လည်း အဂတိ လိုက်စားမှုတိုက်ဖျက်ရေးလုပ်ငန်း စဉ်များတွင် ပူးပေါင်းပါဝင်ကြပြီး မိမိကစ၍ အဂတိလိုက်စားမှုကို လုံးဝလက်မခံသည့်အလေ့အကျင့် ဖြစ်ထွန်းစေရန် ဆောင်ရွက်ကြ စေလိုကြောင်း တိုက်တွန်းပြော ကြားသည်။ ထို့နောက် အဂတိလိုက်စားမှု တိုက်ဖျက်ရေးကော်မရှင်ကော်မရှင် အဖွဲ့ဝင်က ကော်မရှင်အနေဖြင့် သန့်ရှင်းသောအစိုးရ၊ ကောင်းမွန် သော အုပ်ချုပ်မှုစနစ်ဖြစ်ထွန်း ပေါ်ပေါက်ရေးအတွက် အဂတိ လိုက်စားမှုတိုက်ဖျက်ရေးကို အမျိုး သားရေးတာဝန် တစ်ရပ်အဖြစ်

ခံယူဆောင်ရွက်လျက်ရှိပါကြောင်း၊ ပြည်သူ့ဘဏ္ဍာဆုံးရှုံးမှု လျော့နည်း ရေးနှင့်အဂတိလိုက်စားမှုတိုက်ဖျက် ရေး အသိပညာများတိုးပွားလာစေ ရန် ရည်ရွယ်၍ ကော်မရှင်အပါ အဝင် ပြည်ထောင်စုဝန်ကြီးဌာန/ အဖွဲ့အစည်းများနှင့် တိုင်းဒေသ ကြီး/ပြည်နယ် အစိုးရအဖွဲ့ ၁၄ ခု တို့တွင် အဂတိလိုက်စားမှုတားဆီး ကာကွယ်ရေးအဖွဲ့ (Corruption Prevention Unit - CPU) များကို ဖွဲ့စည်းဆောင်ရွက်ပြီးဖြစ်ကြောင်း၊ အများပြည်သူထံမှ တုံ့ပြန်မှုရယူ ခြင်းအစီအစဉ် Public Feedback Programme - PFP) ကို အသုံးပြု ၍ အသေးစားအဂတိလိုက်စားမှု များ လျှော့ချနိုင်ရေးအတွက် သက်ဆိုင်ရာဝန်ကြီးဌာန၊ PFP အစီအစဉ် အသုံးပြုသည့်ဌာနများ အတွက် လိုအပ်သည့်အသုံးပြုနည်း သင်တန်းများ ပို့ချပေးခြင်းများကို လည်း သက်ဆိုင်ရာဌာနများနှင့် ပူးပေါင်း ဆောင်ရွက်ပေးလျက်ရှိ

ကြောင်း ပြောကြားသည်။

ယင်းနောက် အဂတိလိုက်စားမှု တိုက်ဖျက်ရေး ကော်မရှင်ရုံးမှ ညွှန်ကြားရေးမှူးချုပ်က အဂတိ လိုက်စားမှုတိုက်ဖျက်ရေး ဥပဒေ၊ စုံစမ်းစစ်ဆေးရေး ကဏ္ဍများနှင့် စပ်လျဉ်း၍ လည်းကောင်း၊ ညွှန်ကြားရေးမှူးက အဂတိ လိုက်စားမှု၏ သဘောသဘာဝ များ၊ အဂတိလိုက်စားမှု တားဆီး ကာကွယ်ရေးဆိုင်ရာ ကိစ္စရပ်များ နှင့်စပ်လျဉ်း၍ လည်းကောင်း ရှင်းလင်း ဆွေးနွေးကြသည်။

ဆက်လက်၍ ကော်မရှင် အဖွဲ့ဝင်ဦးဆောင်၍ နေပြည်တော် စည်ပင်သာယာရေး ကော်မတီ အဂတိလိုက်စားမှု တားဆီး ကာကွယ်ရေးအဖွဲ့ (Corruption Prevention Unit - CPU) များနှင့် တွေ့ဆုံကာတားဆီးကာကွယ်ရေး အဖွဲ့များ၏ လုပ်ငန်းဆောင်ရွက် ရာတွင် ကြုံတွေ့ရသည့် အတွေ့ အကြုံများ၊ အားသာချက်၊ အားနည်း ချက်များ၊ သုံးသပ်တင်ပြချက်များ နှင့်စပ်လျဉ်း၍ ဆွေးနွေးခဲ့ကြ ကြောင်း သိရသည်။

သတင်းစဉ်

ချောက်မြို့နယ်၌ တောမီးလောင်ခြင်းနှင့် မီးခိုးမြူငွေ့ညစ်ညမ်းမှုကာကွယ်ရေးအသိပညာပေး ဟောပြော

ချောက် နိုဝင်ဘာ ၂၂

မကွေးတိုင်းဒေသကြီး ချောက်မြို့နယ်၌ မြို့နယ် ပတ်ဝန်းကျင်ထိန်းသိမ်းရေးဦးစီးဌာန နှင့် မြို့နယ်သစ်တောဦးစီးဌာနတို့ ပူးပေါင်း၍ တောမီးလောင်ခြင်းနှင့် မီးခိုးမြူငွေ့ညစ်ညမ်းမှု ကာကွယ်ရေးအသိပညာပေး ဟောပြောပွဲကို နိုဝင်ဘာ ၁၉ ရက် နံနက် ၁၀ နာရီက ကြီးနီစံပြ ကျေးရွာ အခြေခံပညာအထက်တန်းကျောင်း

တွင် ကျင်းပသည်။

ဆုများချီးမြှင့်

ဦးစွာ မြို့နယ်ပတ်ဝန်းကျင်ထိန်းသိမ်းရေး ဦးစီးဌာန မြို့နယ်တာဝန်ခံ ဒေါ်သူသူအောင်က တောမီးလောင်ခြင်းနှင့် မီးခိုးမြူငွေ့ညစ်ညမ်းမှု ကာကွယ်ရေးလိုက်နာ ဆောင်ရွက်သင့်သည့် အချက်များနှင့် မြို့နယ်သစ်တောဦးစီးဌာန ဦးစီးမှူးဦးကြည်လင်က ရာသီဥတုပြောင်းလဲမှု

သဘာဝဘေးအန္တရာယ်ဆိုင်ရာနှင့် မီးခိုးမြူငွေ့ လျှော့ချရေးတို့ကို ဟောပြောခဲ့ကြပြီး ကျောင်းသား ကျောင်းသူများအား မီးခိုးမြူငွေ့ ညစ်ညမ်းမှုနှင့် ပတ်သက်သည့် မေးခွန်းများ မေးမြန်းခဲ့ကာ ဖြေဆိုနိုင်သူများအား ဗလာစာအုပ် ဆုချီးမြှင့်ခြင်းများ ဆောင်ရွက်ခဲ့ကြောင်း သိရ သည်။

ကျော်စိုး(ပြန်/ဆက်)



Naypyitaw State Academy တွင် အားကစားပညာမဟာဌာနနှင့် လူမှုရေးပညာမဟာဌာန ဖွင့်ပွဲအခမ်းအနားကျင်းပ

နေပြည်တော် နိုဝင်ဘာ ၂၂

Naypyitaw State Academy တွင် အားကစားပညာမဟာဌာနနှင့် လူမှုရေးပညာမဟာဌာန ဖွင့်လှစ်ပွဲအခမ်းအနားကို ယနေ့မွန်းလွဲပိုင်းတွင် အဆိုပါ တက္ကသိုလ်ရှိ စာသင်ဆောင်ရှေ့တွင် ကျင်းပသည်။

အခမ်းအနားသို့ ပညာရေးဝန်ကြီးဌာန ပြည်ထောင်စုဝန်ကြီး ဒေါက်တာညွန့်ဖေ၊ ကျန်းမာရေးဝန်ကြီးဌာန ပြည်ထောင်စုဝန်ကြီး ဒေါက်တာသက်ခိုင်ဝင်း၊ အားကစားနှင့်လူငယ်ရေးရာဝန်ကြီးဌာန ပြည်ထောင်စုဝန်ကြီး ဦးမင်းသိန်းဇံ၊ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန ပြည်ထောင်စုဝန်ကြီး ဒေါက်တာစိုးဝင်း၊ ဟိုတယ်နှင့် ခရီးသွားလာရေးဝန်ကြီးဌာန ပြည်ထောင်စုဝန်ကြီး ဒေါက်တာသက်သက်ခိုင်၊ နေပြည်တော်ကောင်စီဥက္ကဋ္ဌ ဦးသန်းထွန်းဦးတို့ တက်ရောက်ပြီး ဖဲကြိုးဖြတ်ဖွင့်လှစ်ပေးကြသည်။

ထို့နောက် ပြည်ထောင်စုဝန်ကြီးများနှင့် နေပြည်တော်ကောင်စီဥက္ကဋ္ဌတို့သည် စာသင်ခန်းအတွင်း အေးချမ်းစွာပညာသင်ကြားနေကြသည့် တက္ကသိုလ်ကျောင်းသား ကျောင်းသူများကို ရင်းရင်းနှီးနှီးတွေ့ဆုံနှုတ်ဆက်၍ အားပေးစကားပြောကြားသည်။

အခမ်းအနား ဒုတိယပိုင်းအစီအစဉ်ကို Naypyitaw State Academy ဘက်စုံခန်းမ၌ ဆက်လက်ကျင်းပရာ ပြည်ထောင်စုဝန်ကြီး ဒေါက်တာညွန့်ဖေက Naypyitaw State Academy ကို Faculty System ဖြင့် မဟာဌာနကြီး ခုနစ်ခုဖြင့် ဖွဲ့စည်းတည်ထောင်ခဲ့ရာ စတင်ဖွင့်လှစ်သည့် ၂၀၂၂-၂၀၂၃ ပညာသင်နှစ်တွင် ဝိဇ္ဇာပညာမဟာဌာန၊ သိပ္ပံပညာမဟာဌာန၊ စီးပွားရေးပညာမဟာဌာန၊ ဥပဒေပညာမဟာဌာနဟူ၍ မဟာဌာနကြီး လေးခုကို ဖွင့်လှစ်ခဲ့ပြီး ၂၀၂၃



-၂၀၂၄ ပညာသင်နှစ်တွင် ဆေးပညာမဟာဌာနကို တိုးချဲ့ဖွင့်လှစ်နိုင်ခဲ့ပါကြောင်း၊ ယခုနှစ် ၂၀၂၄-၂၀၂၅ ပညာသင်နှစ်တွင် မဟာဌာနကြီးနှစ်ခုဖြစ်သည့် အားကစားပညာမဟာဌာနနှင့် လူမှုရေးပညာမဟာဌာနတို့ကို ထပ်မံတိုးချဲ့ဖွင့်လှစ်နိုင်ပြီ ဖြစ်ပါကြောင်း။

ပညာရေးဝန်ကြီးဌာနနှင့် အားကစားနှင့်လူငယ်ရေးရာဝန်ကြီးဌာနတို့ပူးပေါင်း၍ အားကစားပညာဘာသာရပ်ကို ၂၀၁၃-၂၀၁၄ ပညာသင်နှစ်မှစပြီး ဒဂုံတက္ကသိုလ်၊ ရတနာပုံတက္ကသိုလ်တို့တွင် ဖွင့်လှစ်သင်ကြားပို့ချပေးခဲ့ပါကြောင်း၊ ယခုပညာသင်နှစ်တွင် Naypyitaw State Academy အားကစားပညာမဟာဌာနကို ဖွဲ့စည်းတည်ထောင်ဖွင့်လှစ်နိုင်ပြီဖြစ်ပါကြောင်း။

ပညာရေးဝန်ကြီးဌာနနှင့် လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာနတို့ပူးပေါင်း၍ လူမှုရေးပညာမဟာဌာနကို ဖွဲ့စည်းတည်ထောင်ပြီး မြန်မာနိုင်ငံတွင် လူမှုရေးအရ

ကာကွယ်စောင့်ရှောက်ရန်လိုအပ်သော ထိခိုက်လွယ်အုပ်စုများဖြစ်သည့် ကလေးသူငယ်များ၊ အမျိုးသမီးများ၊ မသန်စွမ်းသူများ၊ သက်ကြီးရွယ်အိုများနှင့် ပတ်သက်သည့် လူမှုရေးရာဇဝင်များကို လူမှုဝန်ထမ်းနည်းစနစ်များနှင့် စနစ်တကျစီမံဆောင်ရွက်နိုင်သည့် လူမှုရေးပညာဘွဲ့ရပညာတတ်များကို ပြုစုပျိုးထောင်ပေးရန် ရည်ရွယ်ဖွင့်လှစ်ခဲ့ခြင်းဖြစ်ပါကြောင်း။

ထို့အတူ ပညာရေးဝန်ကြီးဌာနသည် ဟိုတယ်နှင့် ခရီးသွားလာရေးဝန်ကြီးဌာနနှင့် ပူးပေါင်းပြီး နိုင်ငံ့စီးပွားဖွံ့ဖြိုးတိုးတက်ရေးအတွက် အရေးပါသော ခရီးသွားလုပ်ငန်းများ၊ ဟိုတယ်လုပ်ငန်း၊ စားသောက်ဆိုင်လုပ်ငန်းနှင့် အခြားဝန်ဆောင်မှုလုပ်ငန်းများ၊ ယင်းနှင့်ဆက်စပ်လျက်ရှိသော အသေးစား၊ အလတ်စားနှင့် အလတ်စားစီးပွားရေးလုပ်ငန်းများတွင် အဓိကကျသော လူသားအရင်းအမြစ်များကို ပြုစုပျိုးထောင်ပေးနိုင်ရန် ရည်ရွယ်ချက်များဖြင့် ခရီးသွား

လုပ်ငန်းနှင့် ဧည့်ဝန်ဆောင်မှုစီမံခန့်ခွဲမှုပညာ ဘွဲ့ကြိုသင်တန်းကိုလည်း ယခုပညာသင်နှစ်တွင် စတင်ဖွင့်လှစ်နိုင်ခဲ့ပါကြောင်း၊ ယခုပညာသင်နှစ်တွင် Naypyitaw State Academy ၌ ဘွဲ့လွန်မဟာတန်းများကိုလည်း စတင်ဖွင့်လှစ်သင်ကြားပေးနေပြီဖြစ်၍ Naypyitaw State Academy တွင် ကျောင်းသား ကျောင်းသူဦးရေ စုစုပေါင်း ၁၅၀၀ ဝန်းကျင်ခန့်ကို လက်ခံသင်ကြားပေးလျက်ရှိပြီဖြစ်ပါကြောင်း။

အားကစားပညာ၊ လူမှုရေးပညာနှင့် ခရီးသွားလုပ်ငန်းနှင့် ဧည့်ဝန်ဆောင်မှု စီမံခန့်ခွဲမှုပညာ ဘာသာရပ်များသည် ယခုပညာသင်နှစ်မှ အသစ်စတင်ဖွင့်လှစ်သည့်ဘာသာရပ်များ ဖြစ်သော်လည်း ကျောင်းသား ကျောင်းသူများက လက်ခံနိုင်မည့်ဦးရေ အင်အားအပြည့် လျှောက်ထားလာခြင်းအတွက် အထူးပင်ဂုဏ်ယူဝမ်းမြောက်ပါကြောင်း၊ Naypyitaw State Academy မှ ကျောင်းသား ကျောင်းသူများ အားလုံးကို သက်ဆိုင်ရာဝန်ကြီးဌာနများကိုယ်စား လှိုက်လှိုက်လှဲလှဲကြိုဆိုပါကြောင်း ပြောကြားသည်။

ယင်းနောက် ပြည်ထောင်စုဝန်ကြီး ဦးမင်းသိန်းဇံ၊ ပြည်ထောင်စုဝန်ကြီး ဒေါက်တာစိုးဝင်း၊ ပြည်ထောင်စုဝန်ကြီး ဒေါက်တာသက်သက်ခိုင်တို့က မဟာဌာန ဖွင့်ပွဲအထိမ်းအမှတ် ကြိုဆိုဝမ်းမြောက်စကား ပြောကြားကြသည်။

ဆက်လက်၍ ပြည်ထောင်စုဝန်ကြီး ဒေါက်တာစိုးဝင်းက ဖွင့်ပွဲအခမ်းအနားအထိမ်းအမှတ် လက်ဆောင်ပစ္စည်းများကိုလည်းကောင်း၊ အားကစားနှင့် လူငယ်ရေးရာဝန်ကြီးဌာန ပြည်ထောင်စုဝန်ကြီး ဦးမင်းသိန်းဇံက Naypyitaw State Academy အတွက် အားကစားပစ္စည်းများကိုလည်းကောင်း ပေးအပ်ရာ သက်ဆိုင်ရာတာဝန်ရှိသူများက လက်ခံရယူခဲ့ကြောင်း သိရသည်။ သတင်းစဉ်

မြန်မာနိုင်ငံအင်ဂျင်နီယာပညာရေး နှစ် (၁၀၀)ပြည့် ရာပြည့်သဘင်အခမ်းအနား အထိမ်းအမှတ် ဒုတိယနေ့အစီအစဉ်များကို ဆက်လက်ကျင်းပ

နေပြည်တော် နိုဝင်ဘာ ၂၂

မြန်မာနိုင်ငံ အင်ဂျင်နီယာပညာရေးနှစ် (၁၀၀)ပြည့် ရာပြည့်သဘင်အခမ်းအနား အထိမ်းအမှတ် ဒုတိယနေ့အစီအစဉ်များကို ယနေ့တွင် Naypyitaw State Polytechnic University ၌ ဆက်လက်ကျင်းပသည်။

မြန်မာနိုင်ငံ အင်ဂျင်နီယာပညာရေးနှစ် (၁၀၀)ပြည့် ရာပြည့်သဘင်တွင် Forum Parallel Session များကို ခေါင်းစဉ် ငါးခုဖြင့် ဆက်လက်ကျင်းပရာ မြန်မာနိုင်ငံအင်ဂျင်နီယာကောင်စီ၊ မြန်မာနိုင်ငံ အင်ဂျင်နီယာအသင်းချုပ်၊ မြန်မာနိုင်ငံ ကွန်ပျူတာအသင်းချုပ်၊ မြန်မာနိုင်ငံဗိသုကာကောင်စီတို့မှ ဥက္ကဋ္ဌများ၊ ဒုတိယဥက္ကဋ္ဌများ၊ ဆက်စပ် ဝန်ကြီးဌာနများမှ တာဝန်ရှိသူများ၊ အဆင့်မြင့်သိပ္ပံနှင့် နည်းပညာဦးစီးဌာနမှ ပါမောက္ခချုပ်များ၊ ဒုတိယပါမောက္ခချုပ်များ၊ ဆရာ ဆရာမများက Chair နှင့် Co-chair များအဖြစ် တာဝန်ယူဆောင်ရွက်ကြသည်။

နံနက်ပိုင်းတွင် မြန်မာနိုင်ငံအင်ဂျင်နီယာပညာရေးနှစ် (၁၀၀)ပြည့် ရာပြည့်သဘင်ကျင်းပရေးဦးစီးကော်မတီဥက္ကဋ္ဌ သိပ္ပံနှင့်



နည်းပညာ ဝန်ကြီးဌာန ပြည်ထောင်စုဝန်ကြီး ဒေါက်တာမျိုးသိန်းကျော်သည် တာဝန်ရှိသူများ၊ ကျောင်းသား ကျောင်းသူများနှင့်အတူ စုဝေးခန်းမ၌ ကျင်းပသည့် Engineering Battle ယှဉ်ပြိုင်နေမှုများကို ကြည့်ရှုအားပေးသည်။

ပြိုင်ပွဲတွင် နည်းပညာတက္ကသိုလ်နှင့် ကွန်ပျူတာတက္ကသိုလ်များမှ ကျောင်းသားများ ပါဝင်သော အသင်းကိုးသင်းတို့က သက်ဆိုင်ရာ ဘာသာရပ်များကို Performance များဖြင့် ပါဝင်ယှဉ်ပြိုင်ကြသည်။

ဆက်လက်၍ ပြည်ထောင်စုဝန်ကြီးနှင့် တာဝန်ရှိသူများသည် ဉာဏ်စမ်းပဟေဠိ အစီအစဉ်ကို ကြည့်ရှုအားပေးပြီး ဆုရရှိသည့် အသင်းအား ဆုများပေးအပ်ချီးမြှင့်ကြသည်။

ယင်းနောက် Talkshow များကို ဘာသာရပ်များနှင့် စပ်လျဉ်း၍ ရှင်းလင်းဆွေးနွေး ပြောကြားခြင်း၊ နည်းပညာ လွှဲပြောင်းခြင်းဆိုင်ရာလုပ်ငန်းစဉ်၊ Satellites Technology Development and Their Applications၊ From Reality to Virtual Worlds: AR, VR, XR and The Metaverse in Engineering နှင့် သုတေသန

ရလဒ်များကို မူဝိုင်ခွင့်ပြုလုပ်ခြင်းနှင့်စပ်လျဉ်း၍ ဘာသာရပ်ဆိုင်ရာ အလိုက် ပညာရှင်လေးဦးက ရှင်းလင်းဆွေးနွေး ပြောကြားခြင်း၊ ပြည်ပတို့တွင် ကျင်းပခဲ့သည့် ပြိုင်ပွဲများတွင် ဆုရရှိခဲ့သူ ကျောင်းသားကျောင်းသူ လေးဦးတို့က အတွေ့အကြုံများကို မျှဝေပြောကြားခြင်း စသည်ဖြင့် စကားပိုင်းဆွေးနွေးပွဲ ပုံစံဖြင့် လည်းကောင်း၊ Hackathon ပြိုင်ပွဲ၊ e-sport ပြိုင်ပွဲများကို လည်းကောင်း တစ်ပြိုင်တည်း ကျင်းပခဲ့ကြကြောင်း သိရသည်။ သတင်းစဉ်

ဒဂုံမြို့သစ်(မြောက်ပိုင်း)မြို့နယ်၌ မီးခိုးမြို့ငွေ့လျှော့ချရေးဆိုင်ရာ ပတ်ဝန်းကျင်ထိန်းသိမ်းရေး အသိပညာပေးဟောပြော

ရန်ကုန် နိုဝင်ဘာ ၂၂

ရန်ကုန်တိုင်းဒေသကြီး သယံဇာတနှင့် သစ်တောဦးစီးဌာနမှ ရာသီဥတုပြောင်းလဲမှု၊ သဘာဝဘေးအန္တရာယ်နှင့်မီးခိုးမြို့ငွေ့လျှော့ချရေးဆိုင်ရာ ပတ်ဝန်းကျင်ထိန်းသိမ်းရေးအသိပညာပေးဟောပြောပွဲ (မြို့နယ်အဆင့်)ကို ယနေ့နံနက် ၁၀ နာရီတွင် အမှတ် (၃) အခြေခံပညာအထက်တန်းကျောင်း တော်ဝင်သဇင်ခန်းမ၌ ကျင်းပသည်။

အခမ်းအနားတွင် ကျောင်းအုပ်ဆရာမကြီး ဒေါ်မူမူလှက အဖွင့်အမှာစကားပြောကြားပြီး မြို့နယ်သစ်တောဦးစီးဌာန ဦးစီးအရာရှိ ဦးသူရိန်ဝင်းက ရာသီဥတုပြောင်းလဲမှုကြောင့် ဖြစ်ပေါ်လာသော သဘာဝဘေးအန္တရာယ်များနှင့် အဆိုပါဘေးအန္တရာယ်များကို ရင်ဆိုင်ကျော်လွှားနိုင်မည့်နည်းလမ်းများ၊ မီးခိုးမြို့ငွေ့လျှော့ချနိုင်မည့်နည်းလမ်းများနှင့် ပတ်ဝန်းကျင်ထိန်းသိမ်းရေးဆိုင်ရာ သိကောင်းစရာများကို အသိပညာပေးဟောပြောကာ လက်ကမ်းစာစောင်များ ဖြန့်ဝေပြီး ကျောင်းသား ကျောင်းသူများ၏ မေးမြန်းချက်များအပေါ် ပြန်လည်ဖြေကြားဆွေးနွေးကြကြောင်း သိရသည်။

မြင့်မြင့်ရီ(ပြန်/ဆက်)



ရေဘေးကယ်ဆယ်ရေးနှင့် ပြန်လည်ထူထောင်ရေးလုပ်ငန်းများတွင် ပါဝင်ကူညီဆောင်ရွက်ခဲ့သည့် ဝန်ထမ်းများအား ဂုဏ်ပြုမှတ်တမ်းလွှာပေးအပ်

နေပြည်တော် နိုဝင်ဘာ ၂၂

ရာဂီမုန်တိုင်းဒဏ်ကြောင့်ပြည်ထောင်စုနယ်မြေ နေပြည်တော်အတွင်း သဘာဝဘေးဖြစ်ပွားခဲ့ပြီး ရေဘေးကယ်ဆယ်ရေးလုပ်ငန်းများနှင့် ပြန်လည်ထူထောင်ရေးလုပ်ငန်းများတွင် ပါဝင်ကူညီဆောင်ရွက်ခဲ့သော သမဝါယမနှင့် ကျေးလက်ဖွံ့ဖြိုးရေးဝန်ကြီးဌာနမှ ဝန်ထမ်းများအား ဂုဏ်ပြုမှတ်တမ်းလွှာပေးအပ်ပွဲအခမ်းအနားကို ယနေ့နံနက်ပိုင်းက ဝန်ကြီးဌာနစုပေါင်းအစည်းအဝေးခန်းမ၌ ကျင်းပရာ ပြည်ထောင်စုဝန်ကြီး ဦးလှမိုး၊ ဒုတိယဝန်ကြီးဦးမြင့်စိုးနှင့် တာဝန်ရှိသူများ၊ ဝန်ထမ်းများ တက်ရောက်ကြသည်။

ဦးစွာ ရေဘေးကယ်ဆယ်ရေးလုပ်ငန်းများနှင့် ပြန်လည်ထူထောင်ရေးလုပ်ငန်းများတွင် ကူညီထောက်ပံ့ဆောင်ရွက်ခဲ့သည့် မှတ်တမ်းဗီဒီယိုကို ပြသသည်။

ယင်းနောက် ပြည်ထောင်စုဝန်ကြီးက နိုင်ငံတော်အကြီးအကဲက ပြန်လည်ထူထောင်ရေးလုပ်ငန်းများကို ၂၀၂၅ ခုနှစ် မတ်လကုန်အပြီး ဆောင်ရွက်ရန် လမ်းညွှန်မှာကြားထားသဖြင့် ဦးစီးဌာနများအနေဖြင့် အချိန်မီပြီးစီးအောင် ဆောင်ရွက်ကြစေလိုကြောင်း၊



တည်ဆောက်ရေးလုပ်ငန်းများကို တာဝန်ရှိသူများက ဌာနအချင်းချင်း ပူးပေါင်းချိတ်ဆက် ဆောင်ရွက်ကြရန် တိုက်တွန်းမှာကြားသည်။

ထို့နောက် ပြည်ထောင်စုဝန်ကြီးက ရေဘေးကယ်ဆယ်ရေးလုပ်ငန်းများနှင့် ပြန်လည်ထူထောင်ရေးလုပ်ငန်းများတွင် ပါဝင်ကူညီဆောင်ရွက်ခဲ့သော ဦးစီးဌာနအလိုက်ဝန်ထမ်းများ၊ သောက်သုံးရေရရှိရေးဆောင်ရွက်ပေးခဲ့သည့် ရေပေးရေးအဖွဲ့ ဝန်ထမ်းများအား ဂုဏ်ပြုမှတ်တမ်းလွှာများပေးအပ်ရာ သက်ဆိုင်ရာတာဝန်ရှိသူများက လက်ခံရယူခဲ့ကြပြီး ဝန်ထမ်းများ

နှင့်အတူ ဂုဏ်ပြုနေ့လယ်စာ အတူတကွစားသုံးကြသည်။

မွန်းလွဲပိုင်းတွင် ပြည်ထောင်စုဝန်ကြီးသည် နေပြည်တော်ကောင်စီနယ်မြေ လယ်ဝေးမြို့နယ် တလုပ်ပင်ကျေးရွာရှိ ကြံတိုင်းအောင် သမဝါယမအသင်းပိုင်မြေ ၉၇ ဒဿမ ၆၅ ဧကပေါ်၌ ဒို့မြန်မာသမဝါယမအသင်းနှင့် ကြံတိုင်းအောင်သမဝါယမအသင်းတို့ အကျိုးတူပူးပေါင်းဆောင်ရွက်သည့် နွားမွေးမြူရေးလုပ်ငန်းသို့သွားရောက်၍ နွားမွေးမြူရာတွင် ခြံလှောင်စနစ်၊ လွှတ်ကျောင်းစနစ်တို့ဖြင့် ဆောင်ရွက်မည့် အခြေအနေ၊ နွားစာ ဟင်းနုနယ်ရွက်ပင် စိုက်ပျိုးဆောင်ရွက်မည့် အခြေအနေတို့ကို ကြည့်ရှုစစ်ဆေးပြီး လိုအပ်သည်များ ညှိနှိုင်းပေါင်းစပ်ဆောင်ရွက်ပေးသည်။

ဆက်လက်၍ နေပြည်တော် ပျဉ်းမနားမြို့နယ်ရှိ စိမ်းလွဲမြေ အထွေထွေစီးပွားရေးလုပ်ငန်း သမဝါယမအသင်းက ဆောင်ရွက်လျက်ရှိသော မျှစ်ခြောက်ကုန်ထုတ်လုပ်မှုစက်ရုံသို့ သွားရောက်ကြည့်ရှုပြီး ပြည်ထောင်စုဝန်ကြီးက လုပ်ငန်းလိုအပ်ချက်များအပေါ် ညှိနှိုင်းပေါင်းစပ် ဆောင်ရွက်ပေးခဲ့ကြောင်း သိရသည်။ သတင်းစဉ်

ပြည်ထောင်စုဝန်ကြီး ဦးမြင့်နောင် ဆေးရုံတက်ရောက်ကုသနေသောလူနာများ ကြည့်ရှုအားပေး

မန္တလေး နိုဝင်ဘာ ၂၂

အလုပ်သမား ဝန်ကြီးဌာန ပြည်ထောင်စုဝန်ကြီး ဦးမြင့်နောင်သည် ယမန်နေ့မွန်းလွဲပိုင်းတွင် မန္တလေးတိုင်းဒေသကြီး အောင်မြေသာစံမြို့နယ်ရှိ လူမှုဖူလုံရေးအဖွဲ့ပိုင် အလုပ်သမားဆေးရုံကြီးမှ ဝန်ထမ်းများအားတွေ့ဆုံပြီး ဆေးရုံတက်ရောက်ကုသနေသော လူနာများကို ကြည့်ရှုအားပေးသည်။

ဦးစွာ ဆေးရုံအစည်းအဝေးခန်းမ၌ ပြည်ထောင်စုဝန်ကြီးက ဆေးရုံအုပ်ကြီးနှင့် ဝန်ထမ်းများနှင့် တွေ့ဆုံ၍ အလုပ်ရှင်နှင့် အာမခံအလုပ်သမားများ၏ အားကိုးယုံကြည်ရသည့် လူမှုဖူလုံရေးစီမံကိန်းဖြစ်စေရန်၊ အာမခံအလုပ်သမားများ၏ ကျန်းမာရေးစောင့်ရှောက်မှုကို တိုးမြှင့်



ဆောင်ရွက်နိုင်ရန်နှင့် အရည်အသွေးပြည့်မီသော ကျန်းမာရေးဝန်ဆောင်မှုများကို ပေးအပ်နိုင်ရန် လိုအပ်ကြောင်း၊ ဆေးကုသမှုဝန်ဆောင်မှုကို ယခုထက်ပိုမိုထိရောက်အောင် ဆောင်ရွက်ပေးနိုင်ရန်မှာကြားပြီး လုပ်ငန်းလိုအပ်ချက်များကို မေးမြန်းဖြည့်ဆည်းဆောင်ရွက်ပေးသည်။

ယင်းနောက် အလုပ်သမားဆေးရုံကြီးအတွင်း ပြင်ပလူနာဌာန၌ လာရောက်ပြသသည့် ပြင်ပ

လူနာများအား ဆေးဝါးကုသပေးနေမှုအခြေအနေများ၊ အတွင်းလူနာအဖြစ်ကုသပေးသည့် ကုသဆောင်များ၊ ကျောက်ကပ်သန့်စင်ဆေးကြောနေသည့် လူနာဆောင်သို့ သွားရောက်၍ ဆေးဝါးကုသမှုခံယူနေသည့် အာမခံအလုပ်သမားများကို ရင်းရင်းနှီးနှီး တွေ့ဆုံအားပေးကာ ထောက်ပံ့ငွေများပေးအပ်သည်။

မန္တလေးတိုင်းဒေသကြီးတွင် အကျိုးဝင်အာမခံ အလုပ်သမားဦးရေ ၁၂၃၄၄၅ ဦးကျော်ရှိပြီး အဆိုပါ အာမခံအလုပ်သမားများ၏ ကျန်းမာရေးစောင့်ရှောက်မှုအတွက် မန္တလေးအလုပ်သမားဆေးရုံကြီး၊ မြို့နယ်လူမှုဖူလုံရေးဆေးခန်း ၁၃ ခန်း၊ ဌာနကြီးဆေးခန်းကိုးခန်း၊ စာချုပ်ဆေးခန်း ၃၄၄၄ ဦးအတွက် ဆေးခန်းကိုးခန်း၊ စာချုပ်ဆေးခန်း ၄၀၈ သန်း ပြန်လည်ပေးအပ်နိုင်ခဲ့ကြောင်း သိရသည်။ သတင်းစဉ်

အလုပ်သမားလူနာပေါင်း ၆၉၉၁၀ ကို ကျန်းမာရေးစောင့်ရှောက်မှုပေးနိုင်ခဲ့သည်။

လူမှုဖူလုံရေးအဖွဲ့ အနေဖြင့် အကျိုးဝင် အာမခံအလုပ်သမားများ၏ ကျန်းမာရေးစောင့်ရှောက်မှုကို ပိုမိုထိရောက်လွယ်ကူစေရန် ပုဂ္ဂလိကဆေးရုံ၊ ဆေးခန်းများနှင့် စာချုပ်ချုပ်ဆိုဆောင်ရွက်လျက်ရှိရာ ယခုအခါတွင် Fee For Service Payment ဆေးခန်း ၆၃ ခန်း၊ Capitation Payment ဆေးခန်း ရှစ်ခန်းနှင့် မီးဖွားခြင်းနှင့်ဆိုင်သော ဆေးရုံ/ဆေးခန်း ၁၆ ခန်းဖြင့် ကျန်းမာရေး ဝန်ဆောင်မှုပေးလျက်ရှိရာ မန္တလေးတိုင်းဒေသကြီးတွင် ဧပြီလမှ အောက်တိုဘာလအထိ လူနာဦးရေ ၄၄၇၉ ဦးအတွက် ဆေးဖိုးကုန်ကျငွေကျပ် ၄၆၃ ဒဿ ၄၀၈ သန်း ပြန်လည်ပေးအပ်နိုင်ခဲ့ကြောင်း သိရသည်။ သတင်းစဉ်

ရန်ကုန်မြို့နှင့် မန္တလေးမြို့အတွက် ရည်ညွှန်းလက်ကားဈေးနှုန်းများနှင့် ပြည်ထောင်စုနယ်မြေ နေပြည်တော်၊ တိုင်းဒေသကြီး/ပြည်နယ် မြို့တော်များအတွက် ရည်ညွှန်းလက်လီဈေးနှုန်းများ

၂၃-၁၁-၂၀၂၄ ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး	နေပြည်တော်	ပဲခူး	မကွေး	ထားဝယ်	မုံရွာ	ပုသိမ်	မြစ်ကြီးနား	စစ်တွေ	ဘားအံ	မော်လမြိုင်	လားရှိုး	တောင်ကြီး	လွိုင်ကော်	ဟားခါး	ဂနွေတုံ
92 Ron	၂၉၅၅	၃၀၃၅	၃၀၁၀	၂၉၆၅	၃၀၃၅	၃၀၅၀	၃၀၆၀	၃၀၁၅	၄၅၀၅	၃၀၇၀	၃၀၂၅	၃၀၄၀	၃၀၇၀	၃၀၆၀	၃၀၇၅	၃၄၇၅	၃၉၅၀
95 Ron	၃၁၅၀	၃၂၃၀	၃၂၀၅	၃၁၆၀	၃၂၃၅	၃၂၄၅	၃၂၆၀	၃၂၁၀	၄၅၆၀	၃၃၇၀	၃၂၂၀	၃၂၃၅	၃၂၇၀	၃၂၅၅	၃၂၇၀	၃၆၇၅	၄၁၀၀
HSD (500 ppm)	၂၆၂၀	၂၇၀၀	၂၆၇၅	၂၆၃၀	၂၇၀၅	၂၇၁၅	၂၇၃၀	၂၆၆၀	-	၂၆၄၀	၂၆၆၀	၂၇၀၅	၂၇၄၀	၂၇၂၅	၂၇၄၀	၃၀၄၅	၃၉၅၀
HSD (50 ppm)	၃၂၅၅	၃၃၄၀	၃၃၁၅	၃၂၆၅	၃၃၄၀	၃၃၅၀	၃၃၆၅	၃၃၂၀	၄၈၃၀	၃၄၇၅	၃၃၂၅	၃၃၄၅	၃၃၇၅	၃၃၆၅	၃၃၇၅	၃၇၆၀	-
HSD (10 ppm)	၃၂၅၅	၃၃၄၀	၃၃၁၅	၃၂၆၅	၃၃၄၀	၃၃၅၀	၃၃၆၅	၃၃၂၀	-	၃၄၇၅	၃၃၂၅	၃၃၄၅	၃၃၇၅	၃၃၆၅	၃၃၇၅	၃၇၆၀	-

ကျပ်/လီတာ

Fuel (လက်လီဈေးနှုန်း)	ရန်ကုန်	မန္တလေး
92 Ron	၂၇၉၉	၂၈၈၉
95 Ron	၂၉၈၉	၃၀၈၃
HSD (500 ppm)	၂၄၇၅	၂၅၅၄
HSD (50 ppm)	၃၀၉၂	၃၁၈၄
HSD (10 ppm)	၃၀၉၂	၃၁၈၄

မှတ်ချက်။ (၁) MOPS ဈေးနှုန်းပေါ်တွင် အခြေခံတွက်ချက်ထားခြင်းဖြစ်ပါသည်။

(၂) သုံးစွဲသူမိဘပြည်သူများအနေဖြင့် စက်သုံးဆီများဝယ်ယူသုံးစွဲရာတွင် ကျေနပ်မှုမရှိပါက ကော်မတီ၏ အောက်ဖော်ပြပါဖုန်းနံပါတ်များသို့ လုံခြုံစိတ်ချစွာဖြင့် သတင်းပေးတိုင်ကြားနိုင်ပါကြောင်း အသိပေးအပ်ပါသည်။

၀၆၇-၄၁၁၃၇၃၊ ၀၉-၂၅၄၆၂၅၄၇၇
၀၆၇-၄၁၁၂၈၂၊ ၀၉-၇၇၅၂၉၃၆၃၂

စက်သုံးဆီတင်သွင်းသိုလှောင်ဖြန့်ဖြူးခြင်းလုပ်ငန်းကြီးကြပ်ရေးကော်မတီ

□ MNL မှ

ဟံသာဝတီယူနိုက်တက်အသင်းသည် နေလင်းထက်(ဂိုး)၊ သန်းတိုးအောင်၊ ရန်နိုင်အောင်၊ လားဒင်မောရ၊ ဝင်းမိုးကျော်၊ စိုးကျော်ကျော်တို့ဖြင့် လူစုံနီးပါးပွဲထွက်လာပြီး ရခိုင်ယူနိုက်တက်အသင်းကလည်း နိုင်ငံခြားသားကစားသမား ငါးဦးအပါအဝင် လူစုံအသုံးပြုခဲ့သည်။

ဟံသာဝတီယူနိုက်တက်အသင်းသည် နှစ်ကြိမ်တိုင် ဦးဆောင်ဂိုးများသွင်းယူနိုင်သော်လည်း ဂိုးများပြန်ပေးရကာ သရေကျခဲ့ခြင်းဖြစ်သည်။ ဟံသာဝတီအသင်းအတွက် ဂိုးများကို ၂၈ မိနစ်တွင် ဝင်းမိုးကျော်၊ ၅၄ မိနစ်တွင် လတ်ဝေဘုန်းတို့က သွင်းယူပြီး ရခိုင်ယူနိုက်တက်အသင်းအတွက် ချေပဂိုးများကို ၃၄ မိနစ်တွင် မိုကာလူးနှင့် ၈၃ မိနစ်တွင် သန်းကျော်ဌေးတို့က သွင်းယူခဲ့သည်။ ယခုပွဲအတွက် အကောင်းဆုံးဆုကို ရခိုင်ယူနိုက်တက်နောက်ခံလူ သူရက ရရှိသည်။ ယခုပွဲအပြီးတွင် ဟံသာဝတီယူနိုက်တက်အသင်းက ၁၄ ပွဲကစား ၃၃ မှတ်၊ ရခိုင်ယူနိုက်တက်အသင်းက ၁၄ ပွဲကစား သုံးမှတ် ရရှိထားသည်။

ပွဲစဉ်(၁၄)ဒုတိယနေ့အဖြစ် သုဝဏ္ဏကွင်း၌ အား/ကာသီပွဲအသင်းနှင့် Dagon Port အသင်း၊ ပုသိမ်ကွင်း၌ ဧရာဝတီယူနိုက်တက်အသင်းနှင့် မဟာယူနိုက်တက်အသင်းတို့ ယှဉ်ပြိုင်ကစားမည်ဖြစ်သည်။

သတင်း - ကိုညီလေး
ဓာတ်ပုံ - MNL

အားကစားမြှင့်တင် စိတ်လန်းရွှင် ဆန့်ကျင် မူးယစ်ဆေး

(၂၃)ကြိမ်မြောက် မြန်မာ့တိုင်းရင်းဆေးသမားတော်များညီလာခံကျင်းပ

နေပြည်တော် နိုဝင်ဘာ ၂၂

(၂၃)ကြိမ်မြောက် မြန်မာ့တိုင်းရင်းဆေးသမားတော်များညီလာခံနှင့် မြန်မာ့တိုင်းရင်းဆေးပညာနှီးနှောဖလှယ်ပွဲကို နေပြည်တော်ရှိ မြန်မာအပြည်ပြည်ဆိုင်ရာကွန်ဗင်းရှင်းဗဟိုဌာန-၂ ၌ ကျင်းပလျက်ရှိရာ ယနေ့နံနက်ပိုင်းတွင် မြန်မာ့တိုင်းရင်းဆေးသမားတော်များညီလာခံကို ဆက်လက်ကျင်းပသည်။

အစီအစဉ်အရ ညီလာခံသဘာပတိအဖြစ် ကျန်းမာရေးဝန်ကြီးဌာန ပြည်ထောင်စုဝန်ကြီး ပါမောက္ခဒေါက်တာ သက်ခိုင်ဝင်းက ဆောင်ရွက်ပြီး သဘာပတိအဖွဲ့ဝင်များအဖြစ် ဒေါက်တာစုစုဒွေး၊ ညွှန်ကြားရေးမှူးချုပ် တိုင်းရင်းဆေးပညာဦးစီးဌာန၊ ပါမောက္ခဒေါက်တာ ဦးမိတ်၊ ဥက္ကဋ္ဌ တိုင်းရင်းဆေးပညာရပ်ဆိုင်ရာအကြံပေးအဖွဲ့၊ ဦးသိန်းဝင်း မြန်မာနိုင်ငံတိုင်းရင်းဆေးဆရာအသင်း(ဗဟို)တို့က ဆောင်ရွက်ကြသည်။

ဦးစွာ သဘာပတိက မြန်မာ့တိုင်းရင်းဆေးပညာအဘက်ဘက်က ဖွံ့ဖြိုးတိုးတက်ရေးအတွက် ညီလာခံသို့ တက်ရောက်လာကြသော ကိုယ်စားလှယ်တော်ကြီးများ၊ တိုင်းရင်းဆေးဆရာများနှင့် နီးနယ်ပညာရှင်များအနေဖြင့် မိမိတို့၏ပညာရပ်များကို မျိုးဆက်သစ်များအတွက် အထောက်အကူ ကောင်းများရရှိအောင် လက်တွဲညီညီ ပူးပေါင်းပါဝင် ဆွေးနွေးပေးကြရန် တိုက်တွန်းလိုပါကြောင်း ပြောကြားသည်။

ထို့နောက် ရန်ကုန်တိုင်းဒေသကြီးမှ ညီလာခံကိုယ်စားလှယ်ဦးကြည်ဝင်းက အဆိုပြုချက်အမှတ်(၁) ဖြစ်သည့် “ကျန်းမာရေးဝန်ကြီးဌာန၏ လမ်းညွှန်မှုအောက်တွင် မြန်မာနိုင်ငံတိုင်းရင်းဆေးကောင်စီက ဦးဆောင်၍ တိုင်းရင်းဆေးပညာသင်ကြားရေးဆိုင်ရာ အရည်အသွေး အသိအမှတ်ပြုနိုင်ရေးအတွက် ဝိုင်းဝန်းကြိုးပမ်းဆောင်ရွက်ရန်” အဆိုကို တင်သွင်းရာ တနင်္သာရီတိုင်းဒေသကြီးမှ ညီလာခံကိုယ်စားလှယ် ဒေါ်ပွင့်ဖြူဖြူသော်က ထောက်ခံဆွေးနွေးသည်။

အဆိုပြုချက် အမှတ်(၂)ဖြစ်သည့် “တိုင်းရင်းဆေးပညာ ပိုမိုဖွံ့ဖြိုးတိုးတက်စေရန်နှင့် တိုင်းရင်းဆေးဝါး

များ ခေတ်စနစ်နှင့်အညီ ထုတ်လုပ်နိုင်စေရေးအတွက် ဆွေးနွေးပွဲများ၊ မွမ်းမံသင်တန်းများကို အရှိန်အဟုန်ဖြင့် ဆောင်ရွက်ရန်” အဆိုကို ကရင်ပြည်နယ်မှ ညီလာခံကိုယ်စားလှယ် ဒေါ်ဆုပိုမေက တင်သွင်းပြီး ကချင်ပြည်နယ်မှ ညီလာခံကိုယ်စားလှယ် ဒေါ်နန်းယမင်းသူက ထောက်ခံဆွေးနွေးကြကာ ညီလာခံ နံနက်ပိုင်းအစီအစဉ်ကို ရပ်နားသည်။

မွန်းလွဲပိုင်းတွင် အစီအစဉ်များကို ဆက်လက်ကျင်းပရာ သဘာပတိအဖြစ် ဒုတိယဝန်ကြီး ပါမောက္ခဒေါက်တာ အေးထွန်းက ဆောင်ရွက်ပြီး သဘာပတိအဖွဲ့ဝင်များအဖြစ် ဒေါက်တာစုစုဒွေး၊ ညွှန်ကြားရေးမှူးချုပ် တိုင်းရင်းဆေးပညာဦးစီးဌာန၊ ဦးမြင့်ဦး၊ ဥက္ကဋ္ဌ မြန်မာနိုင်ငံတိုင်းရင်းဆေးကောင်စီ၊ တိုင်းရင်းဆေးပညာရပ်ဆိုင်ရာအကြံပေးအဖွဲ့ဝင်များဖြစ်သော ဦးလှမြင့်နှင့် ပါမောက္ခ အောင်ကျော်မင်းတို့က ဆောင်ရွက်ပြီး အဆိုပြုချက် အမှတ်(၃)ဖြစ်သည့် “တိုင်းရင်းဆေးပညာရှင် လူစွမ်းအားအရင်းအမြစ်များ ခေတ်နှင့်အညီ ဖွံ့ဖြိုးတိုးတက်စေရေးနှင့် အရည်အသွေးပြည့်ဝသည့် တိုင်းရင်းဆေးပညာရှင်များ ပိုမိုလေ့ကျင့် မွေးထုတ်ပေးနိုင်ရေးအတွက် ဆောင်ရွက်ရန်” အဆိုကို ရန်ကုန်တိုင်းဒေသကြီးမှ ညီလာခံကိုယ်စားလှယ် ဒေါ်ခင်နေပြည်က တင်သွင်းပြီး တိုင်းရင်းဆေးတက္ကသိုလ်မှ ညီလာခံကိုယ်စားလှယ် ဒေါ်မိုးမိုးအောင်က ထောက်ခံဆွေးနွေးသည်။

အဆိုပြုချက် အမှတ်(၄)ဖြစ်သည့် “ကျောင်းကျန်းမာရေးလုပ်ငန်းများ ဆောင်ရွက်ရာတွင် တိုင်းရင်းဆေးပညာဖြင့် စောင့်ရှောက်မှုပေးရန်နှင့် မြန်မာ့တိုင်းရင်းဆေးပညာ ရိုးရာယဉ်ကျေးမှုအမွေအနှစ်ကို ကျောင်းသားလူငယ်အရွယ်မှစ၍ လေးစားတန်ဖိုးထားတတ်စေရေး အသိပညာပေးလုပ်ငန်းများ ဆောင်ရွက်ရန်” အဆိုကို မကွေးတိုင်းဒေသကြီးမှ ညီလာခံကိုယ်စားလှယ် ဦးငြိမ်းချမ်းစိုးက တင်သွင်းပြီး ပဲခူးတိုင်းဒေသကြီးမှ ညီလာခံကိုယ်စားလှယ် ဒေါ်ခင်စန်းလှိုင်က ထောက်ခံဆွေးနွေးသည်။

ယင်းနောက် နိုင်ငံတော်စီမံအုပ်ချုပ်ရေးကောင်စီ



ဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်က မြန်မာ့တိုင်းရင်းဆေးသမားတော်များ ညီလာခံနှင့်မြန်မာ့တိုင်းရင်းဆေးပညာ နှီးနှောဖလှယ်ပွဲသို့ Video Message ဖြင့် ပေးပို့သော ဂုဏ်ပြုမိန့်ခွန်းနှင့် (၂၃)ကြိမ်မြောက် မြန်မာ့တိုင်းရင်းဆေးသမားတော်များ ညီလာခံနှင့် မြန်မာ့တိုင်းရင်းဆေးပညာ နှီးနှောဖလှယ်ပွဲကျင်းပရေး ဦးစီးကော်မတီနာယက နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီးစိုးဝင်း၏ ညီလာခံ အဖွင့်မိန့်ခွန်းပါ မိန့်ကြားချက်များအား မှတ်တမ်းတင်ပြီး လုပ်ငန်းလမ်းညွှန်များအဖြစ် ခံယူဆောင်ရွက်သွားရန် မြန်မာ့တိုင်းရင်းဆေးသမားတော်များ ညီလာခံတွင် တင်သွင်းသည့် အဆိုပြုချက်များနှင့် ပတ်သက်၍ အစည်းအဝေး၏ ဆန္ဒသဘောထားရယူပြီး အဆိုများကို အတည်ပြုမှတ်တမ်းတင်သည်။

ယမန်နေ့ကလည်း (၂၃)ကြိမ်မြောက် မြန်မာ့တိုင်းရင်းဆေးပညာ နှီးနှောဖလှယ်ပွဲကို ကျင်းပရာ ပြည်ထောင်စုဝန်ကြီး ပါမောက္ခဒေါက်တာသက်ခိုင်ဝင်း၊ ဒုတိယဝန်ကြီး ပါမောက္ခ ဒေါက်တာအေးထွန်းတို့ တက်ရောက် အားပေးကြသည်။

နံနက်ပိုင်းနှီးနှောဖလှယ်ပွဲတွင် ဆေးဝါး

တက္ကသိုလ်မှ ပါမောက္ခချုပ်(ငြိမ်း) ပါမောက္ခ ဒေါက်တာ စန်းစန်းနွဲ့က သဘာပတိအဖြစ်ဆောင်ရွက်ပြီး သဘာပတိအဖွဲ့ဝင်များအဖြစ် တိုင်းရင်းဆေးတက္ကသိုလ် ပါမောက္ခချုပ် ပါမောက္ခ ဒေါက်တာ သိန်းဇော်လင်း၊ တိုင်းရင်းဆေးပညာရပ်ဆိုင်ရာ အကြံပေးအဖွဲ့မှ ဦးစိုးဝင်းတို့က ဆောင်ရွက်သည်။

ဆက်လက်၍ တိုင်းရင်းဆေးပညာ ရိုးရာကုထုံးနည်းစနစ်နှင့် ဆေးဝါးဆိုင်ရာစာတမ်း ၁၃ စောင်ကိုဖတ်ကြားပြီး နှီးနှောဖလှယ်ပွဲ တက်ရောက်လာကြသူများက စာတမ်းများနှင့်ပတ်သက်၍ မေးမြန်းဆွေးနွေး အကြံပြုကြကာ ပညာရပ်များနှီးနှောဖလှယ်ကြသည်။

စာတမ်းများအပေါ် သဘာပတိက ဆွေးနွေးသုံးသပ်ရာတွင် ယခုနှီးနှောဖလှယ်ပွဲသည် တိုင်းရင်းသားလူမျိုး အသီးသီး၏ ရိုးရာကုထုံးများကို ဖော်ထုတ်သောပွဲဖြစ်သည့်အတွက် လွန်စွာအရေးကြီးကြောင်း၊ ကုထုံးများနှင့်ပတ်သက်၍ မှတ်တမ်းတင်ထားရန်နှင့် တိမ်မြုပ်ပျောက်ကွယ်မသွားစေရန် နောင်လာနောက်သားများထံသို့ လက်ဆင့်ကမ်းအမွေပေးရမည်ဖြစ်ကြောင်း သုံးသပ်ဆွေးနွေးမှာကြားသည်။

သတင်းစဉ်



ပဉ္စမအကြိမ် အမျိုးသားအားကစားပွဲတော်ဖွင့်ပွဲအခမ်းအနား အစီအစဉ်တွင် ဖျော်ဖြေတင်ဆက်မည့် အကအဖွဲ့များ ဇာတ်တိုက်လေ့ကျင့်

ရန်ကုန် နိုဝင်ဘာ ၂၂

ပဉ္စမအကြိမ် အမျိုးသားအားကစားပွဲတော်ကို ဒီဇင်ဘာ ၉ ရက် မှ ၂၀ ရက်အထိ ကျင်းပမည်ဖြစ်ရာ ဖွင့်ပွဲ အခမ်းအနားအစီအစဉ်တွင် သာသနာရေးနှင့် ယဉ်ကျေးမှုဝန်ကြီးဌာနက ဖျော်ဖြေတင်ဆက်မည့် “ခေတ် ၆ ခေတ်” ယိမ်းအကအစီအစဉ် အမျိုးသား ယဉ်ကျေးမှုနှင့် အနုပညာတက္ကသိုလ်(ရန်ကုန်)မှ

တာဝန်ယူဆောင်ရွက်မည့် ကုန်းဘောင်ခေတ်နှင့် အင်းဝခေတ်အကများကို မြန်မာ့ရိုးရာယဉ်ကျေးမှုနှင့် အညီ ခမ်းနားလှပစွာ တင်ဆက်ဖျော်ဖြေနိုင်ရေးအတွက် သဘာပညာဌာနမှ ဆရာမများ ကြီးကြပ်၍ ကျောင်းသူ ၁၀၀ နှင့် လေ့ကျင့်ဆောင်ရွက်လျက်ရှိကြောင်း သိရသည်။

သတင်းစဉ်

လွန်မြို့နယ်၌ ဆောင်းနေကြစိုက်ပျိုးရန် မျိုးစေ့နှင့် သွင်းအားစုပေးအပ်

လွန် နိုဝင်ဘာ ၂၂

ဧရာဝတီတိုင်းဒေသကြီး လွန်မြို့နယ်၌ နိုင်ငံစီးပွားမြှင့်တင်ရေးရန်ပုံငွေဖြင့် ဆောင်ရွက်သည့် ၂၀၂၄-၂၀၂၅ ခုနှစ် ဆိထွက်သီးနှံ ဆောင်းနေကြာ စိုက်ပျိုးသည့် တောင်သူများအား မျိုးစေ့နှင့် သွင်းအားစုပေးအပ်ပွဲ အခမ်းအနားကို ယမန်နေ့နံနက် ၁၀ နာရီတွင် မြို့နယ် အထွေထွေအုပ်ချုပ်ရေးဦးစီးဌာန အစည်းအဝေးခန်းမ၌ ကျင်းပသည်။

အခမ်းအနားတွင် ဟင်္သာတခရိုင် စီမံအုပ်ချုပ်ရေးအဖွဲ့ဥက္ကဋ္ဌ ဦးအောင်မြင့်စိုးက ဆိထွက်သီးနှံ ဖူလုံရေးနှင့်ပတ်သက်၍ အမှာ

စကားပြောကြားပြီး မြို့နယ် စိုက်ပျိုးရေးဦးစီးဌာန ဦးစီးမှူး ဦးနိုင်ကျော်စိုးက မြို့နယ်အတွင်း ဆိထွက်သီးနှံ ထုတ်လုပ်မှုနှင့်ပတ်သက်၍ ရှင်းလင်းတင်ပြသည်။

မြို့နယ်(ပြန်/ဆက်)



ကျမ်းဇော် နိုဝင်ဘာ ၂၂

ဧရာဝတီတိုင်း ဒေသကြီး ဝါးခယ်မမြို့နယ် ကျမ်းဇော် မီးဘေးအန္တရာယ် ကြုံတွေ့လာပါက တုံ့ပြန်ဆောင်ရွက်နိုင်ရန် မီးငြိမ်းသတ်နည်း သရုပ်ပြလေ့ကျင့်ခြင်းနှင့် မီးဘေးအန္တရာယ်ကြိုတင်ကာကွယ်ရေး စစ်ဆေးဆောင်ရွက်ခြင်းများကို ကျမ်းဇော်မြို့ မြို့မဈေးကြီး၌ ယမန်နေ့ညနေ ၃ နာရီက ဆောင်ရွက်ခဲ့သည်။

ကြည့်ရှုစစ်ဆေးဦးစွာ မီးသတ်ဦးစီးဌာန လက်ထောက်မီးသတ်ဦးစီးမှူး ဦးဝင်းကိုလတ်က မီးသတ်ဆေးဘူးအသုံးပြုပုံကို ရှင်းလင်းပြောကြားပြီး မီးသတ်ဆေးဘူးကို အသုံးပြု၍ မီးငြိမ်းသတ်နည်း၊ ဆီမီးလောင်

ကျမ်းဇော်မြို့၌ မီးငြိမ်းသတ်နည်း သရုပ်ပြ



မှုကို ဖုံးအုပ်ငြိမ်းသတ်နည်း၊ မီးငြိမ်းသတ်ယာဉ်ဖြင့် မီးငြိမ်းသတ်နည်း လက်တွေ့ သရုပ်ပြခဲ့ပြီး ကျမ်းဇော်မြို့ မြို့အုပ်ချုပ်ရေးမှူး၊ မြို့နယ်စည်ပင်သာယာရေးအဖွဲ့ ဒုတိယဦးစီးမှူး၊ မီးသတ်ဦးစီးဌာန လက်ထောက်မီးသတ် ဦးစီးမှူး တို့က ဈေးဆိုင်ခန်းများတွင် မီးဘေးလုံခြုံမှုရှိစေရေးအတွက် မီးသတ်ဆေးဘူးထားရှိမှုများ၊ လျှပ်စစ်မီးကြိုး သွယ်တန်းထားမှုများကို ကြည့်ရှုစစ်ဆေးခဲ့ကြောင်း သိရသည်။

ဟိန်းထက်လင်း(ပြန်/ဆက်)

(၂၃)ကြိမ်မြောက် မြန်မာ့တိုင်းရင်းဆေးသမားတော်များညီလာခံနှင့် မြန်မာ့တိုင်းရင်းဆေးပညာနီးနှောဖလှယ်ပွဲမှ စကားသံများ

တိုင်းရင်းဆေးပညာသင်ကြားရေးဆိုင်ရာ အရည်အသွေးအသိအမှတ်ပြုနိုင်စေရန်၊ တိုင်းရင်းဆေးပညာ ပိုမိုဖွံ့ဖြိုးတိုးတက်စေရန်နှင့် တိုင်းရင်းဆေးဝါးများ ခေတ်စနစ်နှင့်အညီ ထုတ်လုပ်နိုင်စေရန်၊ အရည်အသွေးပြည့်ဝသည့် တိုင်းရင်းဆေးပညာရှင်များ ပိုမိုမွေးထုတ်ပေးနိုင်စေရန်နှင့် မြန်မာ့တိုင်းရင်းဆေးပညာ ရိုးရာယဉ်ကျေးမှုအမွေအနှစ်အား လေးစားတန်ဖိုးထားတတ်စေရန် ရည်ရွယ်၍ (၂၃)ကြိမ်မြောက် မြန်မာ့တိုင်းရင်းဆေးသမားတော်များညီလာခံနှင့် မြန်မာ့တိုင်းရင်းဆေးပညာနီးနှောဖလှယ်ပွဲအခမ်းအနားကို ယနေ့နံနက်ပိုင်းက နေပြည်တော်ရှိ မြန်မာအပြည်ပြည်ဆိုင်ရာကွန်ဗင်းရှင်းဗဟိုဌာန(၂)၌ ကျင်းပသည်။

အဆိုပါအခမ်းအနားသို့ တက်ရောက်လာကြသည့် ကျန်းမာရေး ဝန်ကြီးဌာန တိုင်းရင်းဆေးပညာ ဦးစီးဌာနမှ တာဝန်ရှိသူ၊ တိုင်းရင်းဆေးထုတ်လုပ်သူများ၊ စာတမ်းဖတ်ကြားသူ၊ တိုင်းရင်းဆေးရုံများ၏ လုပ်ငန်းစွမ်းဆောင်ရည်ဆုရရှိသူနှင့် လာရောက်လေ့လာသည့် မြန်မာ့တိုင်းရင်းဆေးတက္ကသိုလ်မှ ကျောင်းသားတို့၏ စကားသံများကို ဖော်ပြလိုက်ရပါသည်။



ဒေါက်တာစုစုဒွေး



ဒေါ်ပွင့်ဖြူဖြူသော်



ဦးအောင်စိုးလွင်



ဒေါ်ဇင်မာမြင့်

ဒေါက်တာစုစုဒွေး (ညွှန်ကြားရေးမှူးချုပ်၊ တိုင်းရင်းဆေးပညာဦးစီးဌာန)

အခုကျင်းပတဲ့ မြန်မာ့တိုင်းရင်းဆေးသမားတော်များ ညီလာခံနှင့် မြန်မာ့တိုင်းရင်းဆေးပညာ နီးနှောဖလှယ်ပွဲကတော့ (၂၃)ကြိမ်မြောက် ဖြစ်ပါတယ်။ ညီလာခံနဲ့ နီးနှောဖလှယ်ပွဲမှာ စာတမ်းဖတ်ပွဲနဲ့ အဆိုပြုချက်များ တင်သွင်းခြင်းနဲ့ ထောက်ခံဆွေးနွေးတင်ပြခြင်း နီးနှောဖလှယ်ပွဲကို ကျင်းပသွားမှာ ဖြစ်ပါတယ်။ စာတမ်းဖတ်ပွဲမှာ စာတမ်း ၁၃ စောင်ကို ဖတ်ကြားသွားမှာဖြစ်ပါတယ်။ စာတမ်းဖတ်ပွဲမှာ တိုင်းရင်းဆေးပညာဟာ ရိုးရာတိုင်းရင်းဆေးပညာဖြစ်တဲ့အတွက် တိုင်းဒေသကြီးနဲ့ ပြည်နယ်အတွင်းမှာ ရှိကြတဲ့ ရိုးရာတိုင်းရင်းဆေးဆရာကြီးတွေရဲ့ ဆေးကုသမှုအနုပညာ ပျောက်ကွယ်မသွားအောင် တိုင်းရင်းဆေးပညာရပ်တွေ အချင်းချင်းလှယ်ဖို့ ရည်ရွယ်ပြီး တိုင်းရင်းဆေးပညာရှင်တွေကို ဖိတ်ခေါ်ကာ စာတမ်းတွေကို ဖတ်ကြားတင်သွင်းသွားမှာ ဖြစ်ပါတယ်။

မြန်မာနိုင်ငံတစ်နိုင်ငံလုံးအနေနဲ့ ခုတင် (၁၀၀) ဆုံ တိုင်းရင်းဆေးရုံသုံးရုံ၊ ခုတင် (၅၀) ဆုံ တိုင်းရင်းဆေးရုံကိုးရုံ၊ (၂၅) ခုတင်ဆုံ တိုင်းရင်းဆေးရုံ ၁၃ ရုံ၊ (၁၆) ခုတင်ဆုံ တိုင်းရင်းဆေးရုံ ၅၂ ရုံ၊ ခရိုင်တိုင်းရင်းဆေးခန်း ၅၀၊ မြို့နယ်တိုင်းရင်းဆေးခန်း ၂၀၀ ဖွင့်လှစ်ပြီး ပြည်သူတွေကို ကျန်းမာရေး စောင့်ရှောက်မှု ပေးလျက်ရှိပါတယ်။ နှစ်စဉ် ကျင်းပလျက်ရှိတဲ့ ညီလာခံနဲ့ နီးနှောဖလှယ်ပွဲကနေ ရိုးရာတိုင်းရင်းဆေးတွေကို ထိန်းသိမ်း

စောင့်ရှောက်နိုင်သလို ပြည်သူလူထုကိုလည်း ဘေးအန္တရာယ်ကင်းရှင်းပြီး အရည်အသွေးပြည့်ဝတဲ့ တိုင်းရင်းဆေးရရှိပြီး အနီးကပ်စောင့်ရှောက်နိုင်အောင်၊ မြန်မာ့ရိုးရာတိုင်းရင်းဆေးကို ပြည်သူလူထုကြား ပျောက်ပျက်မသွားအောင်၊ ကျေးလက်ဒေသအောက်ခြေအထိ တိုင်းရင်းဆေးပညာနဲ့ စောင့်ရှောက်ပေးနိုင်အောင် ဆောင်ရွက်လျက်ရှိပါတယ်။

ဒေါ်ပွင့်ဖြူဖြူသော် (ဒုတိယတိုင်းရင်းဆေးမှူး၊ (၁၆) ခုတင်ဆုံ တိုင်းရင်းဆေးရုံ၊ ထားဝယ်မြို့)

ကျွန်မအနေနဲ့ “ကျန်းမာရေးဝန်ကြီးဌာန၏ လမ်းညွှန်မှုအောက်တွင် မြန်မာနိုင်ငံ တိုင်းရင်းဆေးကောင်စီမှ ဦးဆောင်၍ တိုင်းရင်းဆေးပညာသင်ကြားရေး အရည်အသွေး အသိအမှတ်ပြုနိုင်ရေးအတွက် ပိုင်းဝန်းကြီးပမ်းဆောင်ရွက်ရန်” အဆိုကို တင်သွင်းသွားမှာဖြစ်ပါတယ်။ အရည်အသွေးအာမခံမှု အသိအမှတ်ပြုမှု ကဏ္ဍနဲ့ပတ်သက်ပြီး အဆိုပြုချက် ၆ ချက်ပါဝင်ပါတယ်။ ဒီအဆိုပြုချက်မှာ မြန်မာနိုင်ငံဆေးကောင်စီက တိုင်းရင်းဆေးပညာသင်ကြားရေးအရည်အသွေး အသိအမှတ်ပြုကော်မတီနဲ့ သက်ဆိုင်ရာဆပ်ကော်မတီတွေကို သက်ဆိုင်ရာပညာရှင်တွေနဲ့ ပါဝင်ဖွဲ့စည်းဖို့၊ Self Assessment Report ပြင်ဆင်ဖို့အတွက် Internal Quality Assurance Team ကို တိုင်းရင်းဆေးတက္ကသိုလ်က ဖွဲ့စည်းဖို့၊ တိုင်းရင်းဆေးပညာသင်ကြားရေးဆိုင်ရာအရည်အသွေး အသိအမှတ်ပြုမှုအတွက် တိုင်းရင်းဆေး



ဦးအေးသိန်း

ပညာ သင်ကြားရေးစံနှုန်းတွေကို ရေးသားပြုစုထားတဲ့ ပညာရေးစံနှုန်း ကိုးခုကို အတည်ပြုဖို့ Standard (1) မှာ မြန်မာ့တိုင်းရင်းဆေးပညာ ယဉ်ကျေးမှုအမွေအနှစ်ဆိုင်ရာ ဆေးပညာတန်ဖိုးနဲ့ စပ်လျဉ်းပြီး ထပ်မံဖြည့်စွက်ဖို့ လက်ရှိ မြန်မာ့တိုင်းရင်းဆေးပညာဘွဲ့ (B.M.T.M) အစီအစဉ်အပြင် ဘွဲ့လွန် (M.M.T.M, Ph.D) နဲ့ အထူးပြုဘာသာရပ် (Specialties)၊ တိုင်းရင်းဆေးပညာဒီပလိုမာ (Dip.T.Med)၊ တိုင်းရင်းဆေးပညာ လက်မှတ် (TM Certificate) နဲ့ စဉ်ဆက်မပြတ် တိုင်းရင်းဆေးဆရာတွေရဲ့ ပညာရပ်ဆိုင်ရာ အရည်အသွေး ဖွံ့ဖြိုးတိုးတက်မှုအစီအစဉ်တွေကို အဆင့်ဆင့် ဆောင်ရွက်ဖို့နဲ့ Accreditation Standard (0 draft) ကို အသေးစိတ်ပြင်ဆင်ရေးဆွဲဖို့ စတဲ့အချက်တွေ ပါဝင်ပါတယ်။

ဦးအောင်စိုးလွင် (ဆေးရုံအုပ်၊ ခုတင် (၅၀) ဆုံ တိုင်းရင်းဆေးရုံ၊ ပဲခူးမြို့)

ဒီနေ့ ကျင်းပတဲ့ (၂၃) ကြိမ်မြောက် မြန်မာ့တိုင်းရင်းဆေးသမားတော်များညီလာခံနဲ့ မြန်မာ့



မောင်မြတ်ဝင်းသူ

တိုင်းရင်းဆေးပညာ နီးနှောဖလှယ်ပွဲမှာ တိုင်းရင်းဆေးရုံတွေရဲ့ လုပ်ငန်းစွမ်းဆောင်ရည်ဆု ပေးအပ်ချီးမြှင့်ရာမှာ ပဲခူးတိုင်းဒေသကြီး ခုတင် (၅၀) ဆုံ တိုင်းရင်းဆေးရုံအနေနဲ့ ပထမဆုရရှိပါတယ်။ ကျွန်တော်တို့ဆေးရုံမှာ အတွင်းလူနာ၊ ပြင်ပလူနာ၊ ကွင်းဆင်းလူနာတွေကို ဘက်ပေါင်းစုံကနေ အဆင်ပြေအောင် ဆောင်ရွက်ပေးပါတယ်။ ၂၀၂၄-၂၀၂၅ ဘဏ္ဍာနှစ်မှာ အတွင်းလူနာ ၂၅၀၊ ပြင်ပလူနာ ၈၅၅ ဦး၊ ကွင်းဆင်းလူနာ ၉၈၇ ဦး စုစုပေါင်း ဦးရေ ၁၀၀၀၀ ခန့်ကို တိုင်းရင်းဆေးရုံ ကျန်းမာရေးစောင့်ရှောက်မှု ပေးနိုင်ခဲ့ပါတယ်။ အခုခေတ်မှာ တိုင်းရင်းဆေးနဲ့ တိုင်းရင်းဆေးဝါးတွေကို ပြည်သူလူထုက ယုံကြည်အားကိုးနေတဲ့ အနေအထားဖြစ်ပါတယ်။ ညီလာခံနဲ့ နီးနှောဖလှယ်ပွဲတွေကို နှစ်စဉ်ကျင်းပပေးတဲ့အတွက် တိုင်းရင်းဆေးလောက သားတွေအတွက် တန်ဖိုးမဖြတ်နိုင်တဲ့ပွဲကြီးဖြစ်သလို ဒီပွဲမှာ တိုင်းရင်းဆေးဆရာကြီးတွေနဲ့ တွေ့ဆုံခွင့်ရပြီး ဆေးပညာဖလှယ်ခွင့်တွေလည်း ရရှိခဲ့ပါတယ်။

ဒါ့အပြင် အမျိုးသားကျန်းမာရေးစောင့်ရှောက်မှုအပိုင်းမှာ မြန်မာ့တိုင်းရင်းဆေးပညာနဲ့ ပိုမိုစောင့်ရှောက်နိုင်အောင် တွေ့ဆုံဆွေးနွေးရတာ ဝမ်းသာဂုဏ်ယူမိပါတယ်။

ဒေါ်ဇင်မာမြင့် (မိမိဇင်တိုင်းရင်းဆေးတိုက်)

ဒီနှစ် ညီလာခံနဲ့ နီးနှောဖလှယ်ပွဲကို ပထမဆုံးအနေနဲ့ မကွေးတိုင်းဒေသကြီးကနေ လာရောက်ပြသခြင်းဖြစ်ပါတယ်။ မိမိဇင်ဆေးတိုက်ကနေ ထုတ်လုပ်တဲ့ ဆေးခွန်မျိုးကို ခင်းကျင်းပြသထားပါတယ်။ ဆေးခွန်မျိုးအနက် အာရုံကြောအားတိုးဆေးကတော့ ရောင်းအားအကောင်းဆုံး ဆေးဖြစ်သလို အဓိကထားပြီး လာရောက်ပြသတာဖြစ်ပါတယ်။ တိုင်းရင်းဆေးကို ခေတ်အဆက်ဆက် သုံးစွဲလာကြတာဖြစ်တဲ့အတွက် အခုလည်း တိုင်းရင်းဆေးတွေကို ပြည်သူတွေက ယုံယုံကြည်ကြည်နဲ့ သုံးစွဲတာကို တွေ့ရပါတယ်။ မိမိဇင်တိုင်းရင်းဆေးဆေးရုံ အဆင့်မြှင့်တင်မှုမှာ ပြသခွင့်ရတဲ့အတွက် ဝမ်းသာဂုဏ်ယူမိပါတယ်။

ဦးအေးသိန်း (သူနိုင်းထက် တိုင်းရင်းဆေးဝါးထုတ်လုပ်ရေး) နိုင်ငံတော်အဆင့် ပွဲကြီးမှာ ပထမဆုံးအနေနဲ့ မန္တလေးတိုင်းဒေသကြီးကနေ လာရောက်ပြသခြင်းဖြစ်ပါတယ်။ လာမယ့်နှစ်တွေမှာလည်း လာရောက်ပြသခွင့်ရရင် ပြသချင်ပါတယ်။ ကျွန်တော့်အနေနဲ့ ညီလာခံနဲ့ နီးနှောဖလှယ်ပွဲမှာ သူနိုင်းထက် တိုင်းရင်းဆေးဝါး

တွေ့ဆုံမေးမြန်း-ဟိန်းမင်းစိုး စာတိုပုံ-HMS

ထုတ်လုပ်ရေးကနေ ထုတ်လုပ်တဲ့ ဆေးအမျိုးအစား သုံးမျိုး လာရောက်ပြသတာဖြစ်ပါတယ်။ ဒီဆေးတွေကတော့ သိမ်းကမ္ဘာချောင်းဆိုး၊ ရင်ကျပ်ချွဲသလိပ်ပျော်လျက်ဆား၊ သိမ်းကမ္ဘာ ဝမ်းမှန်ဆေးနဲ့ သိမ်းကမ္ဘာ သွေးတိုးကျဆေးတို့ဖြစ်ပါတယ်။ ဆေးဆိုင်ဖွင့်ပြီး တိုင်းရင်းဆေးတွေ ရောင်းချလာတာ နှစ် ၂၀ ရှိပါပြီ။ တိုင်းရင်းဆေးဝါး ထုတ်လုပ်ရေးပိုင်းကို တော့ ခုမှစတင်ဝင်ရောက်လာတာ တစ်နှစ်ကျော်ပဲ ရှိပါသေးတယ်။ တိုင်းရင်းဆေးတွေကို ငယ်စဉ်ကတည်းက ယုံယုံကြည်ကြည်နဲ့ သုံးစွဲခဲ့ပြီး ကိုယ်တိုင်ထုတ်လုပ်သူအနေနဲ့ ဒီပွဲမှာ ပါဝင်ခွင့်ရတဲ့အတွက် ဝမ်းသာဂုဏ်ယူမိပါတယ်။ တိုင်းရင်းဆေးဝါး သုံးစွဲသူတွေအနေနဲ့ မြန်မာ့တိုင်းရင်းဆေးဝါးတွေဟာ တိုင်းရင်းဆေးစစ်စစ်နဲ့ ဖော်စပ်ထားတဲ့အတွက် အကျိုးအာနိသင်ရှိပြီး ဆိုးကျိုးမရှိပါဘူး။

မောင်မြတ်ဝင်းသူ (ဒုတိယနှစ်၊ တိုင်းရင်းဆေးတက္ကသိုလ်) ဒီနေ့ကျင်းပတဲ့ပွဲကို လေ့လာသူ ကိုယ်စားလှယ် တစ်ဦးအနေနဲ့ ပထမဆုံးအကြိမ် လာရောက်လေ့လာတာပါ။ ခင်းကျင်းပြသထားတဲ့ နာမည်ကြီးတိုင်းရင်းဆေးဝါးတွေ၊ တိုင်းရင်းဆေးတွေရဲ့ ထုတ်လုပ်ပုံနဲ့ တိုင်းရင်းဆေး ရေးသုံးနည်း အစဉ်အလာတွေ၊ ရေထွက်၊ တွင်းထွက်ပစ္စည်းတွေကို လေ့လာခဲ့ပါတယ်။ စာတမ်းဖတ်ပွဲမှာ စာတမ်းရှင်ဆရာဆရာမတွေ ဖတ်ပြသွားတဲ့ အသိပညာ ဗဟုသုတတွေကိုလည်း ရရှိပါတယ်။ စာတမ်းဖတ်ပွဲမှာ ကချင်တိုင်းရင်းသားများရဲ့ GYAU N-Gun Tsi အရိုးကော်အားဆေးနဲ့ ကျားပေါ်ဆေးအကြောင်းကိုတော့ စိတ်ဝင်စားပြီး သဘောကျပါတယ်။ တိုင်းရင်းဆေးပညာရှင်ကြီးတွေနဲ့လည်း ညီလာခံမှာ မိသားစုတွေလို တွေ့ဆုံခွင့်ရတယ်။ ဒီလိုပွဲတွေကို နှစ်စဉ် နှစ်တိုင်း လုပ်ပေးစေချင်ပါတယ်။ အခုလို လာရောက်လေ့လာပြီး ရရှိလာတဲ့ အတွေ့အကြုံတွေကို သူငယ်ချင်းတွေနဲ့ ကျောင်းမှာ ပြန်လည်ဝေမျှသွားမှာပါ။

ရေကြည်မြို့နယ်၌ သားအိမ်ခေါင်းကင်ဆာရောဂါကာကွယ်ဆေးထိုးနှံ

ရေကြည် နိုဝင်ဘာ ၂၂

ရောဂါတိုင်းဒေသကြီး ရေကြည်မြို့နယ်၌ ၂၀၂၄-၂၀၂၅ ပညာသင်နှစ်တွင် အသက် ၁၆ နှစ်ပြည့်ပြီး ခုနှစ်နှစ်မကျော်သော KG ကျောင်းသား ကျောင်းသူ ၃၄၇၉ ဦးအား ဆုံဆုံ-မေးခွင်ကာကွယ် (DT) ဒုတိယအကြိမ် ထပ်ဆောင်းကာကွယ်ဆေး ကျောင်းအခြေပြု ထိုးနှံခြင်းနှင့် အသက်ကိုးနှစ်ပြည့်ပြီး ၁၀ နှစ်

မကျော်သောကျောင်းသူ ၁၅၂၃ ဦးအား သားအိမ်ခေါင်းကင်ဆာရောဂါ ကာကွယ်ဆေး (HPV) ကျောင်းအခြေပြုထိုးနှံခြင်းကို ယနေ့နံနက် ၉ နာရီခွဲက အခြေခံပညာမူလတန်းကျောင်း ဘုရားကြီးကုန်းကျောင်းမှ စတင်ထိုးနှံပေးလျက်ရှိသည်။

ထိုသို့ကာကွယ်ဆေးထိုးနှံပေးနေမှုများကို မြို့နယ်စီမံအုပ်ချုပ်ရေးအဖွဲ့ဝင်များ၊ မြို့နယ်

ကုသရေးဦးစီးဌာနမှ မြို့နယ်ဆရာဝန်ကြီး ဒေါက်တာအေးအေးလင်းက ဦးဆောင်၍ ကျန်းမာရေးဝန်ထမ်းများ၊ မြို့နယ်ရဲတပ်ဖွဲ့ဝင်များနှင့် ပညာရေးဝန်ထမ်းများ၊ အမျိုးသမီးရေးရာအဖွဲ့ဝင်များ၊ မိခင်နှင့်ကလေးစောင့်ရှောက်ရေးအသင်းအဖွဲ့များက ကြည့်ရှုအားပေးခဲ့ကြောင်း သိရသည်။

မြို့နယ်(ပြန်/ဆက်)



အင်ဂျင်နီယာပညာရေး နှစ် (၁၀၀) ပြည့် ရာပြည့်သဘင်နှင့်အတူ Naypyitaw State Polytechnic University ကို အောင်အောင်မြင်မြင် ဖွင့်လှစ်နိုင်ပြီ

အဆင့်မြင့်သိပ္ပံနှင့် နည်းပညာကဏ္ဍတွင် ထူးခြားဆန်းသစ်စေမည့် နိုင်ငံတော်တန်းတက္ကသိုလ်တစ်ခုအဖြစ် Naypyitaw State Polytechnic University ကို နိုဝင်ဘာ ၂၁ ရက်တွင် ဖွင့်လှစ်ခဲ့သည်။

မြန်မာနိုင်ငံ အင်ဂျင်နီယာပညာရေးနှစ်(၁၀၀) ပြည့် ရာပြည့်သဘင်အထိမ်းအမှတ်အဖြစ် Naypyitaw State Polytechnic University နှင့်အတူ Polytechnic University ငါးခုကို ကျင်းပတုံ့၊ ပင်လုံ၊ မြိတ်၊ ထားဝယ်နှင့် မအူပင်မြို့တို့၌ နိုဝင်ဘာ ၂၁ ရက်တွင် တစ်ပြိုင်နက်တည်း ဖွင့်လှစ်နိုင်ခဲ့ပြီဖြစ်ရာ Polytechnic University များနှင့်ပတ်သက်၍ သိပ္ပံနှင့်နည်းပညာဝန်ကြီးဌာန ဒုတိယဝန်ကြီး ဒေါက်တာအောင်ဇေယျနှင့် တွေ့ဆုံမေးမြန်းခဲ့သည်များကို ဖော်ပြလိုက်ရပါသည်။

မေး။ ။ Naypyitaw Polytechnic University ဖွင့်လှစ်ရတဲ့ ရည်ရွယ်ချက်ကို ပြောပြပေးစေလိုပါတယ်။

ဖြေ။ ။ နေပြည်တော်ကောင်စီနယ်မြေက မြန်မာနိုင်ငံရဲ့ မြို့တော်ဖြစ်တာနဲ့အညီ နေပြည်တော်ကို ပညာရေးမြို့တော်ဖြစ်လာစေဖို့၊ နိုင်ငံတော်နဲ့ ဒေသတွင်း ဖွံ့ဖြိုးတိုးတက်ရေးအတွက် ကဏ္ဍစုံမှာ လိုအပ်လျက်ရှိတဲ့ အင်ဂျင်နီယာနဲ့ ကွန်ပျူတာ ပညာရပ်ဆိုင်ရာ လူငယ်ကျွမ်းကျင်ပညာရှင်တွေကို အရည်အချင်းပြည့်ဝစွာ လုံလုံလောက်လောက်ကဏ္ဍစုံစွာ ပျိုးထောင်မွေးထုတ်ပေးနိုင်ဖို့၊ နိုင်ငံအကျိုးပြု သုတေသနစီမံကိန်းတွေကို မြှင့်တင်ဆောင်ရွက်နိုင်ဖို့၊ ဒေသတွင်း ပြည်သူတွေရဲ့ လူမှုစီးပွားဘဝ ဖွံ့ဖြိုးတိုးတက်ရေးကို လက်တွေ့ကျကျ အထောက်အကူပြုနိုင်စေဖို့ စတဲ့ရည်ရွယ်ချက်တွေနဲ့ တည်ထောင်ဖွင့်လှစ်ခဲ့တာ ဖြစ်ပါတယ်။

မေး။ ။ ဘယ်လိုဘာသာရပ်တွေကို သင်ကြားပို့ချပေးပြီး ဘယ်လိုဘွဲ့တွေ ချီးမြှင့်မယ်ဆိုတာ သိရှိလိုပါတယ်။

ဖြေ။ ။ သင်ကြားမယ့် ဘာသာရပ်တွေကတော့ အင်ဂျင်နီယာအထူးပြုဘာသာရပ် ခုနစ်ခုဖြစ်တဲ့ မြို့ပြအင်ဂျင်နီယာဘာသာရပ်၊ စက်မှုအင်ဂျင်နီယာဘာသာရပ်၊ အီလက်ထရွန်နစ်အင်ဂျင်နီယာ ဘာသာရပ်၊ လျှပ်စစ်စွမ်းအားအင်ဂျင်နီယာဘာသာရပ်၊ ကွန်ပျူတာအင်ဂျင်နီယာဘာသာရပ်၊ စိုက်ပျိုးရေးအင်ဂျင်နီယာဘာသာရပ်နဲ့ ဗိသုကာဘာသာရပ်အပြင် ကွန်ပျူတာသိပ္ပံဘာသာရပ်နဲ့ ကွန်ပျူတာနည်းပညာဘာသာရပ်တွေကို သင်ကြားပို့ချပေးသွားမှာဖြစ်ပါတယ်။

ဘွဲ့တွေအနေနဲ့ အင်ဂျင်နီယာအထူးပြုဘာသာရပ်ဘွဲ့ ခုနစ်မျိုးဖြစ်တဲ့ Civil၊ Mechanical၊ Electrical၊ Power၊ Electronics၊ Computer Engineering and Information Technology၊ Agricultural Engineering နဲ့ Architecture စတဲ့ Bachelor of Engineering ဘွဲ့တွေနဲ့ ကွန်ပျူတာအထူးပြုဘာသာရပ်ဘွဲ့အနေနဲ့ Bachelor of Computer Science (Software Engineering) နဲ့ Bachelor of Computer Technology (Network and Communications) ဘွဲ့နှစ်မျိုး စုစုပေါင်း ဘွဲ့ကိုးမျိုးအပ်နှင်းသွားမှာဖြစ်ပါတယ်။

အင်ဂျင်နီယာအထူးပြုဘာသာရပ်တွေကို ငါးနှစ်၊ ကွန်ပျူတာအထူးပြုဘာသာရပ်တွေကို လေးနှစ်တက်ရောက်ရမှာဖြစ်ပါတယ်။

မေး။ ။ တက္ကသိုလ်ဝင်ခွင့်ရမှတ်အနေနဲ့ ဘယ်လိုသတ်မှတ်ထားတယ်ဆိုတာ သိပါရစေ။

ဖြေ။ ။ တက္ကသိုလ်ဝင်ခွင့် ရမှတ်အနေနဲ့ အင်ဂျင်နီယာအထူးပြုဘာသာရပ်တွေကို

ရန်ကုန်နည်းပညာတက္ကသိုလ်နည်းတူ အင်္ဂလိပ်စာ၊ သင်္ချာ၊ ဓာတုဗေဒ၊ ရူပဗေဒ ဘာသာရပ် လေးခုစုစုပေါင်း ရမှတ် ၃၀၀ နဲ့ အထက်၊ ကွန်ပျူတာအထူးပြုဘာသာရပ်တွေအတွက် ရန်ကုန်ကွန်ပျူတာတက္ကသိုလ်နည်းတူ အင်္ဂလိပ်စာနဲ့ သင်္ချာဘာသာရပ်နှစ်ခုပေါင်း ရမှတ် ၁၄၀ နဲ့အထက် (သို့မဟုတ်) စုစုပေါင်းရမှတ် ၄၅၀ နဲ့အထက် သတ်မှတ်ထားပါတယ်။

မေး။ ။ မြန်မာနိုင်ငံ အင်ဂျင်နီယာပညာရေးဖွံ့ဖြိုးတိုးတက်ရေးအတွက် ဘယ်လိုအထောက်အကူပြုနိုင်မလဲဆိုတာကိုလည်း ပြောကြားပေးစေလိုပါတယ်။

ဖြေ။ ။ ဒီတက္ကသိုလ်က နိုင်ငံတော်တည်ဆောက်ရေးမှာ ကျင့်ဝတ်လိုက်နာပြီး အရည်အချင်းပြည့်ဝတဲ့ အင်ဂျင်နီယာပညာရှင်တွေကို မွေးထုတ်ပေးနိုင်မှာဖြစ်သလို ဒေသတွင်းနဲ့ နိုင်ငံတကာအင်ဂျင်နီယာ ဘွဲ့ရလူငယ်တွေနဲ့ ရင်ပေါင်တန်းနိုင်မယ့် မျိုးဆက်သစ်အင်ဂျင်နီယာတွေကို မွေးထုတ်ပေးခြင်းဖြင့် နိုင်ငံ့ဂုဏ်ဆောင်နိုင်မှာပဲဖြစ်ပါတယ်။ နိုင်ငံတော်ရဲ့စီမံကိန်းတွေ၊ သုတေသနလုပ်ငန်းတွေမှာလည်း ကျရာအခန်းကဏ္ဍကနေ ပါဝင်ဆောင်ရွက်ပေးနိုင်မှာပဲ ဖြစ်ပါတယ်။

မြန်မာနိုင်ငံအင်ဂျင်နီယာပညာရေး အခုထက်မက ပိုမိုဖွံ့ဖြိုးတိုးတက်လာဖို့အတွက် ကျွန်တော်တို့ဝန်ကြီးဌာနရဲ့ဦးဆောင်မှုနဲ့ ဒေသအသီးသီးမှာ ဖွင့်လှစ်ထားတဲ့ ပိုလီတက္ကနစ် တက္ကသိုလ်တွေ၊ နည်းပညာတက္ကသိုလ်တွေကို အခုထက် ဥပမာရပ်ပိုမိုကောင်းမွန်စေရေး၊ အခြေခံအဆောက်အအုံတွေ ဖြည့်ဆည်းပေးရေး၊ သင်ထောက်ကူပစ္စည်းတွေ ဖြည့်ဆည်းပေးရေးတွေကို ဆောင်ရွက်သွားမှာဖြစ်ပါတယ်။

ပြီးတော့ ဆရာ ဆရာမတွေရဲ့ သင်ကြားရေးနဲ့ သုတေသနဆောင်ရွက်မှု အရည်အသွေး ပြည့်ဝစေရေး၊ University Industry Linkage ပိုမိုအားကောင်းခိုင်မာစေရေး၊ နိုင်ငံတကာတက္ကသိုလ်၊ အဖွဲ့အစည်းတွေနဲ့ သင်ကြားသင်ယူမှုနဲ့ သုတေသနလုပ်ငန်းတွေ ပူးပေါင်းဆောင်ရွက်ရေး၊ တက္ကသိုလ်တွေရဲ့ အရည်အသွေး အာမခံမှုနဲ့ အက်ဖြတ်ရေးလုပ်ငန်းစဉ်တွေကို ဆက်လက် ကြိုးပမ်းဆောင်ရွက်သွားရမှာ ဖြစ်ပါတယ်။

မေး။ ။ Polytechnic University တွေရဲ့ သဘောသဘာဝကို သိပါရစေ။

ဖြေ။ ။ Polytechnic University မှာ သိပ္ပံနည်းပညာ၊ အင်ဂျင်နီယာနဲ့ သင်္ချာဘာသာရပ်တွေ၊ အသုံးချသိပ္ပံ၊ စီးပွားရေးနဲ့ စီမံခန့်ခွဲမှုဆိုင်ရာ အဆင့်မြင့်ပညာရပ်တွေကို ဘွဲ့ကြိုသင်တန်းတွေသာမကဘဲ ဘွဲ့လွန်သင်တန်းတွေအထိ ဘာသာရပ်



ဒုတိယဝန်ကြီး ဒေါက်တာအောင်ဇေယျ

နယ်ပယ်စုံလင်စွာ လက်တွေ့ကျကျလေ့ကျင့်သင်ကြားပေးမှာဖြစ်ပါတယ်။

အခုခေတ်မှာ နိုင်ငံအကျိုးပြု စီမံကိန်းတွေအကောင်အထည်ဖော် ဆောင်ရွက်တဲ့အခါမှာ အင်ဂျင်နီယာဘာသာရပ်ပေါင်းစုံ ပေါင်းစပ်ပြီး အသုံးချ ဆောင်ရွက်ရတာဖြစ်ပါတယ်။ ဒါကြောင့် နည်းပညာစွယ်စုံလေ့ကျင့် သင်ကြားပေးတဲ့ Polytechnic University တွေ ဖွင့်လှစ်မှုနဲ့လည်း ကိုက်ညီမှုရှိပါတယ်။

Polytechnic University ဆိုတာ လက်တွေ့လုပ်ငန်းခွင်နဲ့ ချိတ်ဆက်သင်ကြားပို့ချပေးတဲ့ တက္ကသိုလ်တစ်ခုပဲ ဖြစ်ပါတယ်။ လုပ်ငန်းခွင်ဝင်ဖို့ အဆင်သင့်ဖြစ်ပြီး လက်တွေ့အသုံးချနည်းပညာနဲ့ ကျွမ်းကျင်မှုတွေကို နက်နဲစွာ လက်ဆင့်ကမ်း သင်ကြားပေးမှုတွေနဲ့အတူ လူ့စွမ်းအားအရင်းအမြစ်တွေ ပြုစုပျိုးထောင်ပေးတာဖြစ်ပါတယ်။ ကျောင်းသားကျောင်းသူတွေအနေနဲ့ သိပ္ပံနဲ့နည်းပညာဆိုင်ရာ ဘာသာရပ်နယ်ပယ်အားလုံးကို လူမှုဘဝနယ်ပယ်မှာ ပြန်လည်အသုံးချနိုင်ပြီး ဆန်းသစ်တီထွင်မှုနဲ့ နည်းပညာဖွံ့ဖြိုးတိုးတက်မှုကိုလည်း အထောက်အကူပြုစေမှာဖြစ်ပါတယ်။

ဒါကြောင့် Polytechnic University တွေဟာ ဘာသာရပ်နယ်ပယ်စုံလင်စွာ ပေါင်းစည်းပို့ချတဲ့နေရာတစ်ခုဖြစ်ပြီးတော့ ဘွဲ့ကြိုသင်တန်းတွေသာမက ဘွဲ့လွန်သင်တန်းတွေ၊ သုတေသနလုပ်ငန်းတွေကိုပါ ကျယ်ပြန့်စွာဆောင်ရွက်တဲ့ နေရာတစ်ခုလည်းဖြစ်ပါတယ်။

မေး။ ။ နိုင်ငံတကာမှာ Polytechnic University တွေကို ဘယ်လိုမျိုး ဆောင်ရွက်နေလဲဆိုတာ သိပါရစေ။

ဖြေ။ ။ နိုင်ငံတကာမှာလဲ Polytechnic University

တွေ့ဆုံမေးမြန်း
ဝင်းဝင်း
ဓာတ်ပုံ - အေးသန်း

တွေကို ထူထောင်ပြီး အောင်မြင်စွာ သင်ကြားပို့ချနေကြတာတွေရှိပါတယ်။ အစောဆုံးအနေနဲ့တော့ Ecole Polytechnique ဆိုရင် လွန်ခဲ့တဲ့နှစ်ပေါင်း ၂၀၀ ကျော်ကတည်းက ပြင်သစ်နိုင်ငံမှာ တည်ထောင်ခဲ့တာဖြစ်ပါတယ်။ အာရှမှာဆိုရင် Hong Kong Polytechnic University (PolyU) ဆိုတာ အစိုးရတက္ကသိုလ်တစ်ခုဖြစ်ပြီး မဟာဌာနကြီး ရှစ်ခုကနေ သိပ္ပံ၊ စီးပွားရေး၊ ဆောက်လုပ်ရေး၊ သဘာဝပတ်ဝန်းကျင်၊ အင်ဂျင်နီယာ၊ လူမှုသိပ္ပံ၊ ကျန်းမာရေး၊ လူမှုရေး၊ ဒီဇိုင်း၊ ဟိုတယ်နှင့်ခရီးသွားစီမံခန့်ခွဲမှု ပညာရပ်ဆိုင်ရာဘာသာရပ်တွေကို ပို့ချပေးပါတယ်။

မေး။ ။ မြန်မာနိုင်ငံ အင်ဂျင်နီယာပညာရေးနှစ် (၁၀၀)ပြည့် ရာပြည့် အထိမ်းအမှတ်အခမ်းအနားနဲ့အတူ တက္ကသိုလ်တွေဖွင့်လှစ်ခဲ့မှုနဲ့ ပတ်သက်ပြီး ပြောကြားပေးစေလိုပါတယ်။

ဖြေ။ ။ ရာပြည့်အခမ်းအနားနဲ့အတူ တက္ကသိုလ်စတင်ဖွင့်လှစ်နိုင်ခဲ့မှုက ထူးခြားမှုတစ်ခုပါ။ တစ်နိုင်ငံလုံးရဲ့ ပညာရေးစနစ်နဲ့ ကြည့်မယ်ဆိုရင် နိုဝင်ဘာ ၂၁ ရက်ဟာ နိုင်ငံတော်က KG+12 ပညာရေးစတင်ဆောင်ရွက်တဲ့နေ့လည်း ဖြစ်ပါတယ်။

မြန်မာနိုင်ငံ အင်ဂျင်နီယာပညာရေး နှစ် (၁၀၀) ပြည့် ရာပြည့်သဘင်အခမ်းအနားမှာ အင်ဂျင်နီယာပညာစွမ်းအားနဲ့ ပိုမိုတောက်ပသော မြန်မာ့အနာဂတ်ကို အတူတကွဖန်တီးတည်ဆောက်ကြပါစို့ ဆိုတဲ့ ဆောင်ပုဒ်နဲ့ ပိုရရင်၊ စာတမ်းဖတ်ကြားမှုတွေ၊ ခေတ်အဆက်ဆက် မြန်မာအင်ဂျင်နီယာပညာရေးဖွံ့ဖြိုးတိုးတက်လာမှုကို လေ့လာသိရှိနိုင်ဖို့ သမိုင်းပြခန်းတွေ၊ နည်းပညာတက္ကသိုလ်နဲ့ ကွန်ပျူတာတက္ကသိုလ်တွေက ကျောင်းသား ကျောင်းသူတွေရဲ့ ပရောဂျက်ပြပွဲတွေ ပါဝင်ပါတယ်။ ပြီးတော့ ကျောင်းသားပဟေဠိပြိုင်ပွဲတွေ၊ Hackathon၊ Esports၊ Talk Show၊ Engineering Battle တွေ ပါဝင်ပါတယ်။

မေး။ ။ ဖြည့်စွက်ပြောကြားလိုတာရှိရင် ပြောကြားပေးစေလိုပါတယ်။

ဖြေ။ ။ နှစ်တစ်ရာ တစ်ကြိမ်သာ ကြုံရတဲ့ ကြုံတောင့်ကြုံခဲ သမိုင်းဝင်ရာပြည့် အခမ်းအနားမှာ သိပ္ပံနှင့် နည်းပညာဝန်ကြီးဌာန တစ်ခုတည်းမဟုတ်ဘဲ တစ်နိုင်ငံလုံးမှာရှိတဲ့ အင်ဂျင်နီယာနဲ့ နည်းပညာဆိုင်ရာဌာနတွေ၊ အဖွဲ့အစည်းတွေ၊ ပညာရှင်တွေ အားလုံးပါဝင်ပြီး Naypyitaw State Polytechnic University ကို အောင်အောင်မြင်မြင် ဖွင့်လှစ်ဆောင်ရွက်နိုင်ခဲ့တဲ့အတွက် အတိုင်းမသိ ဝမ်းသာဂုဏ်ယူပါတယ်ဆိုတဲ့ အကြောင်းပြောကြားလိုပါတယ်။ ထို့အတူ ယနေ့မှာ KG+12 သင်ရိုးသစ်နဲ့အတူ တက္ကသိုလ်တွေမှာ စတင်ဖွင့်လှစ်သင်ကြားမှုကြောင့် ထူးခြားတဲ့ နေ့တစ်နေ့ ဖြစ်တယ်ဆိုတာကိုလည်း ပြောကြားလိုပါတယ်။ ။

မုဒုံမြို့၌ မီးခိုးမြူငွေလျှော့ချရေးဆိုင်ရာ ပတ်ဝန်းကျင်ထိန်းသိမ်းရေး အသိပညာပေးဟောပြော

မုဒုံ နိုဝင်ဘာ ၂၂
မွန်ပြည်နယ် မုဒုံမြို့တွင် ရာသီဥတုပြောင်းလဲမှု သဘာဝဘေးအန္တရာယ်နှင့် မီးခိုးမြူငွေလျှော့ချရေးဆိုင်ရာ ပတ်ဝန်းကျင်ထိန်းသိမ်းရေး အသိပညာပေးဟောပြောပွဲကို ယမန်နေ့တွင် အမှတ်(၃) အခြေခံပညာအထက်တန်းကျောင်း၌ ပြုလုပ်သည်။

ဟောပြောပွဲတွင် ကျောင်းအုပ်ဆရာမကြီး ဒေါ်မိုးမိုးသိန်းက အမှာစကားပြောကြားပြီး မြို့နယ်သစ်တောဦးစီးဌာနမှ ဦးစီးအရာရှိ ဦးကျော်ဇောအောင်က ရာသီဥတုပြောင်းလဲမှုလျှော့ချရေးနှင့် သဘာဝ

ပတ်ဝန်းကျင်ထိန်းသိမ်းရေးဆိုင်ရာများအကြောင်း၊ မီးခိုးမြူငွေအန္တရာယ်လျှော့ချရေးနှင့် လေထုညစ်ညမ်းခြင်းအကြောင်းအရာများကို ရှင်းလင်းပြောကြားသည်။

ဟောပြောပွဲသို့ ကျောင်းအုပ်ဆရာမကြီး၊ ဆရာ ဆရာမများ၊ ကျောင်းသား ကျောင်းသူများ တက်ရောက်ကြပြီး သိရှိလိုသည်များကို မေးမြန်းရာ တာဝန်ရှိသူများက ပြန်လည်ဖြေကြား၍ သစ်ပင်စိုက်ပျိုးခြင်းဆိုင်ရာနှင့် မီးခိုးမြူငွေဆိုင်ရာ အသိပညာပေးလက်ကမ်းစာစောင်များ ဖြန့်ဝေပေးခဲ့ကြောင်း သိရသည်။ အောင်မျိုးသူ(ပြန်/ဆက်)



၂၀၂၃ ခုနှစ်အတွက် အမျိုးသားစာပေတစ်သက်တာဆုရှင် စာပေပညာရှင်ကြီးများ၏ ရင်တွင်းစကားသံများ

ပြန်ကြားရေးဝန်ကြီးဌာန အမျိုးသားစာပေဆု စိစစ်ရွေးချယ်ရေးကော်မတီသည် ပြည်ထောင်စုသမ္မတမြန်မာနိုင်ငံတော်တွင် မြန်မာစာပေအကျိုးကို ထူးချွန်ပြောင်မြောက်စွာ တစ်သက်တာလုံး အားထုတ်ရေးသားပြုစုခဲ့သော ဆောင်ရွက်ချက်များကို နိုင်ငံတော်ကအသိအမှတ်ပြုသောအားဖြင့် ၂၀၂၃ ခုနှစ်အတွက် အမျိုးသားစာပေတစ်သက်တာဆုရှင် စာပေပညာရှင်ကြီးများအား ရွေးချယ်ချီးမြှင့်လိုက်ပြီဖြစ်သည်။ သို့ပါ၍ အဆိုပါ စာပေပညာရှင်ကြီးများနှင့် မေးမြန်းချက် များအား ရေးသားဖော်ပြလိုက်ရပါသည်။

တွေ့ဆုံမေးမြန်း နဒီမင်း၊ လင်းရာမ

စာပေပညာရှင် ဆရာကြီး ဒေါက်တာမင်းတင်မွန်(ပါရဂူမင်းနန္ဒာ)

စာပေလောကထဲကိုရန်ကုန် တက္ကသိုလ်ရောက်တဲ့ ၁၉၅၁ ခုနှစ်မှာ စခဲ့တယ်ပေါ့။ ဆရာရဲ့ ကဗျာတစ်ပုဒ် တက္ကသိုလ် နှစ်ပတ်လည်မဂ္ဂဇင်းမှာ ပါခဲ့တာ အင်မတန်ဝမ်းသာခဲ့ရတယ်။ အခု အသက် ၉၁ နှစ်ရှိပြီ။ ရေးခဲ့တဲ့ ပညာပေးစာအုပ်က ၂၃ အုပ် တိတိ၊ ဓမ္မစာပေစာအုပ်က ၇၂ အုပ် စုစုပေါင်း ၉၅ အုပ်ရှိပါပြီ။ အခုလိုစာပေရေးသားခဲ့တဲ့အပေါ်



မှာ အသိအမှတ်ပြု ဂုဏ်ပြုပေးခဲ့တဲ့အတွက်ကြောင့် ကျေးဇူးတင်ပါ တယ်။ ဆရာလိုက်တဲ့အခါကျတော့ လူတွေလည်း ဆရာကိုပိုသိလာမယ်။ ရေးတဲ့စာပေတွေကိုလည်း ပိုပြီးဖတ်ချင်လာမှာပါ။ ပိုပြီးလည်းအကျိုး ကျေးဇူးတွေများပါတယ်။ ဆရာကတော့ ပညာပေးစာပေရေး၊ ဓမ္မစာပေ တွေရော ရေးသားပါတယ်။ ဒီလိုရေးတဲ့အခါမှာလည်း စာဖတ်သူတွေ အတွက် အကျိုးများအောင် အကောင်းဆုံးဖြစ်အောင် ကြိုးစားရေးခဲ့ပါ တယ်။ စာဖတ်တဲ့ပရိသတ်တွေ လက်ခံကြပါတယ်။ အခုလိုတစ်သက်တာ စာပေဆု ချီးမြှင့်လိုက်တာဟာ ဆရာအတွက် ပိုပြီးဂုဏ်ယူဝမ်းသာ စရာပါ။ ဆရာရေးခဲ့တဲ့စာပေတွေကို ပိုပြီးဖတ်ရှုလာကြလိမ့်မယ်လို့ မျှော်လင့်မိပါတယ်။ ပိုပြီးလည်း ဖတ်ရှုပေးကြပါလို့ ပြောချင်ပါတယ်။

ဒေါက်တာမင်းတင်မွန်ကို မွန်ပြည်နယ် မုဒုံမြို့နယ် ကမာဝက်ရွာ တွင် ၁၉၃၄ ခုနှစ် ဇန်နဝါရီ ၁၃ ရက်တွင် အဖ ဦးရောအင်၊ အမိ ဒေါ်စိန်တန် တို့ကမွေးဖွားခဲ့ပြီး မွန်လူမျိုး ဗုဒ္ဓဘာသာဝင်များဖြစ်ကြသည်။

ဒေါက်တာမင်းတင်မွန်သည် ကမာဝက်မူလတန်းကျောင်းနှင့် မုဒုံမြို့ ရှင်အရဟံအထက်တန်းကျောင်းတို့၌ ပညာဆည်းပူးစဉ်အတန်းစဉ် ပထမရခဲ့သည်။ ၁၉၅၁ ခုနှစ်တွင် အစိုးရကျောင်းထွက်လက်မှတ်ရ စာမေးပွဲနှင့် တက္ကသိုလ်ဝင်တန်းစာမေးပွဲတို့ကို သင်္ချာ၊ အထွေထွေသိပ္ပံ ဂုဏ်ထူးနှင့် ပထမအဆင့်မှ အောင်မြင်ပြီးလျှင် ရန်ကုန်တက္ကသိုလ်၌ ပညာဆက်လက်ဆည်းပူးခဲ့သည်။ ရန်ကုန်တက္ကသိုလ် ၁၉၅၃ ခုနှစ် ဥပစာတန်းစာမေးပွဲတွင် သင်္ချာပထမဆု၊ ဓာတုဗေဒပထမဆုရပြီး တက္ကသိုလ် ဟိုးဝါးကိန်း ရွှေတံဆိပ်ဆုနှင့် တက္ကသိုလ်စကောလားရှစ် ပညာချွန်ဆုတို့ဖြင့် ချီးမြှင့်ခံရသည်။

၁၉၅၅ ခုနှစ် သိပ္ပံဘွဲ့စာမေးပွဲတွင် သင်္ချာ၊ ရူပဗေဒ၊ ဓာတုဗေဒ ဘာသာရပ်များ၌ ဂုဏ်ထူးရရှိပြီး တစ်တန်းလုံးတွင် ပထမရသဖြင့် တက္ကသိုလ်ဟာဗီဘိုင်းများ ရွှေတံဆိပ်ဆုချီးမြှင့်ခြင်း ခံရသည်။

ရန်ကုန်တက္ကသိုလ် ဓာတုဗေဒဌာနတွင် အချိန်ပိုင်းသရုပ်ပြဆရာ အဖြစ် ခန့်ထားခြင်းခံရသည့်အပြင် နိုင်ငံခြားပညာတော်သင်ဆုကို လည်းရရှိခဲ့သည်။

၁၉၅၆ ခုနှစ် သိပ္ပံဓာတုဗေဒ ဂုဏ်ထူးတန်းစာမေးပွဲ၌ ပထမဆင့်မှ အောင်မြင်ပြီး ပထမရသဖြင့် တက္ကသိုလ် ဦးရွှေလေး ရွှေတံဆိပ်ဆုဖြင့် ချီးမြှင့်ခံရသည့်အပြင် ဆာဦးသွင်ရွှေတံဆိပ်ဆုကိုပါ ထပ်ဆင့်ရရှိခဲ့ သည်။ ရန်ကုန်တက္ကသိုလ် ဓာတုဗေဒဌာနတွင် လက်ထောက်ကထိက အဖြစ်ခန့်ထားခြင်းခံရသည်။ ၁၉၅၇ ခုနှစ်တွင် အမေရိကန်ပြည်ထောင်စု အီလီနွိုက်တက္ကသိုလ်တွင် ဘွဲ့လွန်ပညာဆည်းပူးရာ ၁၉၅၈ ခုနှစ်၌ မဟာသိပ္ပံဘွဲ့ကိုရသည့်အပြင် တက္ကသိုလ်သဟာယပညာချွန်ဆုကြီး (University Fellowship)ကိုပါ ရရှိခဲ့သည်။ ၁၉၆၀ ပြည့်နှစ်တွင် သိပ္ပံပါရဂူဘွဲ့ (Ph.D)ကို အသက် ၂၆ နှစ်အရွယ်တွင် ဆွတ်ခူးနိုင်ခဲ့သည်။ ဆစ်မာဆိုင်(Sigma Xi) ဂုဏ်ထူးဆောင်အသင်းကိုလည်း ဝင်ခွင့်ရခဲ့ သည်။

၁၉၆၁ ခုနှစ်တွင် ရန်ကုန်တက္ကသိုလ် ဓာတုဗေဒဌာန၌ ကထိက ရာထူးတိုးမြှင့်ခြင်းခံရသည်။ ထို့နောက် မော်လမြိုင် ဒီဂရီကောလိပ်၊ ရန်ကုန်ဆေးတက္ကသိုလ်(၁)၊ ရန်ကုန်ပညာရေးတက္ကသိုလ်တို့တွင် ဓာတုဗေဒဌာနမှူးနှင့် ကထိကတာဝန်ကိုထမ်းဆောင်ရသည်။ ၁၉၈၆ ခုနှစ်မှစ၍ ၁၉၈၈ ခုနှစ်ထိ မော်လမြိုင်တက္ကသိုလ် ဓာတုဗေဒဌာနမှူးနှင့်

တွဲဖက်ပါမောက္ခ၊ ထို့နောက် ကထိကတာဝန်တို့ကို ၁၉၉၂ ခုနှစ် ဒီဇင်ဘာ ၁ ရက်ထိ တာဝန်ထမ်းဆောင်ခဲ့သည်။ ၁၉၉၂ ခုနှစ် ဒီဇင်ဘာ ၁ ရက်တွင် တက္ကသိုလ်များ၌ ၃၆ နှစ်ခွဲ တာဝန်ကျေပွန်စွာ ထမ်းဆောင် ပြီးသည့်နောက် အငြိမ်းစားယူခဲ့သည်။ ၁၉၉၃ ခုနှစ် ဇွန် ၁ ရက်မှ ၂၀၀၈ ခုနှစ် ဇွန် ၁ ရက်အထိ သာသနာရေးဝန်ကြီးဌာန အကြံပေး ပုဂ္ဂိုလ်နှင့် အပြည်ပြည်ဆိုင်ရာ ထေရဝါဒဗုဒ္ဓသာသနာပြုတက္ကသိုလ် တွင် ပါမောက္ခအဖြစ် သင်ကြားပို့ချသည်။ ဒေါက်တာ မင်းတင်မွန်သည် ၁၉၈၃ ခုနှစ်တွင် သဒ္ဓမ္မဇောတိကဓမ္မာ၊ မဟာသဒ္ဓမ္မဇောတိကဓမ္မာ၊ ၂၀၀၅ ခုနှစ်တွင် ဓမ္မဗိမာန်တစ်သက်တာစာပေဆု ချီးမြှင့်ခံရသည်။ ယခုအခါ ၂၀၂၃ ခုနှစ်အတွက် အမျိုးသားစာပေတစ်သက်တာဆုကို ချီးမြှင့်ခံရသည်။

စာပေပညာရှင်ဆရာကြီး ဦးညွန့်ဆွေ(မောင်ဆွေသက်)

အမျိုးသားစာပေ တစ်သက် တာဆုက နိုင်ငံတော်က အသိ အမှတ်ပြုတာပေါ့။ စာရေးဆရာ ဆိုတာက ကိုယ်ရေးတဲ့စာကို ဖတ်တဲ့သူရှိရင် ကြည်နူးနေတယ်၊ ပီတိဖြစ်နေတယ်။ အဲဒီဖတ်တဲ့သူ အတွက် ဘယ်လောက်အကျိုးရှိလဲ ဆိုတာလေးသိရရင် ပိုပြီးတော့ ပီတိဖြစ်တာပေါ့။ ကိုယ်ရေးတဲ့စာ ဖတ်တဲ့သူဆီ အကျိုးသက်ရောက်မှု မရှိတဲ့ စာရေးမိရင်တော့ မကောင်း ဘူးပေါ့။ အခုကတော့ နိုင်ငံတော်အဆင့်ကနေ အသိအမှတ်ပြုတာ ဒီပုဂ္ဂိုလ် ဒီပုဂ္ဂိုလ်တွေရေးတဲ့ စာတွေဟာဆိုရင် နိုင်ငံတော်အတွက် အကျိုးရှိတယ်။ ဒါကြောင့် ဒီပုဂ္ဂိုလ်တွေကို အသိအမှတ်ပြုသင့်တယ် ဆိုပြီးတော့ အမျိုးသားစာပေတစ်သက်တာစာပေဆု ပေးတာပေါ့။



ဆရာတို့က ၅၂ ခုနှစ်ကစပြီးတော့ စာပေလောကထဲ ရောက်ခဲ့တာပါ။ အခုနိုင်ငံတော်ကချီးမြှင့်တဲ့ ကိုယ်ရေးတဲ့စာပေဟာ စာဖတ်သူအတွက် အကျိုးရှိတယ်ဆိုတဲ့ တန်ဖိုးကိုအသိအမှတ်ပြုတာ။ ဦးညွန့်ဆွေကို အသိအမှတ်ပြုတာမဟုတ်ဘူး။ ရေးတဲ့စာကို အသိအမှတ်ပြုတာ၊ အကျိုးရှိတယ်ဆိုတာကို အသိအမှတ်ပြုတာ ပီတိဖြစ်ရပါတယ်။ စာအုပ်တွေ စာပေတွေဆရာတယ်ဆိုတာ စာရေးဆရာတွေရဲ့ ပီတိက ဒါပါပဲ။ အခုဆိုရင်လည်းပဲ အမျိုးသားစာပေတစ်သက်တာဆု ဒါကတော့ ဒီအသက်အရွယ်အထိ အသက် ၉၀ အထိ ၁၈ နှစ်သားကရေးလာတာ ဒီလိုမျှမှန်းချက်နဲ့မှ မဟုတ်ဘဲနဲ့၊ မျှော်မှန်းချက်လည်းထားလို့မှမရ ဘဲ။ ဒီနေ့ဒီရက်မှာဆရာတော် ပီတိဖြစ်ရပါတယ်။ ကျေးဇူးလည်းတင်ရပါ တယ်။ အခုကျတော့ အတွေ့အကြုံတွေရေးတယ်။ အတွေ့အကြုံဆိုတာ ကိုယ်ကြုံခဲ့တာကိုရေးတာ။ များသောအားဖြင့် တပ်ထဲမှာကြုံတွေ့ရတဲ့ အတွေ့အကြုံတွေကိုရေးထားတာ။ စာအုပ်က တော်တော်အချိန်ယူရ တယ်။ အဲဒီစာအုပ်တွေက ဆရာဝန်တင်ရွှေဆုတို့၊ ထွန်းဖောင်ဒေးရှင်း တို့၊ ပခုက္ကူဦးအုံးဖေတစ်သက်တာဆုတို့ ချီးမြှင့်ပါတယ်။ အဲတော့ စာရေးတဲ့သူက သူ့သူကိုယ်ကိုယ်လေ ဆရာကျွန်တော့်ကိုကူညီတာ ကျေးဇူးတင်တယ်ဆို ပီတိဖြစ်တယ်။ ကိုယ်ရေးတဲ့စာကို စာဖတ်တဲ့ သူတွေက အသိအမှတ်ပြုလို့ ဆုချီးမြှင့်တယ်ဆိုတော့ ပီတိဖြစ်ပါတယ်။ တစ်သက်လုံးကြိုးစားခဲ့သမျှ အသက် ၉၀ မှာအသိအမှတ်ပြုခံရတယ်။ ဒီထက်ကောင်းတဲ့ပီတိ မရှိတော့ပါဘူး။

စာရေးဆရာ ဦးညွန့်ဆွေသည် အဖ ဦးငွေဆိုင်(စာရေးဆရာငွေစိုး)၊ အမိ ဒေါ်ဆင့်တို့က စစ်ကိုင်းတိုင်းဒေသကြီးတွင် ၁၉၃၅ ခုနှစ် အောက်တိုဘာလတွင် မွေးဖွားခဲ့သည်။

၁၉၅၄ ခုနှစ် မတ်လတွင် တပ်မတော်ဗိုလ်လောင်းအဖြစ် ဝင်ရောက် ခဲ့သည်။ ဗိုလ်လောင်းသင်တန်းကျောင်းနည်းပြမှ ဒုတိယတိုင်းမှူး အဆင့်အထိ အဆင့်ဆင့် တာဝန်များထမ်းဆောင်ခဲ့သည်။ နယ်ဘက်၊ အရပ်ဘက်တွင် ကုန်သွယ်ရေးဝန်ကြီးဌာန ဦးဆောင် ညွှန်ကြားရေးမှူး၊ ထိုင်းနှင့် စင်ကာပူနိုင်ငံတို့တွင် သံအမတ်ကြီး၊ နိုင်ငံခြားရေးဝန်ကြီးဌာန တွင် ဒုတိယဝန်ကြီးအဆင့် တာဝန်များ ထမ်းဆောင်ခဲ့ပြီး ၂၀၀၇

ခုနှစ်တွင် အငြိမ်းစားယူခဲ့သည်။ ၁၉၅၁-၁၉၅၂ ခုနှစ်တွင် ကိုယ်တွေ့ စစ်ရေးမှတ်တမ်း၊ သုတ၊ ရသ၊ လုံးချင်းဝတ္ထုများ ရေးသားခဲ့သည်။ ၁၉၅၄ ခုနှစ်မှစ၍ စာရေးခဲ့ပြီး ၁၉၇၇ ခုနှစ်မှစ၍ မြဝတီမဂ္ဂဇင်းတွင် ဝတ္ထုတိုများ ပြန်လည်ရေးသားသည်။ “မောင်ဆွေငယ်”ဟူသော ကလောင်အမည်နှင့် ဆက်တိုက်ရေးသည်။ ၂၀၀၂ ခုနှစ်တွင် ဒုတိယဝန်ကြီးအဆင့်မှ အငြိမ်းစားယူပြီး စာရေးခြင်းအလုပ် သာဆက်တိုက်လုပ်ခဲ့သည်။ လျှပ်တစ်ပြက်၊ ပေါ်ပြူလာ၊ အလင်းတန်း ဂျာနယ်တို့တွင် ဆောင်းပါးများဆက်တိုက်ရေးသည်။ ပေါ်ပြူလာ ဂျာနယ်တိုက်တွင် တိုက်ထိုင်အကြံပေး၊ ၂၀၁၀ ပြည့်နှစ်တွင် ဖွင့်လှစ်သော မြန်မာနိုင်ငံစာကြည့်တိုက် ဖောင်ဒေးရှင်းတွင် ဒုတိယဥက္ကဋ္ဌဖြင့်လည်း ကောင်း၊ ၂၀၁၉ ခုနှစ်မှယနေ့အထိ ဥက္ကဋ္ဌအဖြစ်လည်းကောင်း တာဝန်ယူ လျက်ရှိသည်။ ဆရာကြီးသည် ဝဏ္ဏကျော်ထင်ဘွဲ့၊ စီမံထူးချွန်(ပထမ အဆင့်)၊ လူမှုထူးချွန်(ပထမအဆင့်)နှင့် ပခုက္ကူဦးအုံးဖေတစ်သက်တာ စာပေဆု ရရှိခဲ့သည်။ ယခုအခါ ရန်ကုန်မြို့ သင်္ဃန်းကျွန်းမြို့နယ် သုဝဏ္ဏတွင် မိသားစုနှင့်အတူ နေထိုင်လျက်ရှိသည်။

စာပေပညာရှင်ဆရာကြီး ဦးသန်းဆွေ(မောင်သန်းဆွေ-ထားဝယ်)

စာပေနယ်ကို ၁၉၈၅ ခုနှစ် ဇူလိုင်လထုတ် ရှုမဝမဂ္ဂဇင်းမှာ မောင်သန်းဆွေ (ထားဝယ်) အမည်နဲ့စတင်ပြီး ထားဝယ်ရောက် ဆင်ဖြူမရှင် သမိုင်းဆောင်းပါးနဲ့ စာပေနယ်ထဲ ဝင်ရောက်ခဲ့တာပါ။ လုံးချင်းစာအုပ်ပေါင်း ၄၅ အုပ် ထုတ်ပြီးပါပြီ။ ၂၀၀၇ ခုနှစ်မှာ ရတနာဂီရိ နိဒါန်းစာအုပ်နဲ့ အမျိုးသားစာပေဆု ရခဲ့ပါတယ်။ သုတပဒေသာ ဝိဇ္ဇာဘာသာရပ် အတွက်ပါ။ ၂၀၁၁ ခုနှစ်မှာလည်း စွယ်စုံမီဒီယာဂရု(ပ) သုတစွယ်စုံ စာအုပ်တိုက်က ချီးမြှင့်တဲ့ သုတစွယ်စုံစာပေဆု ဝိဇ္ဇာဘာသာရပ် အတွက် ထီးသတင်းနန်းသတင်းစာအုပ်နဲ့ ရခဲ့ပါတယ်။ အခုလို တစ်သက်တာဆု ချီးမြှင့်ခံရတဲ့အပေါ် အတိုင်းမသိ ဝမ်းသာပါတယ်။ အလုပ်နဲ့ပတ်သက်ပြီး အသိအမှတ်ပြုတယ်လို့ပဲ ခံယူပါတယ်။



ဦးသန်းဆွေကို ၁၉၄၂ ခုနှစ် နိုဝင်ဘာ ၂၈ ရက်တွင် တနင်္သာရီ တိုင်းဒေသကြီး ထားဝယ်မြို့ ခရိုင်ရဲဝန် ဦးစု၊ ဒေါ်ရွှေရွှေတို့က မွေးဖွားသည့် တစ်ဦးတည်းသောသားဖြစ်သည်။ ငယ်စဉ်က ထားဝယ် မြို့၌ မူလတန်းပညာများကို စတင်သင်ကြားသည်။ ရန်ကုန်မြို့ မက်သဒစ် အင်္ဂလိပ်အထက်တန်းကျောင်း(ယခု အထက-၁၊ ဒဂုံ)တွင် အခြေခံ ပညာမူလတန်းမှစ၍ ပြန်နေရပြီး အထက်တန်းအထိ ပညာသင်ကြားခဲ့ သည်။ ၎င်းကျောင်းမှပင် ၁၉၆၀ ပြည့်နှစ်၌ တက္ကသိုလ်ဝင်တန်းအောင်မြင် သည်။ ၁၉၆၅ ခုနှစ်တွင် ရန်ကုန်တက္ကသိုလ်မှ ဝိဇ္ဇာဘွဲ့ကိုရရှိသည်။ ပညာရေး ဌာနတွင် သုံးနှစ်ခန့် အမှုထမ်းဖူးသည်။ ထို့နောက် အိုင်ယာလန်နိုင်ငံ ဒါဗလင်တက္ကသိုလ်မှ မဟာဝိဇ္ဇာဘွဲ့(သမိုင်း)ရရှိခဲ့သည်။

ယနေ့အထိ လုံးချင်းစာအုပ်ပေါင်း ၄၅ အုပ် ရေးသားပြီးပြီ။ ၂၀၀၇ ခုနှစ်တွင် “ရတနာဂီရိနိဒါန်း” စာအုပ်ဖြင့် အမျိုးသားစာပေဆုကို သုတပဒေသာ ဝိဇ္ဇာဘာသာရပ်ဖြင့် ရရှိခဲ့သည်။ ၂၀၁၁ ခုနှစ် စွယ်စုံ မီဒီယာဂရု(ပ) သုတစွယ်စုံစာအုပ်တိုက်မှ ချီးမြှင့်သောဆဋ္ဌမအကြိမ် မြောက်သုတစွယ်စုံစာပေဆု(ဝိဇ္ဇာဘာသာရပ်အတွက်)ကို “ထီးသတင်း၊ နန်းသတင်း”စာအုပ်ဖြင့် ရရှိခဲ့သည်။

၂၀၁၁-၂၀၁၂ အထိ အမျိုးသားလွတ်တော်ကိုယ်စားလှယ်အဖြစ် လည်းကောင်း၊ ၂၀၁၂ ခုနှစ် ဩဂုတ် ၂၈ ရက်မှ ၂၀၁၆ ခုနှစ် မတ် ၃၁ ရက်အထိ ယဉ်ကျေးမှုဝန်ကြီးဌာန ဒုတိယဝန်ကြီးအဖြစ် လည်းကောင်း တာဝန်ထမ်းဆောင်ခဲ့သည်။

နိုင်ငံတော်ကချီးမြှင့်သော လူမှုရေးထူးချွန်ဆု(ပထမအဆင့်)၊ ဝဏ္ဏကျော်ထင်ဘွဲ့နှင့် ၂၀၂၃ ခုနှစ်အတွက် အမျိုးသားစာပေ တစ်သက်တာဆုတို့ကို ရရှိခဲ့သည်။ ယခုအခါ မြန်မာသမိုင်းအဖွဲ့တွင် ဒုတိယဥက္ကဋ္ဌ(၁)အဖြစ် တာဝန်ထမ်းဆောင်လျက်ရှိသည်။

အကြမ်းဖက်အုပ်စုအဖြစ် ကြေညာထားသော NUG အဖွဲ့လက်အောက်ခံ တရားမဝင်ဆေးတက္ကသိုလ် (မန္တလေး)မှ ယာယီဆေးပညာဘွဲ့လက်မှတ်အတုများဖြင့် ထိုင်းနိုင်ငံ Chulalongkorn တက္ကသိုလ်သို့ တက်ရောက်ရန် ဆောင်ရွက်ခဲ့

နေပြည်တော် နိုဝင်ဘာ ၂၂

အကြမ်းဖက် အုပ်စုအဖြစ် ကြေညာထားသော CRPH၊ NUG နှင့် ယင်းတို့၏ လက်ဝင်အဖွဲ့အစည်းများ၊ ယင်းတို့နှင့် ဆက်သွယ်နေသော အဖွဲ့အစည်းများ၊ လူပုဂ္ဂိုလ်များသည်နိုင်ငံတော်အစိုးရ၏ ပညာရေးစနစ်ကို ပျက်ပြားစေရန် ရည်ရွယ်၍ တရားမဝင် NUG အဖွဲ့လက်အောက်ခံ တရားမဝင်ဆေးတက္ကသိုလ် (မန္တလေး)မှ ယာယီဆေးပညာ ဘွဲ့လက်မှတ်အတုများပြုလုပ်ကာ ပြည်ပတက္ကသိုလ်များတွင် ပညာသင်ကြားနိုင်သည်ဟု မက်လုံးများပေးပြီး လိမ်လည်ဆောင်ရွက်လျက်ရှိသဖြင့် ယုံမှားခဲ့သည့် ကျောင်းသားကျောင်းသူများသည် ပြည်ပတက္ကသိုလ်များ၌ ပညာသင်ကြားရန်လျှောက်ထားရာတွင် တရားဝင်မူ မရှိသောကြောင့် သက်ဆိုင်ရာ တက္ကသိုလ်များမှ လက်မခံသည့်အတွက် ကျောင်းတက်ရောက်ရန် အခက်အခဲများ ဖြစ်ပေါ်လျက်ရှိကြောင်း သိရသည်။

ဆေးတက္ကသိုလ် (မန္တလေး)မှ Final Part II ကို ၂၀၂၂ ခုနှစ် ဇန်နဝါရီ ၆ ရက်၊ ဖေဖော်ဝါရီ ၈

ရက်၊ ၂၀၂၃ ခုနှစ် ဇန်နဝါရီ ၁၆ ရက်တို့တွင် သင်တန်းဖွင့်လှစ်ခဲ့သော်လည်း သုံးကြိမ် သတင်းပို့တက်ရောက်ရန် ပျက်ကွက်ခဲ့ပြီး စည်းကမ်း ဖောက်ဖျက်ခဲ့သူ မန္တလေးတိုင်းဒေသကြီး မဟာအောင်မြေမြို့နယ်နေ ဆုပြည့်မျိုးသွက်နှင့် ၂၀၂၂ ခုနှစ် ဖေဖော်ဝါရီ ၈ ရက်၊ ၂၀၂၃ ခုနှစ် ဇန်နဝါရီ ၁၆ ရက်၊ ၂၀၂၄ ခုနှစ် မေ ၆ ရက်တို့တွင် သင်တန်းဖွင့်လှစ်ခဲ့သော်လည်း သုံးကြိမ် သတင်းပို့တက်ရောက်ရန် ပျက်ကွက်ခဲ့ပြီး စည်းကမ်း ဖောက်ဖျက်ခဲ့သူ မြို့နယ်နေ သဗ္ဗာထက်တို့ နှစ်ဦးအား ဆေးတက္ကသိုလ် (မန္တလေး) မှ ထုတ်ပယ်ထားခဲ့သည်။

၎င်းတို့နှစ်ဦးသည် အကြမ်းဖက်အုပ်စုအဖြစ် ကြေညာထားသော NUG အဖွဲ့ လက်အောက်ခံ တရားမဝင် ဆေးတက္ကသိုလ် (မန္တလေး) ယာယီတက္ကသိုလ် ကောင်စီနာယက သစ္စာမဲ့ဝန်ထမ်း (Disloyalty Civil Servant-DCS) ဖြစ်သူ ခင်မောင်လွင် (ဆေးတက္ကသိုလ်-မန္တလေး၊ ပါမောက္ခချုပ်ဟောင်း) မှ တရားမဝင် ထုတ်ပေးခဲ့သည့် ယာယီဆေးပညာ ဘွဲ့လက်မှတ်



သစ္စာမဲ့ဝန်ထမ်း (Disloyalty Civil Servant-DCS) ဖြစ်သူ ခင်မောင်လွင် (ဆေးတက္ကသိုလ်-မန္တလေး၊ ပါမောက္ခချုပ်ဟောင်း) ကို တွေ့ရစဉ်။

အတုတို့ဖြင့် ထိုင်းနိုင်ငံ Chulalongkorn တက္ကသိုလ်သို့ တက်ရောက်ခွင့် ရရှိရေးအတွက် တရားမဝင် လျှောက်ထားခဲ့သည်။

၂၀၂၄ ခုနှစ် နိုဝင်ဘာ ၁၉ ရက်တွင် ထိုင်းနိုင်ငံ Chulalongkorn တက္ကသိုလ်မှ အဆိုပါကျောင်းသူ နှစ်ဦး၏ တက္ကသိုလ်တက်ရောက်ခွင့်လျှောက်ထားမှုနှင့် ပတ်သက်၍ သံသယရှိသဖြင့် ယာယီဆေးပညာ ဘွဲ့လက်မှတ်များကို အတည်ပြုပေးနိုင်ရန် မြန်မာနိုင်ငံ



ဆုပြည့်မျိုးသွက် ၂၆ နှစ် (ဘ) ဦးမျိုးခိုင်ကို တွေ့ရစဉ်။




ရှိ ဆေးတက္ကသိုလ် (မန္တလေး)သို့ အကြောင်းကြားလာသည်။


နိုဝင်ဘာ ၂၀ ရက်တွင် အဆိုပါ ယာယီဆေးပညာ ဘွဲ့လက်မှတ်ကို စစ်ဆေးအတည်ပြုခဲ့ရာ



သဗ္ဗာထက် ၂၅ နှစ် (ဘ) ဦးညွှတ်မြိုးကို တွေ့ရစဉ်။



တရားခံ သက်ထက်ဦး (ခ) ဝင်းထက်မြတ်ကို တွေ့ရစဉ်။



M2 နိုတြီဆိုင်ပိုင်ရှင် တရားခံ မြတ်မင်းသူ ၃၀ နှစ် ကို တွေ့ရစဉ်။



တရားခံ သိန်းခင် (ခ) သိန်းဝင်းကို တွေ့ရစဉ်။



အတွက် Chulalongkorn တက္ကသိုလ်မှ ၎င်းတို့နှစ်ဦးအား တက္ကသိုလ် တက်ရောက်ခွင့် လက်မခံခဲ့ကြောင်း သိရသည်။

စာမျက်နှာ ၁၉ သို့



နိုတြီပြုလုပ်ရာတွင်အသုံးပြုခဲ့သည့် တရားခံမြတ်မင်းသူ၏ Laptop နှင့် ဖုန်းကို တွေ့ရစဉ်။



တရားခံ သိန်းခင် (ခ) သိန်းဝင်း၏ နိုတြီပြုလုပ်ရာတွင် အသုံးပြုခဲ့သည့် တံဆိပ်တုံးများနှင့် ဖုန်းကို တွေ့ရစဉ်။



အကြမ်းဖက်အုပ်စုအဖြစ် ကြေညာထားသော NUG အဖွဲ့လက်အောက်ခံ တရားမဝင်ဆေးတက္ကသိုလ် (မန္တလေး)မှ တရားမဝင်ထုတ်ပေးထားသည့် ဆုပြည့်မျိုးသွက်၏ ယာယီဆေးပညာ ဘွဲ့လက်မှတ်အတုကို တွေ့ရစဉ်။



အကြမ်းဖက်အုပ်စုအဖြစ် ကြေညာထားသော NUG အဖွဲ့လက်အောက်ခံ တရားမဝင်ဆေးတက္ကသိုလ် (မန္တလေး)မှ တရားမဝင်ထုတ်ပေးထားသည့် သဗ္ဗာထက်၏ ယာယီဆေးပညာ ဘွဲ့လက်မှတ်အတုကို တွေ့ရစဉ်။



ဆေးတက္ကသိုလ် (မန္တလေး)မှ ထုတ်ပယ်ခံထားရသည့် မန္တလေးတိုင်းဒေသကြီး မဟာအောင်မြေမြို့နယ် ဆန်းဝင်းရပ် ၃၉၄၀ ကြား အကွက် (၅၂၄) ၈၅ လမ်းနေ ဆုပြည့်မျိုးသွက်၏ Notary အတုကို တွေ့ရစဉ်။




ဆေးတက္ကသိုလ် (မန္တလေး)မှ ထုတ်ပယ်ခံထားရသည့် စစ်ကိုင်းတိုင်းဒေသကြီး မုံရွာမြို့ မုံရွာတောင်ရပ်ကွက် အောင်စေရုံရပ် မြို့ပတ်လမ်း အမှတ် (၁)နေ သဗ္ဗာထက်၏ Notary အတုကို တွေ့ရစဉ်။

ပြည်ပမှစက်သုံးဆီများ လုံလောက်စွာတင်သွင်းဖြန့်ဖြူးပေးမှုကြောင့် ပြည်တွင်းစက်သုံးဆီ ဖူလုံမှုရှိသည့်အပြင် အရန်ဆီများထားရှိနိုင်ပြီး ရောင်းဈေးနှုန်းများလည်း ဆက်တိုက်ကျဆင်းနေ အများပြည်သူခရီးသွားလာမှု အဆင်ပြေသည့်အပြင် ကုန်စည်စီးဆင်းမှုချောမွေ့စေရေးနှင့် ကုန်ဈေးနှုန်းတည်ငြိမ်ရေးကို များစွာအထောက်အကူပြု

နေပြည်တော် နိုဝင်ဘာ ၂၂

စက်သုံးဆီတင်သွင်းသိုလှောင်ဖြန့်ဖြူးခြင်းလုပ်ငန်း ကြီးကြပ်ရေးကော်မတီ၏ စီမံဆောင်ရွက်မှု၊ လိုအပ်သည့်စက်သုံးဆီဖိုး နိုင်ငံခြားသုံးငွေများကို အချိန်မီ လုံလောက်စွာ ဝယ်ယူပေးချေနိုင်ရေး မြန်မာနိုင်ငံတော်ဗဟိုဘဏ်၏ ပံ့ပိုးကူညီဆောင်ရွက်ပေးမှုတို့ကြောင့် ပြည်ပမှ စက်သုံးဆီတင်သင်္ဘောများ ပုံမှန်အဆက်မပြတ်ဝင်ရောက်လျက်ရှိသည်။

ထို့ကြောင့် အရန် စက်သုံးဆီအပါအဝင် စက်သုံးဆီများကို ဖူလုံစွာသိုလှောင်ထားရှိနိုင်ပြီး နေ့စဉ်လုံလောက်စွာ ဖြန့်ဖြူးပေးလျက်ရှိကြောင်း၊ ပြည်တွင်း ရောင်းဈေးနှုန်းများ ဆက်တိုက်ကျဆင်းလျက်ရှိသဖြင့် အများပြည်သူ ခရီးသွားလာမှု အဆင်ပြေလွယ်ကူသည့်အပြင် ကုန်စည်စီးဆင်းမှု ချောမွေ့စေရေးနှင့် ကုန်ဈေးနှုန်း တည်ငြိမ်ရေးကိုလည်း များစွာ အထောက်အကူပြုကြောင်း သိရသည်။ သတင်းစဉ်



❑ စာမျက်နှာ ၁၈ မှ

အဆိုပါ ယာယီဆေးပညာဘွဲ့ လက်မှတ်အတုများအား ပြုလုပ်ပေးသူ ရန်ကုန်တိုင်းဒေသကြီး ကျောက်တံတားမြို့နယ် (၃၅) လမ်း တိုက်အမှတ်(၃၅) တတိယ ထပ်တွင် ရုံးခန်းဖွင့်လှစ်ထားသည့် သိန်းချမ်း(ခ)သိန်းဝင်း (B.A; H.G.P; R.L;) Notary Public က တရားမဝင် Notary (သက်သေခံချက်) ပြုလုပ်ပေးခဲ့ကြောင်း သိရှိရသည့်အတွက် နိုဝင်ဘာ ၂၁ ရက်တွင် တရားမဝင် Notary (သက်သေခံချက်) ပြုလုပ်ပေးခဲ့သည့် ရန်ကုန်တိုင်းဒေသကြီး

ပန်းဘဲတန်းမြို့နယ်နေ တရားခံ သိန်းချမ်း(ခ)သိန်းဝင်း နှင့် သင်္ဃန်းကျွန်းမြို့နယ်နေ တရားခံ သက်ထက်ဦး(ခ)ဝင်းထက်မြတ်တို့ နှစ်ဦးအား ၎င်းတို့ရုံးခန်း၌ စာရွက်စာတမ်းများ အတုပြုလုပ် ရာတွင်အသုံးပြုသည့် သက်သေခံပစ္စည်းများနှင့်အတူ ဖမ်းဆီးရမိခဲ့သည်။

ထို့အပြင် တရားခံ သိန်းချမ်း(ခ)သိန်းဝင်း၏ ထွက်ဆိုချက်အရ အကြမ်းဖက်အုပ်စုအဖြစ်ကြေညာထားသော NUG အဖွဲ့ လက်အောက်ခံ တရားမဝင်ဆေးတက္ကသိုလ် (မန္တလေး) ယာယီ

ဆေးပညာဘွဲ့လက်မှတ်အတုအား ဘာသာပြန်ပေးခဲ့သည့် ကျောက်တံတားမြို့နယ်ရှိ M2 နံပါတ် ဘာသာပြန်ဆိုင်မှ ဆိုင်ပိုင်ရှင်ဖြစ်သူ မြတ်မင်းသူအား သက်သေခံပစ္စည်းများနှင့်အတူ ထပ်မံဖမ်းဆီးရမိခဲ့သည်။

သို့ဖြစ်ပါ၍ တရားမဝင်ယာယီဆေးပညာဘွဲ့ လက်မှတ်အတုထုတ်ပေးခဲ့သည့် တရားမဝင်ဆေးတက္ကသိုလ်(မန္တလေး) ယာယီတက္ကသိုလ် ကောင်စီနာယက သစ္စာမဲ့ဝန်ထမ်း (Disloyalty Civil Servant-DCS)ဖြစ်သူခင်မောင်လွင် (ဆေးတက္ကသိုလ် - မန္တလေး၊

ပါမောက္ခချုပ်ဟောင်း)၊ တရားမဝင်ယာယီဆေးပညာ ဘွဲ့လက်မှတ်အတုတို့ဖြင့် ထိုင်းနိုင်ငံ Chulalongkorn တက္ကသိုလ်သို့ တက်ရောက်ခွင့်ရရှိရေးအတွက် လျှောက်ထားခဲ့သူ ဆုပြည့်မျိုးသွက်နှင့် သဉ္ဇာထက်တို့ နှစ်ဦးအား Black List (အမည်မည်းစာရင်း) ကြေညာ၍ ဖော်ထုတ်ဖမ်းဆီးကာ တရားဥပဒေနှင့်အညီ ထိရောက်စွာ အရေးယူ ဆောင်ရွက်သွားမည် ဖြစ်သည်။

အကြမ်းဖက် အုပ်စုအဖြစ် ကြေညာထားသော NUG အဖွဲ့ လက်အောက်ခံ တရားမဝင် ဆေး

တက္ကသိုလ် (မန္တလေး)၊ ယာယီတက္ကသိုလ်ကောင်စီမှ ထုတ်ပေးခဲ့သည့် ယာယီဆေးပညာဘွဲ့ လက်မှတ်အတုတို့အား Notary (သက်သေခံချက်) ပြုလုပ်ပေးခဲ့သည့် ဖမ်းဆီးရမိတရားခံ သိန်းချမ်း (ခ)သိန်းဝင်း၊ သက်ထက်ဦး(ခ)ဝင်းထက်မြတ်နှင့် မြတ်မင်းသူတို့ သုံးဦးနှင့်အတူ ပါဝင်ပတ်သက်သူများအား ထိရောက်စွာ အရေးယူဆောင်ရွက်သွားမည်ဖြစ်သည်။

မိဘပြည်သူများအနေဖြင့်လည်း မိမိတို့၏ သား/သမီးများအား နိုင်ငံတော်အစိုးရက ဖွင့်လှစ်

ထားသော တက္ကသိုလ်များတွင်သာ တက်ရောက်ပညာသင်ကြားစေရေး ပူးပေါင်းပါဝင် ဆောင်ရွက်ကြရန်၊ တရားမဝင်တက္ကသိုလ်များတွင် စာသင်ကြားမှုများ မပြုလုပ်ရန်၊ အကြမ်းဖက်အုပ်စုအဖြစ်ကြေညာထားသော NUG မှ တရားမဝင်ဖွင့်လှစ်ထားသည့် တက္ကသိုလ်အပါအဝင် ပညာရေးကျောင်းများနှင့် ပတ်သက်၍ သတင်းရရှိပါက သက်ဆိုင်ရာသို့ လျှို့ဝှက်စွာ ဆက်သွယ်သတင်းပေးပို့စေလိုကြောင်း သတင်းထုတ်ပြန်ထားကြောင်း သိရသည်။ သတင်းစဉ်

OFFICE OF THE REGISTRAR, CHULALONGKORN UNIVERSITY

Letter of Consent to Disclose Information to Chulalongkorn University

University of Medicine Mandalay

Letter of Consent to Disclose Information to Chulalongkorn University

University of Medicine Mandalay and its relevant officials to release records of my attendance, program title, enrollment status, graduation date, and/or degree awarded to the Office of the Registrar, Chulalongkorn University for the purpose of education and/or academic documents verification. When necessary, I authorize the Office of the Registrar, Chulalongkorn University to use my identification documents (e.g. national identification card, passport, or any other documents issued by a government agency) for the purpose of education and/or academic documents verification.

1. ဖုလုံအမည် (Student's Full Name (CAPITAL LETTERS))	THIN ZAR HTET
2. ဖုလုံအမည်/Date of Birth (A.O.)	23.4.1999
3. a) ဖုလုံအမည် (National ID Number (for all students))	SMAYINNA/0277248
b) Social Security Number/Tax ID (for students only)	MF718004
4. ဖုလုံအမည်/Previous Qualification (for students "Bachelor of Science", "B.Sc") (for example, "Bachelor of Science", "High School")	Bachelor of Medicine and Bachelor of Surgery
5. ဖုလုံအမည်/Previous Graduation Date (for students B.Sc. 2003 for example, "June 30, 2003")	October 10, 2023

Handwritten Signature: [Signature]

Date (DD/MM/YYYY) (A.O.): 07/2024

Chulalongkorn University's Student ID Number: 077900259

Chulalongkorn University's student ID number: 077900259

OFFICE OF THE REGISTRAR, CHULALONGKORN UNIVERSITY

အကြမ်းဖက်အုပ်စုအဖြစ် ကြေညာထားသော NUG အဖွဲ့လက်အောက်ခံ တရားမဝင် ဆေးတက္ကသိုလ်(မန္တလေး)မှ တရားမဝင်ထုတ်ပေးထားသည့် သဉ္ဇာထက်၏ ဘွဲ့လက်မှတ်အတုဖြင့် လာရောက်လျှောက်ထားမှုအား ထိုင်းနိုင်ငံ Chulalongkorn တက္ကသိုလ်မှ အကြောင်းကြားထားရှိမှုကို တွေ့ရစဉ်။

OFFICE OF THE REGISTRAR, CHULALONGKORN UNIVERSITY

Letter of Consent to Disclose Information to Chulalongkorn University

University of Medicine Mandalay

Letter of Consent to Disclose Information to Chulalongkorn University

University of Medicine Mandalay and its relevant officials to release records of my attendance, program title, enrollment status, graduation date, and/or degree awarded to the Office of the Registrar, Chulalongkorn University for the purpose of education and/or academic documents verification.

Notwithstanding any restrictions I may have placed on my education records with the educational institution listed below, I hereby authorize University of Medicine, Mandalay to release records of my attendance, program title, enrollment status, graduation date, and/or degree awarded to the Office of the Registrar, Chulalongkorn University for the purpose of education and/or academic documents verification.

1. ဖုလုံအမည် (Student's Full Name (for all))	So Pyae Myo Thant
2. ဖုလုံအမည်/Date of Birth	21.5.1998

Fill in one of the following:

ဖုလုံအမည်/ National ID Number (for students only)

ဖုလုံအမည်/ National ID Number

ဖုလုံအမည်/ Social Security Number (for students only)

ဖုလုံအမည်/ Social Security Number

ဖုလုံအမည်/ Previous Qualification (for students "Bachelor of Science", "B.Sc") (for example, "Bachelor of Science", "High School")

ဖုလုံအမည်/ Previous Graduation Date (for students B.Sc. 2003 for example, "June 2007")

Bachelor of Medicine & Surgery (M.B.S.S)

Handwritten Signature: [Signature]

Date (DD/MM/YYYY): 2/7/2024

Chulalongkorn University's student ID number: 077900259

OFFICE OF THE REGISTRAR, CHULALONGKORN UNIVERSITY

အကြမ်းဖက်အုပ်စုအဖြစ် ကြေညာထားသော NUG အဖွဲ့လက်အောက်ခံ တရားမဝင် ဆေးတက္ကသိုလ်(မန္တလေး)မှ တရားမဝင်ထုတ်ပေးထားသည့် ဆုပြည့်မျိုးသွက်၏ ဘွဲ့လက်မှတ်အတုဖြင့် လာရောက်လျှောက်ထားမှုအား ထိုင်းနိုင်ငံ Chulalongkorn တက္ကသိုလ်မှ အကြောင်းကြားထားရှိမှုကို တွေ့ရစဉ်။

OFFICE OF THE REGISTRAR, CHULALONGKORN UNIVERSITY

Letter of Consent to Disclose Information to Chulalongkorn University

University of Medicine Mandalay

Letter of Consent to Disclose Information to Chulalongkorn University

University of Medicine Mandalay and its relevant officials to release records of my attendance, program title, enrollment status, graduation date, and/or degree awarded to the Office of the Registrar, Chulalongkorn University for the purpose of education and/or academic documents verification.

Notwithstanding any restrictions I may have placed on my education records with the educational institution listed below, I hereby authorize University of Medicine, Mandalay to release records of my attendance, program title, enrollment status, graduation date, and/or degree awarded to the Office of the Registrar, Chulalongkorn University for the purpose of education and/or academic documents verification.

1. ဖုလုံအမည် (Student's Full Name (for all))	So Pyae Myo Thant
2. ဖုလုံအမည်/Date of Birth	21.5.1998

Fill in one of the following:

ဖုလုံအမည်/ National ID Number (for students only)

ဖုလုံအမည်/ National ID Number

ဖုလုံအမည်/ Social Security Number (for students only)

ဖုလုံအမည်/ Social Security Number

ဖုလုံအမည်/ Previous Qualification (for students "Bachelor of Science", "B.Sc") (for example, "Bachelor of Science", "High School")

ဖုလုံအမည်/ Previous Graduation Date (for students B.Sc. 2003 for example, "June 2007")

Bachelor of Medicine & Surgery (M.B.S.S)

Handwritten Signature: [Signature]

Date (DD/MM/YYYY): 2/7/2024

Chulalongkorn University's student ID number: 077900259

OFFICE OF THE REGISTRAR, CHULALONGKORN UNIVERSITY

အကြမ်းဖက်အုပ်စုအဖြစ် ကြေညာထားသော NUG အဖွဲ့လက်အောက်ခံ တရားမဝင် ဆေးတက္ကသိုလ်(မန္တလေး)မှ တရားမဝင်ထုတ်ပေးထားသည့် သဉ္ဇာထက်၏ အမှတ်စာရင်းအတုကို တွေ့ရစဉ်။

OFFICE OF THE REGISTRAR, CHULALONGKORN UNIVERSITY

Letter of Consent to Disclose Information to Chulalongkorn University

University of Medicine Mandalay

Letter of Consent to Disclose Information to Chulalongkorn University

University of Medicine Mandalay and its relevant officials to release records of my attendance, program title, enrollment status, graduation date, and/or degree awarded to the Office of the Registrar, Chulalongkorn University for the purpose of education and/or academic documents verification.

Notwithstanding any restrictions I may have placed on my education records with the educational institution listed below, I hereby authorize University of Medicine, Mandalay to release records of my attendance, program title, enrollment status, graduation date, and/or degree awarded to the Office of the Registrar, Chulalongkorn University for the purpose of education and/or academic documents verification.

1. ဖုလုံအမည် (Student's Full Name (for all))	So Pyae Myo Thant
2. ဖုလုံအမည်/Date of Birth	21.5.1998

Fill in one of the following:

ဖုလုံအမည်/ National ID Number (for students only)

ဖုလုံအမည်/ National ID Number

ဖုလုံအမည်/ Social Security Number (for students only)

ဖုလုံအမည်/ Social Security Number

ဖုလုံအမည်/ Previous Qualification (for students "Bachelor of Science", "B.Sc") (for example, "Bachelor of Science", "High School")

ဖုလုံအမည်/ Previous Graduation Date (for students B.Sc. 2003 for example, "June 2007")

Bachelor of Medicine & Surgery (M.B.S.S)

Handwritten Signature: [Signature]

Date (DD/MM/YYYY): 2/7/2024

Chulalongkorn University's student ID number: 077900259

OFFICE OF THE REGISTRAR, CHULALONGKORN UNIVERSITY

အကြမ်းဖက်အုပ်စုအဖြစ် ကြေညာထားသော NUG အဖွဲ့လက်အောက်ခံ တရားမဝင် ဆေးတက္ကသိုလ်(မန္တလေး)မှ တရားမဝင်ထုတ်ပေးထားသည့် ဆုပြည့်မျိုးသွက်၏ အမှတ်စာရင်းအတုကို တွေ့ရစဉ်။

နိုင်ငံတော်စီမံအုပ်ချုပ်ရေးကောင်စီ ဦးတည်ချက်(၉)ရပ်

၁။ နိုင်ငံရေး

(က) စစ်မှန်၍စည်းကမ်းပြည့်ဝသော ပါတီစုံဒီမိုကရေစီစနစ် ခိုင်မာစေရေးနှင့် ဒီမိုကရေစီနှင့် ဖက်ဒရယ်စနစ်ကို အခြေခံသည့် ပြည်ထောင်စုကို တည်ဆောက် နိုင်ရေး။

(ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူ စာချုပ်(NCA)ပါအတိုင်း အလေးထားလုပ်ဆောင်ရေး။

(ဂ) ပြည်သူလူထု၏ လူမှုစီးပွားဘဝ လုံခြုံရေးအတွက် ပြည်ထောင်စုတစ်ဝန်းလုံး တည်ငြိမ်အေးချမ်းရေး နှင့် တရားဥပဒေစိုးမိုးရေး အပြည့်အဝရရှိစေရန် အလေးထားလုပ်ဆောင်ရေး။

၂။ စီးပွားရေး

(က) တိုင်းပြည်သာယာဝပြောရေးနှင့် စားရေရှိကွာမှုလုံးရုံး တို့အတွက် တိုင်းရင်းသားပြည်သူ တစ်ရပ်လုံးနှင့် အကျိုးဝင်သောစိုက်ပျိုးရေးနှင့် မွေးမြူရေးကို ခေတ်မီ နည်းစနစ်များဖြင့် တိုးတက်အောင်ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုး တက်အောင် တည်ဆောက်ရေး။

(ခ) တိုးတက်ကောင်းမွန်လာသည့် စီးပွားရေးမောင်းနှင်

အားကို မထွိုင်ပြု၍ MSME စက်မှုလုပ်ငန်းများကို အားပေးဆောင်ရွက်ကာ ပို့ကုန်ကဏ္ဍ မြှင့်တင်ရေး။

(ဂ) ပြည်တွင်းစားသုံးဆီဖူလုံရေးအတွက် ဆီထွက်သီးနှံ စိုက်ပျိုးမှုကို အားပေးမြှင့်တင်ပြီး ပန်းတိုင်ရည်မှန်းချက် အတိုင်း ထွက်ရှိအောင်ဆောင်ရွက်၍ နိုင်ငံအတွင်းဖူလုံမှု မှသည် ပြည်ပသို့တင်ပို့နိုင်သည်အထိ ကြိုးပမ်း ဆောင်ရွက်ရေး။

၃။ လူမှုရေး

(က) တစ်နိုင်ငံလုံး အသိပညာ၊ အတတ်ပညာမြင့်မားတိုးတက် စေရေး၊ ကုန်ထုတ်လုပ်မှု အထောက်အကူပြုပညာရှင် များ ထွန်းကားလာစေရေးအတွက် လူတိုင်းလက်လှမ်း မီသည့် ဘက်စုံပညာရေးစနစ်ကို အကောင်အထည် ဖော်ဆောင်ရေး။

(ခ) တစ်မျိုးသားလုံး သက်ရှည်ကျန်းမာကြံ့ခိုင်ရေးအတွက် ပြည်သူအားလုံးအကျိုးဝင်မည့် ကျန်းမာရေးကဏ္ဍနှင့် အားကစားကဏ္ဍ မြှင့်တင်ဆောင်ရွက်ရေး။

(ဂ) နိုင်ငံ၏ ဖွံ့ဖြိုးတိုးတက်ရေးလုပ်ငန်းစဉ်များ၌ လူငယ် များအနေဖြင့် အဓိကစွမ်းအားစုအဖြစ် ပါဝင်နိုင်ရေး ဗလင်းတန်နှင့် ပြည့်စုံသော လူငယ်များဖြစ်စေရန် လူငယ်ကဏ္ဍကို မြှင့်တင်ဆောင်ရွက်ရေး။

❖ မိမိတို့တစ်ဦးတစ်ယောက်ချင်းစီ၏ စာပေဖတ်ရှု လေ့လာခြင်းမှ ရရှိလာသည့် အသိဉာဏ်အလင်း သည် ဘဝတိုးတက်မှုအတွက် များစွာအထောက် အပံ့ဖြစ်စေနိုင်မည်ဖြစ်ပြီး မိမိ၏မိသားစုနှင့် မိမိတို့တာဝန်ထမ်းဆောင်ရသည့် ပတ်ဝန်းကျင် ကိုပါ အလင်းရောင်နှင့် လမ်းကြောင်းမှန်ကို ဖော်ဆောင်ပေးနိုင်ရမည်ဖြစ်...

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော် ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင်၏ ၂၀၂၄ ခုနှစ်၊ ဩဂုတ်လ ၂၆ ရက်နေ့တွင်မန္တလေးပညာရေးဒီဂရီကောလိပ် ရှိ နည်းပြဆရာ ဆရာမများ၊ ကျောင်းသား ကျောင်းသူများ အား တွေ့ဆုံအမှာစကားပြောကြားမှုမှ ကောက်နုတ်ချက်)

(၂၃)ကြိမ်မြောက် မြန်မာ့တိုင်းရင်းဆေးသမားတော်များညီလာခံနှင့် မြန်မာ့တိုင်းရင်းဆေးပညာ နှီးနှောဖလှယ်ပွဲ ဖွင့်ပွဲအခမ်းအနား ကျင်းပ မျိုးဆက်သစ် တိုင်းရင်းဆေးပညာရှင်များက အနာဂတ် မြန်မာ့တိုင်းရင်းဆေးပညာရပ် ပိုမိုဖွံ့ဖြိုးတိုးတက်အောင် ကြိုးပမ်းအားထုတ်



နေပြည်တော် နိုဝင်ဘာ ၂၂

(၂၃)ကြိမ်မြောက် မြန်မာ့တိုင်းရင်းဆေးသမားတော်များညီလာခံ နှင့် မြန်မာ့တိုင်းရင်းဆေးပညာနှီးနှောဖလှယ်ပွဲ ဖွင့်ပွဲအခမ်းအနားကို ယနေ့နံနက်ပိုင်းတွင် နေပြည်တော်ရှိ မြန်မာအပြည်ပြည်ဆိုင်ရာ ကွန်ဗင်းရှင်းဗဟိုဌာန(၂)၌ ကျင်းပသည်။

တက်ရောက်

အခမ်းအနားသို့ (၂၃)ကြိမ်မြောက်မြန်မာ့တိုင်းရင်းဆေးသမားတော် များ ညီလာခံနှင့် မြန်မာ့တိုင်းရင်းဆေးပညာနှီးနှောဖလှယ်ပွဲ ကျင်းပရေး ဦးစီးကော်မတီနာယက နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယဝန်ကြီးချုပ် ဒုတိယဗိုလ်ချုပ်မှူးကြီးစိုးဝင်းနှင့်အတူ နိုင်ငံတော် စီမံအုပ်ချုပ်ရေးကောင်စီဝင်များ၊ ပြည်ထောင်စုဝန်ကြီးများ၊ ဒုတိယ ဝန်ကြီးများ၊ တပ်မတော်မှအရာရှိကြီးများ၊ နေပြည်တော်ကောင်စီဝင်များ၊ ဌာနဆိုင်ရာအကြီးအကဲများ၊ မြန်မာနိုင်ငံဆိုင်ရာ နိုင်ငံခြားသံရုံးများမှ သံအမတ်ကြီးများနှင့် သံရုံးတာဝန်ခံများ၊ မြန်မာနိုင်ငံဆေးကောင်စီ ဥက္ကဋ္ဌ တိုင်းရင်းဆေးပညာရပ်ဆိုင်ရာ အကြံပေးအဖွဲ့ဝင်များ၊ ကုလသမဂ္ဂ လက်အောက်ခံအဖွဲ့အစည်းများမှ ဌာနကုန်ထုတ်လုပ်ရေးများ၊ အစိုးရ မဟုတ်သော အသင်း/အဖွဲ့များ၊ တိုင်းရင်းဆေးကောင်စီဝင်များ၊ မြန်မာနိုင်ငံ တိုင်းရင်းဆေးဆရာအသင်းကြီးနှင့် မြန်မာနိုင်ငံအနှံ့အပြားမှ စာမျက်နှာ ၇ ကော်လံ ၁ သို့ ၀

နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ ဒုတိယ ဝန်ကြီးချုပ် ဒုတိယဗိုလ်ချုပ်မှူးကြီးစိုးဝင်း ခင်းကျင်းပြသထားသည့် ဆေးဝါးပြခန်းများကို ကြည့်ရှုအားပေးစဉ်။

ယနေ့ ဖတ်စရာ

၂၀၂၀ ပြည့်နှစ် ပါတီစုံဒီမိုကရေစီအထွေထွေရွေးကောက်ပွဲတွင် ဖြစ်ပွားခဲ့သည့် မဲမသမာမှုနှင့် တရားမဲ့ပြုကျင့်မှုများအပေါ် စုံစမ်းစစ်ဆေး တွေ့ရှိချက်များ Website နှင့် Mobile Application လွှင့်တင်ခြင်းအခမ်းအနား ကျင်းပ

စာမျက်နှာ » ၁၁

အကြမ်းဖက်အုပ်စုအဖြစ် ကြေညာထားသော NUG အဖွဲ့ လက်အောက်ခံ တရားမဝင်ဆေးတက္ကသိုလ်(မန္တလေး)မှ ယာယီဆေးပညာဘွဲ့လက်မှတ် အတုများဖြင့် ထိုင်းနိုင်ငံ Chulalongkorn တက္ကသိုလ်သို့ တက်ရောက်ရန် ဆောင်ရွက်ခဲ့

စာမျက်နှာ » ၁၈

MNL အမှတ်ပေးပြိုင်ပွဲတွင် ဟံသာဝတီနှင့် ရခိုင်ယူနိုက်တက် သရေကျ



ဟံသာဝတီအသင်းအတွက် ဒုတိယဂိုးကို လတ်ဝေဘုန်း သွင်းယူစဉ်။

ရန်ကုန် နိုဝင်ဘာ ၂၂

၂၀၂၄-၂၀၂၅ ရာသီ MNL အမှတ်ပေး ပြိုင်ပွဲ ပွဲစဉ်(၁၄) ပထမနေ့အဖြစ် ဟံသာဝတီယူနိုက်တက်အသင်းနှင့် ရခိုင် ယူနိုက်တက်အသင်းတို့ နိုဝင်ဘာ ၂၂ ရက် တွင် သုဝဏ္ဏကွင်း၌ ယှဉ်ပြိုင်ကစားရာ နှစ်ဂိုးစီသရေကျခဲ့သည်။

အမှတ်ပေးဇယား ဒုတိယနေရာတွင် ရပ်တည်နေသည့်ဟံသာဝတီယူနိုက်တက် အသင်း ခြေချော်သွားပြီး တန်းဆင်းဇန်မှ ရန်ထွက်နိုင်ရန် ကြိုးပမ်းနေသည့် ဇယား အောက်ဆုံးမှ ရခိုင်ယူနိုက်တက်အသင်း အတွက် အဖိုးတန်သရေတစ်မှတ်ဖြစ်ခဲ့ သည်။ စာမျက်နှာ ၁၃ ကော်လံ ၅ သို့ ၂